

# اسلام کے مشہور امیر البحر

مصنف

عبدالواحد سندھی

فادران لمیٹڈ کراچی

URDU MARKAZ  
Ganpat Road Lahore

SOLE AGENT

Hali Publishing House Delhi



۲۹۷۹۹۲۴

۱۵۲۴

۱۹۷۵

DATA ENTERED

۶۱۹۲۸ ..... بار

۱۰۰۰ ..... تعداد طباعت

فیروز سنز کراچی ..... مطبوعہ

قیمت

تین روپے آٹھ آنے (سے)

## فہرست مضامین

۱۲۵	بنی امیہ کے زمانے میں بحری بیڑا	۹	قرآن پاک میں سمندروں اور	۱
	بنی عباس کے زمانہ میں اسلامی	۱۰	جہازوں کا بیان	۷
۱۵۹	بحری بیڑا۔		دنیا میں جہاز سازی اور	۲
۱۷۱	اغلیبیوں کے زمانہ میں بحری بیڑا	۱۱	جہاز رانی کی ابتدا کیسے ہوئی؟	۱۷
۱۷۹	امیر البحر ابو الاعلیٰ	۱۲	مسلمانوں نے جہاز سازی میں	۳
۱۹۳	امیر البحر عبید اللہ المہدی فاطمی	۱۳	کیا کچھ کیا؟	۳۳
۲۰۶	دولت عثمانیہ اور بحری بیڑا	۱۴	اسلامی جنگی جہازوں کے کارخانے	۵۶
۲۱۹	امیر البحر محمد فاتح، فاتح قسطنطنیہ	۱۵	مشہور اسلامی بندرگاہیں	۶۹
۲۲۹	امیر البحر عروج بابر برہسہ	۱۶	مسلمانوں کے روشنی کے پیارے	۹۲
۲۶۱	امیر البحر خیر الدین پاشا بابر برہسہ	۱۷	مسلمانوں کا سمندروں پر اقتدار	۱۰۵
۲۷۵	امیر البحر حسن آغا	۱۸	امیر معاویہ بحیثیت بانی اسلامی	۸
۲۹۳	امیر البحر طورغوث پاشا	۱۹	بحری بیڑا۔	۱۲۱

۱۳	امیر البحر پیری رئیس	۲۳	۳۰۳	امیر البحر علی العلوجی پاشا	۲۰
۱۹	امیر البحر حسن پاشا	۲۵	۳۲۷	امیر البحر مراد اعظم	۲۱
۳۸۶	امیر البحر کوچک حسین پاشا	۲۶	۳۳۹	امیر البحر سیدی علی رئیس	۲۲
			۳۲۹	امیر البحر مایکے پاشا	۲۳



(۱)

فران میں سمندروں اور کشتیوں کا ذکر

» زمین و آسمان کی پیدائش دن اور رات کی تبدیلی اور  
کشتیوں میں جو سمندروں میں چلتی ہیں عظیم آدھیوں  
کے لئے نشانیاں موجود ہیں۔ (بقرہ ۱۶۴)

(قرآن)

بِسْمِ اللّٰهِ الرَّحْمٰنِ الرَّحِیْمِ

## قرآن میں سمندروں اور کشتیوں کا ذکر

قرآن پاک میں سمندروں اور کشتیوں کا بڑی کثرت سے ذکر ہے۔ قرآن نے مسلمانوں کو بتایا ہے کہ سمندر اور کشتیاں خدا کی نعمتوں میں سے ایک نعمت ہے۔ جن قوموں کے پاس یہ نعمتیں موجود ہیں وہی دنیا پر حکمراں ہیں۔

اس جگہ ہم قرآن کی کچھ آیتوں کا اردو میں ترجمہ لکھتے ہیں تاکہ تمہیں معلوم ہو کہ خدا نے سمندروں اور کشتیوں کو قوموں کی ترقی کے لئے کتنا ضروری بنایا ہے۔

قرآن پاک میں کشتی کی تاریخ کی ابتدا حضرت

نوح کی کشتی سے ہوتی ہے۔ خدا حضرت نوح کو کشتی بنانے  
 کا حکم دیتا ہے ”اور ہماری آنکھوں کے سامنے تو ایک کشتی  
 بنا“ (ہود ۴۱)

”اور ہم نے اسے تختوں اور کیلیوں والی چیز پر بار  
 کر لیا“ (قصص ۱۱)

”اور وہ کشتی اُن کو لے کر پہاڑوں کی طرح بلند  
 موجوں میں تیرتی چلی جاتی تھی“ (ہود ۴۱)

”اور خدا کے عجائبات قدرت میں سے سمندر میں  
 پہاڑیوں کی طرح اونچے چلنے والے جہاز ہیں۔ اگر وہ  
 چاہے تو ہوا کو روک کر ساکن کر دے، تو چلتے جہاز سمندر  
 کی پشت پر جم کر رہ جائیں۔ اس میں ہر ثابت قدم شکر  
 گزار کے لئے کئی نشانیاں ہیں“ (شوریٰ)

”اور اسی کی قدرت ہے کہ سمندر میں پہاڑیوں کے



اتنے اونچے اونچے بادبان اڑاتے ہوئے جہاز چل پھر  
رہے ہیں۔ (رحمن)

”وہی اللہ ہے جس نے سمندر کو تمہارے قابو

میں کر دیا تاکہ اُس کے حکم سے جہاز اُس میں چلیں اور  
تاکہ اُس کے فضل و کرم (تجارت) کو ڈھونڈو اور  
تاکہ تم اُس کے شکر گزار بنو۔ (جاثیہ ۲)

”کیا تو نہیں دیکھتا کہ اللہ نے جو کچھ خشکی

میں ہے اور تری میں اُن جہازوں کو تمہارے  
قابو میں کر دیا ہے جو اُس کے حکم سے سمندر میں  
چلتے پھرتے ہیں۔ (حج ۹)

”اور خدا نے جہازوں کو تمہارے قابو میں

کر دیا کہ وہ اُس کے حکم سے سمندر میں چلیں  
اور دریاؤں کو تمہارے قابو میں کر دیا۔ (ابراہیم)

”اور کہہ دے کہ تم کو کون خشکی اور تری  
 کی اندھیریوں میں بچاتا ہے۔ تم اُس سے گڑگڑا کر  
 اور چپکے چپکے دعائیں مانگتے ہو۔ کہ اگر اس بلا  
 سے اُس نے نجات دی تو ہم اُس کے شکر گزار  
 بن جائیں گے۔ مگر کہ وہ اللہ ہی ہے جو تم کو  
 اس سے اور ہر مصیبت سے نجات دیتا ہے پھر  
 تم اُس کا شریک ٹھہرانے لگتے ہو“ (انعام ۸)  
 ”ہاں کس نے زمین کو ٹھہراؤ بنایا۔ اور  
 اس کے بیچ میں دریا بنائے۔ اور پہاڑ پیدا کئے  
 اور دو سمندروں کے بیچ میں دیوار کھڑی کی کیا  
 خدائے برحق کے ساتھ کوئی اور خدا ہے؟ یہ  
 اکثر نادان ہیں۔ ہاں گرفتار بلا جب پھارے تو  
 اُس کی پھار کون سنتا ہے اور مصیبت کو دور

کرتا ہے اور تم کو زمین کا خلیفہ بناتا ہے کیا خدائے  
 برحق کے ساتھ کوئی اور خدا ہے؟ تم بہت کم دھیان  
 دیتے ہو۔ ہاں تم کو خشکی اور تری کے اندھیروں  
 میں کون راہ دکھاتا ہے اور کون اپنی رحمت کے  
 آگے آگے خوشخبری پہنچانے والی ہواؤں کو بھیجتا  
 ہے۔ کیا خدائے برحق کے ساتھ کوئی اور خدا ہے؟  
 اللہ ان شریکوں سے پاک ہے۔ جن کو یہ مشرک  
 خدا کا سا بھی بناتے ہیں۔ (نمل ۵)

”یا کسی نہایت ہی گہرے سمندر میں تارکیوں  
 کے مانند سمندر پر موجیں چھائی ہوں اُن کے  
 اوپر اور موجیں ہوں اُن کے اوپر ابر چھایا ہو  
 اندھیرے پر اندھیرا، مسافر اگر اپنا ہاتھ نکلے

تو وہ اس کو نہ دیکھ سکتا ہو جس کو خدا نے نور نہ  
 دیا، تو اُس کے لئے کوئی نور نہیں ہے (نورہ)

» اور وہ خدا وہی ہے جس نے تمہارے لئے ستارے

بنائے تاکہ تم اُن سے خشکی اور تری کے اندھیروں

میں راستہ پاؤ۔ ہم نے جاننے والوں کے لئے اپنی

نشانیوں کو کھول کر بیان کر دیں « (انعام ۱۲)

» اور اُس کی قدرتوں میں سے یہ ہے کہ وہ

خوش خبری دینے والی ہو ایسی چلاتا ہے اور تاکہ وہ

تمہیں اپنی رحمت سے لطف اندوز کرے اور تاکہ

جہاز اُس کے حکم سے چلیں اور تاکہ اُس کی مہربانی

تلاش کرو۔ اور تاکہ شکر کرو « (سودہ ۵)

» اور اُن کے لئے ہماری ایک نشانی کہ ہم نے

اُن کی اولاد کو بھرے ہوئے جہاز میں لا دیا ہے،

اور بھی اسی قسم کی سواریاں اُن کے لئے پیدا کیں  
 اور اگر ہم چاہیں تو اُن کو ایسا ڈبو دیں کہ پھر مدد  
 کی کوئی آواز بھی نہ نکلے اور نہ وہ بچائے جاسکیں  
 لیکن ہماری رحمت ہے اور دنیا میں کچھ دن کے  
 لئے آرام اور چین اُن کو اٹھالینا ہے (دیس ۳)  
 ”تو جب وہ جہاز میں سوار ہوتے ہیں تو  
 بڑے خلوص کے ساتھ خدا کو پکارتے ہیں۔ پھر  
 جب خدا اُن کو نجات دے کر خشکی میں لاتا ہے  
 تو وہ پھر شرک کرنے لگتے ہیں“ (عنکبوت ۲۷)  
 ”کیا تجھے نظر نہیں آتا کہ جہاز سمندر میں خدا  
 کی مہربانی سے چل رہے ہیں۔ تاکہ تمہیں وہ اپنی  
 نشانیاں دکھائے۔ اس میں ہر صبر و شکر کرنے  
 والے کے لئے نشانیاں ہیں اور جب اُن کو

(جہاز کے تھوک پر) موج اوپر سے آکر گھیر لیتی  
 ہے تو وہ بڑے اخلاص کے ساتھ خدا کو  
 پکارتے ہیں۔ پھر جب خدا اُن کو اس خطرے سے  
 رہائی دلا کر خشکی پر لاتا ہے تو اُن میں سے  
 بعض حد اعتدال پر قائم رہتے ہیں۔ اور ہمارے  
 آثارِ قدرت کا انکار کوئی نہیں کر سکتا لیکن  
 گھنڈی اور ناشکرا (لقمان ۴)



(۲)

جہاز سازی اور جہاز رانی کی ابتدا  
کینے ہوئی؟

”سمندر کی سطح پر کوہ پیکر جہاز اللہ کی نشانیاں

ہیں، (رشورہی)

(قرآن)



# ۲۔ جہاز سازی اور جہاز رانی کی ابتدا کیسے ہوئی؟

شروع میں لوگ سمندر کو دنیا کا آخری کنارہ سمجھتے تھے۔ اور اُس میں قدم دھرنے سے ڈرتے تھے۔ بارہویں اور تیرہویں صدی قبل مسیح تک لوگوں کا یہی خیال تھا۔

قیاس ہے کہ شروع میں انسان نے پہلی کشتی جمیل میں چلائی ہوگی۔ پہلے پہل بھاری بھاری لکڑیوں اور گھاس کے گٹھوں کو دریا پار کرنے کے لئے استعمال کیا گیا ہوگا۔ گھاس کی کشتیاں آج بھی دریائے نیل میں استعمال ہوتی ہیں۔

اس کے بعد بڑے بڑے تنوں کو کھوکھلا کر کے

کشتی بنانے لگے۔ دُنیا کے بعض حصوں میں آج بھی  
 اس قسم کی کشتیاں رائج ہیں۔  
 ۱۹۰۴ء میں کیپٹن واس نے ایک کشتی کھوکھلے  
 تنے کی تیار کی جس نے برٹش کولمبیا امریکہ سے ساری  
 دُنیا کا چکر لگانا شروع کیا۔ اور یہ چکر اُس نے تین  
 سال میں پورا کیا۔

دریائے وجلہ کے طارح ایک بڑے ٹوکے پر  
 چڑا چڑھا کر اُسے بطور کشتی کے استعمال کرتے ہیں اس  
 پر ایک وقت میں بیس آدمی سوار ہو سکتے ہیں۔  
 دُنیا کی سب سے پُرانی اور سب سے بڑی کشتی  
 حضرت نوح نے تیار کی تھی۔ جو ۴۵۰ فٹ لمبی، ۵۰  
 فٹ چوڑی، ۴۵ فٹ اونچی اور ۵۰ ہزار ٹن بھاری  
 تھی۔

۱۶۰۰ء قبل مسیح فینیقی قوم ایسی کشتیاں تیار  
 کیں جن کے ذریعہ وہ نہ صرف بحرِ روم کے ساحلی  
 شہروں سے تجارت کرتے تھے بلکہ جنوب میں افریقہ  
 اور شمال میں دور تک چلے جاتے تھے۔

فینیقی قوم سے پہلے ایک مشہور قوم اطلانتیس نامی  
 جہاز رانی اور جہاز سازی میں بہت مشہور تھی۔ اُن کا  
 بحری مرکز جزیرہ کریٹ تھا۔ اُن سے بھی پہلے ایک  
 قوم گذری ہے جس کا نام کارتھیگی تھا۔ یہ بڑے  
 جہاز ساز اور جہاز راں تھے۔ اُن کے جہازوں میں  
 آٹھ آٹھ چوڑے موٹے تھے۔ اُن کے جہاز طایا کے  
 ساحل تک پہنچتے تھے۔ اُن کی رفتار ۹ میل فی  
 گھنٹہ تھی۔

کچھ دنوں کے بعد جہاز سازی میں اور نئی نئی

ایجادیں ہوئیں۔ بعض حصوں میں لوہا استعمال کرنے لگا۔ اس قسم کے جہاز پہلی دفعہ ایرانیوں اور پہلو پونینز کی جنگ میں استعمال ہوئے تھے۔ جن کے ساتھ ہیں ہیں چوڑے تھے۔ جن جہازوں میں بادشاہ یا امیر البحر سوار ہوتا تھا ان کی رسیاں اور چوڑے رنگ دار ہوتے تھے۔ ان جہازوں کے چھپکے حصے تانبے اور سگے سے تیار کئے جاتے تھے جن میں سے بعض جہاز ۹۰ فٹ اور بعض ۴۵ فٹ لمبے بھی ہوتے۔ یہ تجارتی جہاز تھے۔ جنگی جہاز اس سے قدرے چھوٹے ہوتے تھے۔

رومیوں نے جب انگلستان پر حملہ کیا تو انھیں انگلستان کے جہاز دیکھ کر حیرت ہوئی کیونکہ انگریزوں کے جہاز زیادہ مضبوط تھے۔ اس کی وجہ یہ تھی کہ

بحر اوقیانوس کی سطح بحر روم سے زیادہ طوفانی رہتی ہے، اس میں زیادہ مضبوط جہازوں کی ضرورت ہوتی ہے۔

ایک پرانی قوم گزری ہے جسے نارسمین کہتے تھے۔ وہ اپنے مردوں کو کشتیوں میں ڈال کر سمندر میں بہا دیتے تھے۔

ایک زمانے میں ڈنمارک والوں نے انگلستان پر حملہ کر کے اُسے فتح کر لیا۔ اس کا بدلہ لینے کے لئے انگلستان کے مشہور بادشاہ الفریڈ نے بڑے بڑے جہاز تیار کرائے۔ اس جنگی بیڑے سے ڈنمارک والوں کو زیر دست شکست دی ان کے چھ جہاز پکڑ لئے اور باقی ڈبو دیئے۔ الفریڈ برطانی جہاز سازی کا بانی ہے۔

شعار میں انگلستان میں ایک ایسا جہاز تیار  
 ہوا جو (۲۰۰) آدمیوں کو اٹھا سکتا تھا۔ انگلستان کا پہلا  
 فرماں روارچرڈ تھا جس نے جہاز سازی اور جہاز رانی  
 کے لئے باقاعدہ قوانین تیار کئے۔ اُس کے پاس  
 ۲۰۳ بڑے بڑے جنگی جہاز تھے۔ اس کے بعد کنگ جان  
 اور ایڈورڈ سوم نے جہاز رانی اور جہاز سازی میں  
 بہت دلچسپی لی۔ ایڈورڈ سوم نے جب کیلے کا محاصرہ  
 کیا تو اس محاصرہ میں اُس کے بیڑے میں (۷۰۰)  
 جہاز تھے۔

شروع شروع میں جہازوں پر بھینقیں ہوا  
 کرتی تھیں۔ پھر رفتہ رفتہ جب نئی ایجاد ہوئی تو  
 توپیں لگنے لگیں۔ ہنری ہفتم نے جہازوں پر توپیں  
 استعمال کوئی شروع کیں۔ اُس کے پاس دو ایسے

جہاز تھے جن میں سے ہر ایک پر کولمبس نے نئی دنیا  
امریکہ تلاش کی تھی۔

سترھویں صدی عیسوی کے آخری حصہ میں یورپ  
نے جہاز رانی اور جہاز سازی میں ترقی کرنا شروع  
کی۔ بھاپ کی ایجاد نے اس صنعت کو بڑی ترقی  
دی۔ چنانچہ اٹھارھویں صدی عیسوی کے شروع  
میں یورپ کے ملکوں میں لاکھوں ٹن کے وزنی  
جہاز تھے۔ ان ملکوں میں برطانیہ سب سے آگے  
آگے تھا۔ آجکل صرف انگلستان کے پاس ۵ اکرڈ  
ٹن کے وزنی جہاز موجود ہیں۔

دو سو سال <sup>(۲۰۰)</sup> میں انگلستان نے جہاز رانی  
اور جہاز سازی میں غیر معمولی ترقی کی ہے۔ پہلے  
انگلستان ایک کمزور اور غریب ملک تھا۔ اُس کے

بہادر نوجوانوں نے جہاز سازی اور جہاز رانی کے فن میں دن رات کوشش کر کے اُسے دُنیا میں سب سے بڑی بحری طاقت بنا دیا۔

اس کے خلاف مسلمان آج سے چند سو سال پہلے دُنیا میں زبردست بحری طاقت رکھتے تھے۔ نئی دُنیا امریکہ کی تلاش میں کولمبس کی مدد کرنے والے اور رہنمائی کرنے والے مسلمان جہاز ران ہی تھے۔ لیکن آج کیا ہیں؟ کچھ بھی نہیں نہ جنگی جہاز اُن کے پاس ہیں اور نہ تجارتی بیڑا۔ سمندر کے نام سے ڈرتے ہیں۔ قرآن میں ہے کہ یہ سمندر کی سطح پر کوزہ پیکر جہاز اللہ کی نشانیوں میں سے ہیں۔

سب سے پہلا بھاپ کا جہاز ۱۷۹۰ء میں جو



نیٹھن ہل نے بنایا۔ لیکن اُس میں پوری کامیابی نہ ہوئی  
 کچھ کمی رہ گئی تھی۔ ۱۸۰۶ء میں ایک امریکی مؤجد رابرٹ  
 فلٹن نے ایک بھاپ کی کشتی تیار کی جو ہوا کے  
 خلاف ساڑھے چار میل فی گھنٹہ کی رفتار سے  
 چلتی تھی۔ اسی مؤجد نے ۱۸۱۶ء میں پانچ سو ٹن  
 کا ایک بھاپ کا جہاز بنایا جس پر ۲۲ ہزار پونڈ  
 خرچ آیا۔

اس کے بعد دُخانی جہاز اس قدر مقبول ہوئے  
 کہ ۱۸۳۶ء میں جس قدر جہاز انگلستان کی بندرگاہوں  
 پر تجارت کی غرض سے پہنچے تھے اُن میں سے تیرہ  
 ہزار دُخانی تھے۔ دیکھنا پوری ایک صدی کی محنت  
 اور جدوجہد نے یورپ اور امریکہ کو کہاں سے  
 کہاں پہنچا دیا؟

اب یورپ کے جہاز سازوں نے اس فن کو اور ترقی دینا شروع کی۔ اُس کے لئے نئی نئی راہیں تلاش کیں۔ ۱۸۶۸ء میں انگلستان کے جہاز سازوں نے چار ہزار ٹن کا ایک ایسا تیز رفتار جہاز تیار کیا جس نے دنیا کے سب سے بڑے سمندر بھراؤ قیاس کو چار دن اور سترہ گھنٹوں میں پار کر لیا۔

۱۹۳۳ء میں فرانس نے ۶۸ ہزار ٹن کا ایک عجیب جہاز تیار کیا۔ پھر اسی سال انگریزوں نے ۳۷ ہزار ٹن کا ایک جہاز تیار کیا جس کے انجن کی طاقت کا اندازہ (۸۰) ہزار گھوڑوں کی طاقت سے کیجئے۔ اُسی زمانے میں انگریزوں نے ایک نیا جہاز اولپک نامی تیار کیا جس کی لمبائی ۸۵۶

فٹ، چوڑائی ۹۲ فٹ اور اونچائی ۱۵،۵ فٹ  
 تھی۔ اُس کے انجن کی طاقت کا اندازہ نوٹے  
 ہزار گھوڑوں کی طاقت سے کیجئے۔ اس جہاز پر  
 (۸۶۰) ٹانگ کام کرتے تھے۔

یہ بچے وہ طاقت جس کی بدولت قومیں  
 زندہ رہ سکتی ہیں اور ترقی کر سکتی ہیں اور یہی  
 وہ نشانیاں ہیں جن سے زندہ قوموں کے دل  
 مضبوط ہوتے ہیں۔ سچ ہے۔


”جہاز اللہ کی نشانیاں ہیں جو سطح سمندر پر  
 پہاڑوں کی طرح چلتے ہوئے دکھائی دیتے ہیں“  
 زندہ قومیں دُنیا میں اس طرح رہتی ہیں کہ  
 لوگ اُن کی ہیبت اور تندی کو محسوس کرتے ہیں  
 زندہ قومیں اپنے مخالفوں کے لئے سخت ہوتی

ہیں۔ وہ اپنے دشمنوں کے لئے سپر کی چٹان کی  
 طرح ہوتی ہیں۔ زندہ تو ہیں اپنے اندر ایسی  
 زبردست قوت پیدا کر لیتی ہیں کہ ان کی چھاوینیاں  
 فوجوں سے آباد ان کی بندرگاہیں مہیب وزنی  
 جہازوں سے پُر رونق اور ان کی فضا میں ہوائی  
 جہازوں سے گونجتی ہوئی دکھائی دیتی ہیں۔

قرآن نے مسلمان کو بار بار یہ درس دیا  
 تھا کہ ”تم دنیا میں اس طرح رہو کہ لوگ  
 تمہاری تندی کو محسوس کریں“ ”خدا کے  
 نافرمانوں کے لئے سخت بنو“ ہم نے فولاد  
 بھیجا جو ایک پُر ہیبت دھات ہے اُسے استعمال  
 کر کے پُر شوکت بنو“ جہاز اللہ کی نشانیاں ہیں  
 تم اپنے ہیں وہ قوت پیدا کرو اور تمہاری

چھاو نیوں میں گھوڑے اس ٹھاٹھ سے بندھے ہوئے  
 ہوں کہ تمہارے دشمن اور اللہ کے دشمن غش  
 کھا جائیں۔

لیکن ہم ان تمام احکام کو بھول گئے۔ تن  
 پرور آسانی طلب بن گئے۔ اس لئے خدا نے  
 ہم کو دنیا میں کمزور بنا دیا۔



(۳۷)

مسلمانوں نے جہانِ زانی میں کیا  
کچھ کیا؟

”کشتی عروجِ ملی کا بہت بڑا ذریعہ ہے۔ علمائے  
ملت کا فرض ہے کہ وہ قوم کو جہاز سازی  
اور جہاز رانی کا سبق دیں۔“ (ایک مفکر)



سہ مسلمانوں نے ہزاروں میں کیا  
کچھ کیا؟

عرب کے بسنے والے اسلام سے پہلے بحری  
سفر کے عادی نہ تھے۔ اللہ مین کے رہنے والے  
جو حمیر اور سبأ کے گھرانوں سے تھے ان کے  
پاس کچھ معمولی کنٹیاں تھیں وہ بھی محض اس  
لئے کہ یہ لوگ تری اور خشکی میں تجارتی کاروبار  
کرتے تھے۔

حجازی عرب ہمیشہ سے دریائی سفر سے بچتے  
رہتے تھے اور وہ دریائی سفر میں قدم رکھنا نہیں  
چاہتے تھے۔ دوسرے لفظوں میں یوں کہہ سکتے  
ہیں کہ ان کو بحری سفر سے دلچسپی نہ تھی۔

اسلام کے بعد جب اسلامی علم مصر اور  
 شام کے ساحلوں پر لڑانے لگے اور انھوں  
 نے رومیوں کے جنگی جہازوں کو دیکھا بھالا اور  
 ان کی بحری جنگوں کا مشاہدہ کیا تو مسلمانوں  
 کو دشمن سے مقابلہ کرنے کے لئے ضروری ہوا کہ  
 جنگی پڑاوتیار کریں چنانچہ سب سے پہلے مسلمان  
 سپہ سالاروں میں سے جس نے دریا کا سفر کیا  
 وہ علامہ ابن الحضری تھے جو حضرت عمر رضی  
 اللہ عنہ کے زمانہ میں بحرین کے والی تھے۔  
 علامہ ابن الحضری جانتے تھے کہ ایران کے  
 ساحلوں کو فتح کر کے اسلامی جھنڈے کے ماتحت  
 لائیں۔ لیکن ان کے لئے ایک مشکل تھی وہ یہ کہ  
 ان کے درمیان خلیج فارس حائل تھی۔ ان کو

فوجیں لے جانے کے لئے دریائی سفر ضروری تھا  
اس لئے وہ چاہتے تھے کہ جہازوں سے اس  
خلج کو پار کریں۔

چنانچہ انھوں نے جہازوں کے ذریعہ خلج کو  
پار کیا۔ اور دشمن کی فوجوں سے مُٹ بھیر ہوئی۔  
اسلامی فوجوں کو شکست ہوئی۔ اس شکست کی  
وجہ یہ تھی کہ عمار ابن الحضری نے حضرت عمرؓ سے  
اجازت لئے بغیر فوج کشتی کی تھی۔ اس شکست  
میں مسلمانوں کے لئے بڑا سبق تھا کہ اپنے سردار  
کی اجازت کے بغیر فوج کشتی کرنا ٹھیک نہیں ہے،  
حضرت عمرؓ کو جب اُن کی اس من مانی کارروائی  
کی اطلاع ہوئی تو آپؓ بہت خفا ہوئے۔ اور  
اُن کو وہاں سے ہٹا کر والی کوفہ حضرت سعد

بن ابی وقاصؓ کی ماتحتی میں کر دیا۔ تاکہ آئندہ  
 کوئی ایسی خود مختار شاہکار و امی نہ کرنے پائیں۔  
 اس دریائی حملہ کی ناکامی کے بعد حضرت عمرؓ  
 نے مسلمان سپہ سالاروں کو سختی سے روکا۔ کیونکہ  
 صرف ابھی خشکی کی فوجی تنظیم میں مصروف تھے۔  
 دریائی فوج کے لئے ابھی مناسب موقع نہ سمجھتے  
 تھے اس لئے اُس طرف توجہ دینا ضروری نہ  
 سمجھتے تھے۔

امپریٹور معاویہؓ اپنی سفیان شام اور شرقِ اردن  
 کی فوجوں کے سپہ سالارِ اعظم تھے۔ وہ بڑے  
 اولوالعزم حوصلہ والے اور بلند خیال شخص  
 تھے۔ اُن کو رومیوں سے مقابلے کرنے پڑنے  
 تھے اور وہ بخری بڑے کی اہمیت کو بخوبی

جانتے تھے۔ اُن کے نزدیک رؤیوں کے کامیاب  
 مقابلے بغیر بخری بیڑے کے مشکل ہیں۔ چنانچہ  
 انھوں نے امیر المؤمنین حضرت عمرؓ کی خدمت  
 میں بخری بیڑے کے قیام کی درخواست دی۔  
 اور اُس درخواست میں بخری بیڑے کے تمام  
 فائدے بتائے۔ اور بخری سفر کی ضرورت بتائی  
 حضرت عمرؓ نے مصر کے حاکم عمرو بن العاصؓ سے  
 لکھ کر دریافت کیا کہ بخری سفر کی ٹھیک ٹھیک  
 حالت بتائیں۔ عمرو بن العاصؓ نے جواب میں لکھا  
 ”اے مسلمانوں کے امیر! دریا کی یہ حالت  
 ہے وہ گویا ایک بڑی مخلوق ہے، جس پر  
 چھوٹی مخلوق انسان سوار ہوتا ہے۔ آسمان اور  
 پانی کے علاوہ کچھ نہیں دکھائی دیتا۔ اگر پانی

گدلا ہوتا ہے تو دلوں کو عملین بنا دیتا ہے اور  
 سمندر اگر جوش میں آتا ہے تو ہوش اڑا دیتا  
 ہے۔ اس حالت میں شک کم اور یقین زیادہ  
 بڑھ جاتا ہے۔ آدمی کی بحری سفر میں ایسی حالت  
 ہوتی ہے جیسے ایک لکڑی پر کپڑا بیٹھا ہو۔ اگر  
 وہ لکڑی اُلٹ جائے تو کپڑا ڈوب جائے گا۔  
 اور اگر وہ لکڑی صحیح سلامت کنارے پر لگ  
 جائے تو کپڑا خوشی سے چمک کر اُڑ جائے گا۔  
 اس تحریر کے پہنچنے کے بعد حضرت عمرؓ نے  
 امیر معاویہؓ کو جواب لکھا کہ وہ اُس ذات پاک  
 کی قسم ہے جس نے محمد صلی اللہ علیہ وسلم  
 کو سچائی کے ساتھ بھیجا ہے۔ میں بحری سفر میں  
 ایک مسلمان کو بھی نہ بھیجوں گا۔ اس کے بعد

بھی امیر معاویہ اس بات پر غور کرتے رہے اور سوچتے رہے کہ رومیوں کے بحری فوجوں کے مقابلہ کے لئے کیا تدبیریں کی جائیں۔

حضرت عثمانؓ کی خلافت کے زمانہ میں امیر معاویہؓ نے بحری فوج کے قیام کی تجویز پھر پیش کی اور بہت اصرار کیا۔ حضرت عثمانؓ نے امیر معاویہؓ کی درخواست منظور کر لی لیکن اس شرط کے ساتھ کہ ”بحری لڑائیوں میں ان فوجیوں کو لیا جائے جو اپنی خواہشی سے شریک ہونا چاہیں۔ جو فوجی اس کے لئے راضی نہ ہوں ان کو نہ شریک کیا جائے۔“

غرض کہ شہ ہجری میں اسلامی بحری بیڑے کی بنیاد پڑی۔ امیر معاویہؓ نے اسلامی بیڑے کے

بانی ہیں۔ انھوں نے بڑی دیکھی اور توجہ کے ساتھ بحری بیڑے کو قائم کیا۔ انھوں نے آزمائشی طور پر پہلا بحری حملہ جزیرہ قبرس پر کیا۔ قبرس والوں نے امپرمعاویہ سے صلح کی درخواست کی امپرمعاویہ نے (۶۲۰ء) دینار پر قبرس والوں سے صلح کر لی

مسلمانوں کو پہلے بحری حملہ میں کامیابی ہوئی اب ان کا شوق اور بڑھا۔ اس کے بعد انھوں نے بحری بیڑے کی تنظیم کی۔ تھوڑے دنوں میں ان کی بحری طاقت رومیوں سے بڑھ گئی۔ اسلامی جنگی بیڑے نے مختلف موسموں میں مختلف جزیروں پر حملے کرنے کے لئے وقت مقرر کر رکھے تھے۔ عربوں کو بحری سفروں اور بحری جنگوں



کا کوئی تجربہ نہ تھا۔ اس لئے شروع شروع میں انہوں نے یہ فن رومیوں سے سیکھا۔ رومی قیدی جو جنگوں میں پکڑے جاتے تھے۔ ان کو انہیں کاموں پر لگایا جاتا تھا۔ جن میں جہاز بنانے والے کاریگر اور جہاز چلانے والے کثرت سے موجود تھے۔

انہیں لوگوں نے مسلمانوں کے جہاز تیار کئے۔ بحری فوجیں تیار کیں اور جنگی جہازوں کو جنگی ہتھیاروں سے آراستہ کرتے اور ان پر فوجی نوجوانوں کو سوار کرتے۔

جنگی جہازوں کے مجموعے کو مسلمان ”اسطول“ بولتے تھے۔ انہیں اسطولوں کے لئے خاص جگہیں بحر روم میں مقرر تھیں۔ بحری فوجوں میں شام

افریقہ اور اندلس کے مسلمانوں نے دیکھی لی  
 انھیں ملکوں کے مسلمانوں نے جہاز سازی کے  
 بڑے بڑے کارخانے بنائے۔ جنھیں یہ لوگ  
 ”ترسانہ“ کہتے تھے۔

انھیں ”ترسانوں“ میں ہر جگہ جہازوں کی  
 تعمیر اُن کے ضروری سامان کی تیاری اور فراہمی  
 ہوتی تھی۔ اُس وقت ساری دُنیا میں سب سے  
 بڑا ترسانہ بنی اُمیہ کے مشہور فرماں روا عبدالملک  
 بن مروان کے عہد حکومت میں ”تونس“ میں  
 بنایا گیا تھا۔

یہ ”ترسانہ“ اس لئے قائم کیا گیا تھا کہ  
 بحر روم اور اُس کے چھوٹے بڑے جزیروں  
 پر اسلامی اقلدار قائم رہ سکے۔ عبدالملک بن

مردان کے زمانے میں حسان بن نعمان جو  
افریقہ کا والی تھا۔ اُس نے عبد الملک کی  
ہدایات کے مطابق بحری جنگ کے سامان کی  
تیاری اور بحری جنگ کی مشق تونس کی  
بندرگاہ میں کرائی۔

تھوڑے دنوں میں تونس اسلامی جنگی  
پیرے کا بہترین مرکز بن گیا۔ یہ جنگی بیڑہ اسلامی  
ساحلوں اور بحر روم کے جزیروں کی حفاظت  
کرتا تھا۔

بحر روم میں ایک بڑا جزیرہ ہے جس کا نام  
صقلیہ ہے۔ مسلمان اُسے فتح کرنا چاہتے تھے  
عبد الملک بن مروان کے زمانہ میں اُسے فتح  
کرنے کی کوشش کی گئی مگر کامیابی نہیں ہوئی

بنی غالب خاندان کے زمانہ حکومت میں یہ  
 جزیرہ فتح ہوا۔ بنی غالب کے مشہور فرماں روا  
 زیادۃ اللہ بن ابراہیم بن اغلب جو بحری طاقت  
 کی وجہ سے تاریخ اسلام میں مشہور ہے۔ ان  
 کے زمانہ میں جزیرہ صقلیہ فتح ہوا۔  
 اس کے بعد مسلمان اپنی بحری طاقت کی  
 وجہ بحر روم کے تمام ساحلوں اور جزیروں پر  
 قابض ہو گئے۔ ان کی طاقت کا مقابلہ کرنے والا  
 اب کوئی نہیں رہا تھا۔ اس زمانہ میں اسد  
 بن فرات امیر البحر تھے۔ جنہوں نے رومیوں کو  
 بحر روم میں سخت شکستیں دیں۔ اس کے بعد  
 مسلمانوں میں بحری جنگوں کا شوق بڑھنا  
 گیا۔ انہوں نے افریقہ، اندلس اور شام میں

بہت بڑے "ترسانے" یعنی جہاز بنانے کے کارخانے قائم کئے۔

چنانچہ عبدالرحمن الناصر کے زمانہ میں صرف اندلس میں دو سو <sup>(۲۰۰)</sup> بڑے بڑے جنگی جہاز تھے جو ہر وقت اندلس کے ساحلوں کی حفاظت کرتے تھے۔ اسی طرح افریقہ میں جنگی جہازوں کی بڑی تعداد موجود تھی۔ یہ حالات شہ مہجری کے ہیں۔ اندلس میں متعدد ترسانے تھے۔ ہر ایک ترسانے پر ایک اسطول رکھنا تھا۔ اس اسطول پر ایک امیر البحر اور رئیس مقرر ہوتا تھا۔ امیر البحر جنگی بیڑہ کے ہتھیاروں اور سپاہیوں کے معاملات کا انتظام کرتا تھا۔ اور رئیس جنگی جہازوں کے اہلکاروں اور اُس کے چلانے کے تمام اوزاروں

کا انتظام کرتا تھا۔ جنگی جہازوں کے ملاحوں کا  
 انتظام بھی رہیں ہی کے سپرد ہوتا تھا۔  
 جنگی جہازوں کا انتظام بہت باقاعدہ تھا  
 جنگی جہازوں کے بہت سے بیڑے کسی جگہ  
 حملہ کرنے یا بحری جنگی مشق کے لئے جمع ہوتے  
 تھے تو وہ ایک خاص بندرگاہ میں صف باندھ  
 کر کھڑے ہو جاتے اور اس پورے بیڑے پر  
 ایک امپراجر مقرر ہوتا تھا۔

مصر میں پہلی صدی مہجری میں جنگی جہاز  
 کے کارخانوں کی بنیاد پڑی۔ سب سے پہلے  
 جس شخص نے اسطوں قائم کیا وہ غنیہ بن سحن  
 مصر کا امپراجر تھا۔ یہ متوکل علی اللہ عباسی  
 کے زمانہ میں تھا۔ یہ جنگی بیڑہ اس لئے بنایا گیا

کہ رومیوں نے دمیاط پر قبضہ کر لیا تھا۔ رومی  
دمیاط میں قتل و غارت کر رہے تھے غبنہ بن  
اسحق والے مصر کو سخت صدمہ ہوا اُس نے یہ  
جنگی بیڑا قائم کیا اور اسی طرز پر بحری فوجوں  
کو منظم کیا۔

والے مصر نے بحری فوجوں کے لئے انعامات  
اور روزانہ مقرر کئے۔ لوگوں نے یہ حالت دیکھ  
کر اپنے بچوں کو فوجوں میں بھرتی کرنا شروع  
کیا۔ ان فوجوانوں کو فوجی تربیت دینے کے لئے  
امیر مصر نے تجربہ کار اور ہوشیار افسر منتخب  
کئے جو ان کو فوجی کرتب سکھاتے تھے۔

جب یہ بحری فوجیں تیار ہو گئیں تو دمیاط  
میں رومیوں کے ساتھ مقابلہ کرنے گئیں۔ رومیوں

کو دمیاٹ سے مار بھگایا۔

عباسیوں کے بعد جب مصر کے حاکم فاطمی ہوئے تو انھوں نے اسکندریہ اور دمیاٹ میں بحری بیڑے بنانے میں بڑی سرگرمی سے کام لیا۔ اُن کا زمانہ بحری طاقت کا عروج کا زمانہ تھا۔ بحری فوجیوں کو تنخواہوں کے علاوہ جاگیریں بھی دی جاتی تھیں۔ جنھیں یہ لوگ (غازیوں کے ابواب) کہتے تھے۔ جنگ کی حالت میں امیر البحر پورے بیڑے کی کمان اپنے ہاتھ میں لیتا تھا۔

تنخواہیں اور وظیفے بادشاہ خود اپنے ہاتھ سے تقسیم کرتا تھا۔ اس طرح تقسیم کرنے کا مقصد یہ تھا کہ بحری فوجیں تمام فوجوں سے



محرز ہیں۔ معزالدین اللہ کے زمانے میں جنگی جہازوں کی تعداد ۶۰۰ تک پہنچ گئی تھی۔ جنگی بیڑا جب لڑائی کے لئے روانہ ہوتا تھا تو روانگی کے وقت بہت دھوم دھام کا جلسہ ہوتا تھا۔ اور خوب شان و شوکت کا اظہار کیا جاتا تھا۔ خود بادشاہ مع اپنے درباریوں کے ان جلسوں میں شرکت کرتا تھا۔ بادشاہ اور اُس کے درباری دریائے نیل کے کنارے مفس نامی مقام پر ایک خاص سائبان سے یہ جلسہ دیکھتے تھے۔

ہوتا یہ تھا کہ اُس سائبان کے نیچے جہازی اپنے جہاز کو لاتے۔ یہ جہاز لڑائی کے ہتھیاروں اور سامان سے خوب سچ و صحیح کر چھنڈیاں اڑاتا

اور اپنے فوجی کھیل دکھاتا نکل جاتا تھا۔  
 غرض کہ اُس وقت ہمازوں کو وہ سارے  
 کرتب دکھانے پڑتے جو ان کو جنگ کی حالت  
 میں کرنے پڑتے ہیں۔ اس کے بعد ہر ایک  
 ہماز کا امیر البحر اور رئیس بادشاہ کے رو برو  
 حاضر ہوتا تھا، پھر ان کو انعام دیا جاتا تھا۔  
 اس طرح کے جلسے اور جشن اُس وقت  
 بھی کئے جاتے تھے، جب کہ جنگی ہماز لڑائی  
 سے فارغ ہو کر واپس آتے تھے۔ جنگی ہمازوں  
 کا ایک خاص دفتر بھی تھا۔ جسے ”دیوان الاسطول“  
 کہتے تھے۔ جنگی ہمازوں کے تمام اخراجات اور  
 انتظامات اسی دفتر سے متعلق تھے۔  
 جنگی ہمازوں نے اسلامی مملکت کو وسعت

دینے میں کافی مدد کی۔ مسلمانوں نے جنگی  
 جہازوں کے ذریعہ بحر روم کے مشہور جزیرے  
 جن میں سارڈینیا، سسیلی، مالٹا، کریٹ اور  
 قبرس وغیرہ سب شامل تھے فتح کر لئے۔ ان  
 جزیروں کے علاوہ مسلمانوں نے ساحلی علاقوں  
 پر بھی قبضہ کر لیا۔ ان مقامات کو بھی فتح کر لیا  
 جو یورپ کے ملکوں سے ملے ہوئے تھے۔

اسلامی جنگی بیڑے بحر روم کے تمام  
 حصوں میں گشت لگاتے رہتے تھے۔ اسلامی  
 بحری فوجیں یورپ کے ساحلی ملکوں پر حملے  
 کرتی رہتی تھیں۔

یوں تو عموماً بحری حملے بحر روم کے یورپ  
 کے ساحلی ملکوں پر ہوتے رہتے تھے لیکن

شاہان بنو الحسن جو جزیرہ سسلی کے حکمراں تھے  
 اُن کے زمانے میں بحرِ روم یورپی ساحلوں  
 پر بڑے زور کے حملے ہوئے۔ اُن کے بحری  
 حملوں نے یورپ میں ایک تہلکہ مچا دیا تھا۔  
 غرض کہ مسلمان اپنے جنگی بیڑوں کی وجہ  
 سے تمام بحرِ روم کے مالک ہو گئے تھے۔ بحری  
 دنیا میں ایسے بادشاہ بن گئے تھے جیسے کہ  
 خشکی کے سلاطین تھے۔ یہ وہ زمانہ ہے جب کہ  
 یورپ کی قومیں اپنی پستیوں اور وہموں میں  
 گھری ہوئی اور کمزور تھیں۔  
 اب ایک ایسا زمانہ آیا کہ مسلمانوں کی بحری  
 طاقت کمزور ہوتی گئی۔ اور یورپ کی قومیں  
 خوابِ غفلت سے بیدار ہونے لگیں۔ اُنھوں

نے اسلامی ملکوں پر اور اسلامی ساحلوں پر  
فوج کشی کر کے سلطنتوں اور جنگی بیڑوں پر  
قبضہ کر لیا۔

اندلس سے مسلمان نکالے گئے۔ اندلس کی  
بحری طاقت یورپ کی قوموں کے ہاتھ میں  
پہنچ گئی۔ سسلی سے مسلمان ختم کر دیئے گئے  
ان کی بحری قوت کو ہمیشہ کے لئے ختم کر دیا گیا  
بحری فوج جو کسی زمانہ میں مجاہدین فی  
سبیل اللہ اور عزّۃ فی اعداء اللہ کے معزز  
لقب سے پکاری جاتی تھی اب تنہا اور لپٹی  
کے زمانہ میں "اسطولی" ایک بازاری لفظ  
سمجھا جانے لگا۔ جنگی جہازوں کا کام ذلت  
اور شرم کا کام سمجھا جانے لگا۔

جب سے مسلمانوں نے بحری طاقت کو چھوڑ  
 دیا۔ اُس وقت سے نہایت تیزی کے ساتھ منزل  
 کی طرف بڑھے۔ حکومتیں چھن گئیں، خشکی کی  
 مملکتیں ہاتھ سے نکل گئیں۔ مسلمان موت سے  
 ڈرنے لگے۔ سمندروں کے طوفانوں اور تھپیڑوں  
 سے ڈرنے لگے۔ بہادری اور الواغزمی کا جوہر  
 اُن سے رخصت ہو گیا۔ اس کا نتیجہ جو کچھ نکلا وہ  
 تاریخ کے صفحوں میں موجود ہے۔ ہمیں اس سے  
 عبرت حاصل کرنی چاہئے۔



اسلامی جنگی جہازوں کے کاغذات



”اسلامی مملکت کو وسعت دینے میں جنگی  
 بیرے کا بڑا اثر تھا۔ مسلمانوں نے بحرِ روم  
 میں جہاز سازی کے بڑے بڑے کارخانے  
 قائم کئے تھے جسے وہ ”ترسانہ“ کہتے تھے یہ  
 دراصل دارالصناعتہ تھا جو کثرت استعمال  
 سے ”ترسانہ“ یا ترسخانہ بن گیا۔“  
 (ایک انگریز مورخ)



## اسلامی جنگی جہازوں کے کارخانے

عربوں کے ہاں « دارالصناعہ » سے مراد وہ کارخانے تھے جن میں جہاز بنانے جاتے تھے۔ جہاز سازی کی صنعت میں عربوں نے پورا کمال حاصل کیا تھا۔ عربوں ہی کا فیض ہے کہ دنیا نے جہاز سازی اور جہاز رانی میں اتنی ترقی کرتی ہو جو وہ جہاز سازی اور جہاز رانی کی بنیاد عربوں ہی نے رکھی تھی۔ تم سوال کرو گے یہ کیسے؟ آؤ ہم بتائیں۔ یورپ والوں نے انڈسٹری سسٹی اور افریقہ کے عربوں سے یہ فن سیکھا۔ عربوں سے پہلے رومی جہاز ران اور جہاز ساز تھے لیکن ان کی جہاز رانی اور

جہاز سازی پر اس نے ڈفننگ کی تھی۔ عربوں نے  
 اس فن کو رومیوں سے سیکھا تھا۔ رومیوں  
 کی کشتیاں ہوتی تھیں۔ بڑے بڑے جہازوں کے  
 ہاں نہیں تھے۔ لیکن عربوں نے ان کشتیوں میں  
 نئی نئی باتیں نکالیں۔ سب سے پہلے جہاز سازی  
 اور جہاز رانی کا ایک مستقل دفتر قائم کیا جسے  
 وہ "دیوان الہاسطول" کہتے تھے۔ جہاز سازی  
 کے لئے بڑے بڑے انجینئر ہوتے تھے جو خاص  
 نقشوں اور پیمائش کے ماتحت جہاز بناتے تھے۔  
 تم پہلے پڑھ چکے ہو کہ اسلامی جہاز  
 سازی اور جہاز رانی کے بڑے بڑے مرکز  
 اندلس، افسریقہ، مصر اور شام میں تھے۔  
 یہ سارے کے سارے ملک بحر روم کے

ساحلوں پر واقع تھے۔ بحرِ روم کے ساحل  
اپنی بہترین آب و ہوا کی وجہ سے ہمیشہ تہذیب  
تمدن کے مرکز رہے ہیں۔

مسلمانوں نے پہلی صدی ہجری میں مصر میں  
فسطاط کے مقام پر اپنا پہلا "دار الصناعہ" تیار  
کیا۔ احمد بن طولون نے اسے ترقی دینے  
اور اسے اعلیٰ درجہ کا کارخانہ بنانے پر پوری  
توجہ صرف کر دی۔ اس کارخانہ کو اششیدی  
خاندان کے فرماں رواؤں نے بھی ترقی دی۔  
جب فاطمیوں کا عہدِ حکومت شروع ہوا  
تو انھوں نے اسے فسطاط سے منتقل کر کے  
"منفس" نامی مقام پر منتقل کر کے اسے  
ترقی دی۔ فاطمیوں نے اپنے زمانہ حکومت

میں جہاز سازی اور جہاز رانی کو بہت وسعت  
 دی۔ سمندروں میں اُن کی حکومت تھی۔ ایک  
 طرف اُن کے جنگی جہاز ملکوں کی حفاظت کرتے  
 تو دوسری طرف اُن کے تجارتی جہاز مشرقی  
 ملکوں کی چیزیں مغربی ملکوں میں پہنچاتے تھے۔  
 فاطمیوں کے ہاں جہاز دو قسم کے بنتے  
 تھے۔ (۱) جنگی جہاز جن کو اسطول کہتے تھے۔  
 یہ خاص جنگی کاموں میں استعمال ہوتے تھے۔  
 یعنی اُن پر فوجی سامان اور سپاہی رہتے  
 تھے۔ (۲) دوسرے تجارتی جن کا مقصد تجارت  
 کا سامان ایک ملک سے دوسرے ملک میں  
 لے جانا تھا۔ اُن کو یہ ”نیلی“ جہاز کہتے تھے۔  
 نیلی جہاز وہ ہوتے تھے جو اسطول سے چھوٹے

ہوتے تھے اور دریاؤں میں بھی آجا سکتے تھے۔  
 دارالصناعہ میں کئی قسم کے جنگی جہاز بنتے  
 تھے۔ کچھ بڑے ہوتے تھے اور کچھ چھوٹے ان  
 کے نام الگ الگ تھے۔ ہم بعض کے نام  
 بیان لکھ دیتے ہیں۔ یہ جہاز شکل و عہورت  
 اور قد و قامت میں فرق رکھتے تھے۔ انہیں  
 جہازوں کے مجوعے کو اسطول کہتے تھے۔  
 ۱۔ شونہ:۔ یہ بڑے بڑے جہازوں کی قسم  
 کا نام تھا۔ جن میں دشمنوں کے حملہ سے بچنے  
 کے لئے قلعے اور برج بنائے جاتے تھے۔  
 ۲۔ حرافہ:۔ اس میں منجھپتیں رہتی تھیں  
 جن سے دشمن پر جلتا ہوا مواد پھینکا جاتا تھا۔  
 ۳۔ طراوہ:۔ یہ ایک چھوٹی سی تیز رفتاری

ہوتی تھی۔

۴۔ عشاریات:۔ عشاریات وہ جہاز کہلاتے تھے جن کے ذریعہ دریائے نیل میں فوجیں گشت لگایا کرتی تھیں۔

۵۔ شلندرات:۔ یہ پیغامات پہنچانے کے لئے مخصوص تھیں۔

۶۔ مسطحات:۔ یہ قسم عام جنگی کاموں کے لئے استعمال ہوتا تھا۔

عربوں کے جہازوں کی شکل و صورت یونانی اور رومی جنگی جہازوں کی سی ہوتی تھی اس کی وجہ یہ تھی کہ عربوں نے یہ فن یونانیوں اور رومیوں سے ہی سیکھا تھا۔

عربوں کے جنگی جہازوں میں عام طور پر

یہ جنگی سامان ہوا کرتا تھا۔ زرہیں۔ خود۔ ڈھالیں  
 نیزے۔ کمانیں۔ لوہے کی موٹی موٹی زنجیریں اور  
 منجیقہیں جن کے ذریعہ دشمن کے جہازوں پر پتھر  
 پھینکا جاتا تھا۔

جنگی جہازوں کے ستونوں کے اوپر بڑے  
 بڑے صندوق لگے ہوتے تھے۔ جن میں سپاہی  
 چھپ کر بیٹھتے تھے وہ دشمن پر، پتھر، جلتا ہوا  
 مواد اور دوسری طرح طرح کی ایسی چیزیں چھینکتے  
 تھے جن سے دشمن کو نقصان پہنچے۔ جیسے بن بچھا  
 پوند وغیرہ۔

عربوں کے جنگی جہازوں میں بعد کے زمانہ  
 میں نئے نئے جو ہتھیار ایجاد ہوتے تھے وہ  
 استعمال کئے جاتے تھے۔ غرض کہ جنگی جہازوں

کو بہت اچھی طرح سامان جنگ سے لیس کر کے  
رکھا جاتا تھا۔

جہاز کے چاروں طرف کھالیں اور ندے

وغیرہ منڈھ دیتے تھے۔ اور بعض اوقات جہاز

کی لکڑی پر ایسی چیزوں کو مل دیتے تھے جس

سے آگ نہ لگ سکے۔ راتوں کے زمانہ میں دشمن

کی نظر سے چھپے رہنے کی یہ تدبیریں کرتے تھے

کہ جہاز پر کسی قسم کی روشنی نہ کرنے دیتے تھے

جہازوں میں مرغ بھی نہ رکھتے تھے۔ اگر زیادہ

احتیاط کی ضرورت ہوتی تھی تو اپنے جہازوں

کے اوپر نیلے رنگ کا کپڑا چڑھا دیتے تھے تاکہ

دور سے دشمن کو جہاز نہ نظر آنے پائے۔

مسلمان اپنے جہازوں کے کناروں پر لوہے



کے تیز، لمبے نوک دار ٹکڑے لگا دیتے تھے۔ جن کے سرے تیز نیزہ کی طرح ہوتے تھے اس کا مقصد یہ ہوتا تھا کہ دشمن کا جہاز پاس نہ آنے پائے۔ یہ آئے جب کسی جہاز کے پٹلوں میں زور سے لگتے تو اسے پھاڑ دیتے۔ اس کے بعد یہ جہاز ڈوب جاتے تھے۔

مسلمانوں نے جہازوں کی تعمیر میں نئی نئی چیزیں پیدا کیں جو یونانیوں اور رومیوں کے ہاں رائج نہ تھیں۔ جہاز سازی اور جہاز رانی کے کام کو ترقی دی۔ یہ صنعت یورپ کی قوموں نے اپنے ہاتھ میں لی۔ یورپ کی قوموں میں کچھ منجلی نوجوان ایسے پیدا ہوئے جنہوں نے سوچ کر اس صنعت کو اور آگے بڑھا دیا۔

جب یورپ میں بھاپ پر لوگوں نے قبضہ  
 کر لیا یعنی بھاپ کو اپنے کاموں میں استعمال  
 کرنے کے طریقے جان گئے تو اُس بھاپ کو  
 یورپ کے لوگوں نے جہازوں میں بھی استعمال  
 کرنا شروع کیا۔ چنانچہ اب یہ صنعت قوموں کے  
 عروج کا سبب بنی ہوئی ہے۔ اس وقت جس  
 قوم کے پاس بہترین جہاز سازی اور جہاز رانی کے  
 وسیلے نہ ہوں وہ پینے نہیں پاتی۔ نہ اُس قوم  
 کی ملکی حفاظت ہو سکتی اور نہ تجارتی ترقی۔

(۱۵)

اسلامی بندرگاہیں

”رجن ملکوں اور قوموں کے پاس اچھی بندرگاہیں  
 نہیں ہیں۔ وہ ملک اور قومیں طاقت ور نہیں  
 ہو سکتیں۔ تجارتی ترقی اور ملکی حفاظت کے  
 لئے بندرگاہ، جہاز سازی اور جہاز رانی کا وجود  
 نہایت ضروری ہے۔“

دایک مورخ

## اسلامی بندرگاہیں

اسلام نے عربوں میں ایک نئی روح پھونک دی۔ عربوں کے منتشر قبیلے اسلام کی برکت سے ایک بندھن میں بندھ گئے۔ اسلام نے عربوں کو یارین دیا۔ ایک نیا تمدن دیا۔ نیا ولولہ دیا۔ نیا عوش دیا۔ اُن کی تجارتی، سیاسی رگوں میں نیا خون بھر دیا۔

رسولِ خداؐ کے زمانہ تک تو اسلامی حکومت عرب کے حدود میں محدود رہی لیکن خلافتِ راشدہ کے عہد میں اسلام کی حکومت کی حدیں عراق، شام، مصر اور اسیرینہ کے مغربی ساحلوں تک جا پہنچیں۔

حضرت عمرؓ کے زمانہ خلافت میں مسلمان ایک طرف خلیج فارس اور دوسری طرف شام و فلسطین سے آگے بڑھ کر اسکندریہ تک پہنچ گئے تھے۔ ان کو اس وقت کی دنیا کی دو بڑی بحری طاقت والی قوموں یعنی ایران اور روم سے مقابلہ کرنا پڑا تھا۔ خلیج فارس میں ابلہ نامی بندرگاہ میں ایرانیوں کا مرکز تھا اور اسکندریہ بحر روم کی بندرگاہ میں رومیوں کا۔ ابلہ بندرگاہ ایرانیوں کی سب سے بڑی بندرگاہ تھی۔ یہاں سے ایرانیوں کے تجارتی جہاز ہندوستان اور چین جاتے تھے۔ اسی طرح اسکندریہ سے رومیوں کے تجارتی جہاز قسطنطنیہ اور مغربی افریقہ تک کی بندرگاہوں تک پہنچتے

تھے۔

دو دن بھری مرکزوں پر عرب قابض ہو چکے تھے۔ آگے بڑھنے کے لئے حضرت عمرؓ کی خدمت میں درخواست کر رہے تھے۔ عربوں کا فائدہ جوش اور ولولہ اُنہیں آگے بڑھنے کے لئے چپن کر رہا تھا۔ مگر حضرت عمرؓ اجازت نہیں دیتے تھے۔ حضرت عمرؓ کی اجازت نہ دینے کی وجہ سمندر کے خوفناک خطروں سے گھبرانا نہ تھا بلکہ اُس کی وجہ یہ تھی کہ عربوں کو بھری جنگ کا تجربہ نہ تھا۔ رومی اور ایرانی راس فن میں ماہر تھے۔ حضرت عمرؓ کے سامنے تجربہ تھا۔ علاء بن الکھزیمی کا بھری حملہ میں ناکام رہنا۔ پہلے بھی یہ واقعہ بیان ہو چکا ہے تھوڑے لفظوں میں یہاں پھر سن لیجئے۔

علامہ بن الحضری بخرین کے گورنر تھے۔ انہوں  
 نے بخرین میں جنگی جہازوں کا انتظام کیا، اور  
 دریائی راستے سے ایران کے مشہور علاقہ فارس پر  
 حملہ کیا۔ ایرانیوں نے ساحل کی طرف سے آگے  
 بڑھ کر اسلامی فوجوں کو گھیر لیا۔ اسلامی فوجیں  
 گھر گئیں۔ غرض کہ جب تک خشکی کے راستے سے  
 مسلمانوں کو فوجی مدد نہ پہنچی مسلمانوں کو رہائی نہ  
 ملی۔ فوجی مدد آنے کے بعد مسلمانوں نے اُس  
 محاصرہ سے نجات حاصل کی۔

حضرت عمرؓ پر امن تجارتی جہاز رانی کے خلاف  
 نہ تھے۔ بلکہ اُس کے بانی تھے۔ تم پوچھو گے یہ  
 کیسے؟ آؤ! ہم بتائیں، ایک دفعہ عرب میں بڑا



سخت کال پڑا۔ یہ حضرت عمرؓ کا زمانہ خلافت تھا۔  
 یہ واقعہ سنہ ہجری کا ہے۔ حضرت عمرؓ نے عرب  
 کے لئے مصر سے غلہ منگانا شروع کیا۔ مگر خشکی  
 کے راستہ سے یہ غلہ دیر میں پہنچتا تھا۔ حضرت عمرؓ  
 نے اس مشکل پر یوں قابو پایا کہ دریائے نیل  
 سے ۶۹ میل ایک لمبی نہر کھدوا کر نیل اور بحر  
 احمر کو ملا دیا۔ یہ کام چھ ماہ میں پورا ہوا۔ اس  
 نہر کے ذریعہ کشتیوں میں غلہ کی بہت بڑی  
 تعداد عرب کی بندرگاہ جاس میں پہنچ گئی۔ اس  
 کے بعد یہ نہر مدتوں کام دیتی رہی۔  
 عمرو بن العاصؓ جو مصر کے گورنر تھے سب  
 سے پہلے ان کے ذہن میں یہ خیال آیا کہ خاکنائے

سویز کو کٹاکر بحر احمر اور بحر روم کو ملا دیا جائے  
 مگر حضرت عمرؓ نے اس تجویز کی مخالفت کی اور  
 اُسے نامنتظر کر دیا۔ حضرت عمرؓ نے اس کی وجہ  
 یہ بتائی کہ ”رومی حاجیوں کے جہازوں کو اڑا  
 لے جائیں گے“

اب ہم ذرا تفصیل سے ان بندرگاہوں کا  
 ذکر کرتے ہیں جو مسلمانوں کے قبضہ میں تھیں  
 ۔ انجا ساء۔ یہ بندرگاہ بحر احمر کے عربی  
 ساحل پر موجودہ بندرگاہ ینبع کے پاس تھی۔  
 حبشہ سے جو مسلمان سنہ ہجری میں لوٹ کر  
 آئے تھے وہ اسی بندرگاہ پر آکر اترے تھے  
 اس سے معلوم ہوگا کہ یہ بندرگاہ اسلام سے  
 پہلے سے مشہور تھی۔ اس کے بعد حضرت عمرؓ

کے زمانہ میں جب مصر اور شام فتح ہوا تو  
اُس کی حیثیت اور بڑھ گئی

پھر جب دریائے نیل اور بحر احمر کو نہر  
کھاٹ کر ملا دیا گیا تو اُس نے اور بڑا مرتبہ حاصل  
کر لیا تھا۔ وہ اس لئے کہ مدینہ منورہ اسلامی  
حکومت کا پایہ تخت تھا اور جاس اُس کی  
بندرگاہ تھی۔

مدینہ منورہ کے لئے ہر طرف سے سامان  
لد لدا کر پہاں آتا تھا۔ "جاس" سے تجارتی جہاز  
حبشہ، مصر، عدن، ہندوستان اور چین تک  
آتے جانے لگے۔

اسلام کے ابتدائی زمانہ میں اُس کی رونق  
بڑھتی رہی۔ "جاس" نہ صرف بحری مرکز تھا بلکہ

علم و ادب کا بھی بڑا مرکز بن گیا تھا۔ بڑے بڑے  
اہل علم یہاں پیدا ہوئے اور بڑی بڑی عمارتیں  
بنیں۔

جاس کے مقابل ایک میل لمبا اور ایک میل  
چوڑا سمندر میں ایک جزیرہ تھا۔ جس کا نام قرآت  
تھا۔ لوگ کشتیوں میں بیٹھ بیٹھ کر جاتے تھے۔  
اس جزیرے میں یہاں بھی "جاس" کی طرح ایک  
بارہونق سوداگروں کی آبادی تھی۔

۲۔ ابلہ۔ بصرہ سے فرا دور و جلد کے کنارے  
پر ایک بہت قدیم ایرانی بندرگاہ تھی۔ جس کا  
نام ابلہ تھا۔ اسلامی عہد میں اُس نے کافی  
مرکزیت حاصل کر لی تھی۔ اسلام سے پہلے یہ  
ایرانیوں کی فوجی چھاؤنی تھی۔ اور تجارتی بندرگاہ

تھی۔ ۱۲ھ ہجری میں مسلمانوں نے اسے فتح کیا۔ یہ بندرگاہ خاص طور پر چین اور ہندوستان کے جہازوں کے لئے تھی۔ اس بندرگاہ پر قبضہ کی وجہ سے مسلمانوں نے ایران پر اچھی طرح قبضہ کر لیا۔ ۲۵۶ھ ہجری تک اس بندرگاہ کی حیثیت اچھی طرح قائم رہی۔ لیکن بعد میں اس کی اہمیت گھٹتی گئی۔

۳۔ بصرہ۔ مقام قرناء اور شط العرب کے بیچ میں ۱۲ھ ہجری میں حضرت عمرؓ کے حکم سے بسا۔ اس کا موقع محل ایسا تھا کہ اس نے بہت جلد ترقی کر لی۔ تھوڑے ہی وقت میں اس نے ابلہ کی روٹق کو کم کر دیا۔ رفتہ رفتہ یہ ہندوستان اور چین کے

جہازوں کا خاص مرکز بن گیا۔ جب مسلمانوں نے سندھ فتح کیا تو اُس کی رونق اور بڑھ گئی۔ سندھ اور بصرہ کے درمیان آمد و رفت بہت بڑھ گئی۔

۴۔ سیراف: بصرہ سے ذرا دور خلیج فارس میں تیسری صدی ہجری میں یہ بندرگاہ آباد ہوئی۔ اس نے بڑی رونق پائی۔ عربوں کے جہاز جو چین اور ہندوستان جاتے تھے وہ یہیں ہو کر جاتے تھے۔

۵۔ عدن: یمن کے ساحل پر عدن نامی بندرگاہ ہے جو بہت قدیم زمانہ سے آباد تھی۔ مگر تیسری صدی میں اُس نے خاص ترقی حاصل کر لی تھی۔ یہ بندرگاہ صنعاء اور السلطنت

بین کی تھی۔ یہاں سے حبشہ، منڈب، جدہ، ہندوستان اور چین کے جہاز آتے جاتے تھے۔ چوتھی صدی ہجری میں اُس کی ترقی انتہا پر تھی۔ عدن کے بازار بڑے پر رونق اور قسم قسم کے مال سے بھر پور تھے۔

۶۔ صحارہ۔ عمان کا پایہ تخت اور بندرگاہ

تھا۔ چوتھی صدی ہجری میں یہ بندرگاہ اپنی رونق و دولت کی فراوانی اور تجارتی منڈی ہونے کی وجہ سے صنعا سے بھی بہتر تھی۔ اُس زمانہ کے سیاحوں کا بیان ہے کہ صحارہ کے بازار بڑے پُر رونق ہیں جو سمندر کے پورے ساحل پر پھیلے ہوئے ہیں۔ مکان بلند اور نفیس ہیں۔ ساحل کی لکڑی اور اپٹوں سے بنے

ہوتے ہیں۔ پٹھے پانی کی نہریں ساحل پر ہیں۔

۷۔ جدہ :- یہ بندرگاہ قدیم زمانہ سے آباد

تھی۔ اسلام سے پہلے زمانہ جاہلیت میں بھی  
یہ مکہ معظمہ کی بندرگاہ تھی۔ لیکن جوں جوں

افریقہ، حبشہ، سندھ اور ایران میں اسلام  
کی ترقی ہوتی گئی۔ اس کی بھی ترقی ہوتی گئی

اس وقت یہ خاص طور پر مشرقی ملکوں کے  
حاجیوں کی بندرگاہ ہے۔

۸۔ شہر قلزم :- یہ بحر احمر پر بڑا شہر

تھا اور بندرگاہ بھی۔ خاص طور پر غلہ کے  
بیچنے کے لئے مخصوص تھی۔ جو سوڈان اور مصر

سے حجاز اور یمن کو غلہ بھیجتے تھے یہ ان

کی تجارت کا بڑا مرکز تھا۔ یہاں مختلف قوموں



کے سوداگر رہتے تھے۔

۹۔ ایلبا۔ اس کا نیا نام عقبہ ہے۔ یہ شام کی مشہور بندرگاہ تھی۔ شہر ایلبہ بخرامر پر بڑا پُر رونق شہر تھا۔ یہاں شام، مصر اور شمالی افریقہ کے تجارتی جہاز آتے جاتے تھے۔ یہ مختلف قسم کی تجارت کا مرکز تھا۔ شمالی افریقہ کے حاجیوں کے لئے یہ بندرگاہ تھی۔ بخرامر شام کے ساحلوں سے لے کر شمالی افریقہ میں جبل الطارق تک ہے۔ رومیوں کے حملوں کا خطرہ مسلمانوں کو برابر لگا رہتا تھا۔ اس لئے مسلمانوں نے ساحل شام پر صور کے مقام پر جہاز سازی کا کارخانہ قائم کیا تھا۔ جیسے جیسے عربوں کی بحری فتوحات

آگے بڑھتی گئیں۔ رومی چھپے پھرتے گئے۔ ہوا  
 کے بعد بنو عباس بحری طاقت کے مالک ہوئے  
 اس کے بلند شمالی افریقہ کے مالک عبیدی  
 فاطمی ہوئے۔

فاطمیوں کی حکومت بڑی طاقت ور تھی۔ جو  
 سسلی، شام اور مصر کے ساحلوں پر چھا گئی  
 تھی۔ فاطمیوں کو بحری فوجوں سے بڑی دلچسپی  
 تھی۔ اس کے علاوہ ان کے اکثر حصے بحری  
 آمدورفت کے ذریعہ وابستہ تھے۔ اس لئے ان  
 کے ہاں بحری ترقی نہایت ضروری تھی۔ چنانچہ  
 انھوں نے تونس کے قدیم کارخانہ بحری  
 کو ترقی دی۔

۱۰۔ مسینا۔ سسلی میں سب سے بڑا

ارتی اور جنگی بندر گاہ مسینا تھی۔ جہاں یورپ  
 مشرق کے تاجر باہم چیزوں کا اول بدل  
 تے تھے۔ مسینا ہی میں سسلی کے جنگی  
 اذوں کا بہت بڑا کارخانہ تھا۔

۱۱۔ پلرمو۔ سسلی کا پایہ تخت اور عظیم الشان  
 رگاہ تھی۔ یہاں بھی جنگی جہازوں کا زبردست  
 خانہ تھا۔ جس میں ہزاروں مزدور جہازوں  
 تیاری میں مصروف رہتے تھے۔

۱۲۔ مرسیسہ۔ اندلس کی سب سے بڑی  
 رگاہ تھی۔ یہاں سے سوداگر جہاز پر سوار  
 تے تھے۔ تجارتی اور جنگی جہازوں کا بہت  
 مرکز تھا۔ یہ اپنی بڑائی اور آمدورفت کی  
 حد سے اندلس میں مشرق کا پہاٹک کہا جاتا

تھا۔

سمندر کا پانی شہر کی دیواروں سے ٹکراتا  
 تھا۔ یہاں ریسپیں کپڑے بڑے اچھے بنتے تھے  
 ۱۳۔ بجایہ۔ شمالی افریقہ اور مراکش کی  
 سب سے مشہور بندرگاہ کا نام "بجایہ" تھا۔ یہ  
 الجزائر اور تونس کے درمیان واقع تھی۔  
 شروع میں یہ سمولی بندرگاہ تھی۔ لیکن ۲۵۰  
 ہجری میں ناصر بن علناس نے اسے مناسب  
 بحری موقع سمجھ کر آباد کیا۔ پھر رفتہ رفتہ  
 یہ عظیم الشان بندرگاہ بن گئی جہاں سے ہر طرف  
 جہاز آتے جاتے تھے۔

۱۴۔ سبتہ۔ یہ مراکش کی مشہور بندرگاہ  
 تھی یہ اندلس کے مقابل افریقی ساحل پر

تھی۔ یہ ایک زمانہ ہیں دنیا کی بہترین بندرگاہ  
تھی۔

۱۵۔ ہمدیہ۔ افریقہ کے ساحل پر قاطمی  
حکومت کے بانی نے سترہ ہجری میں آباد  
کیا تھا۔ جو اپنی رونق کی وجہ سے بہت  
مشہور بندرگاہ تھی۔ اس بندرگاہ کی ایک  
خاص بات یہ تھی کہ ساحل کی چٹانیں کاٹ  
کر یہ بندرگاہ بنائی گئی تھی۔ اور اس میں  
داخل ہونے کے لئے خاص دروازہ تھا  
جس کو زنجیروں کے ذریعہ بند کر دیا جاتا تھا۔  
جب کوئی جہاز اُس میں داخل ہوتا تھا تو  
اُس زنجیر کو ہٹا دیا جاتا تھا۔ اور پھر اُسے  
بند کر دیا جاتا تھا۔

۱۶۔ تونس۔ یہ بندرگاہ بہت قدیم ہے  
 عبد الملک بن مروان نے تونس کی بندرگاہ  
 جہاز سازی کے لئے چنا تھا۔ مسلمانوں کی جہاز  
 سازی سے اس بندرگاہ کو خاص تعلق تھا۔  
 گویا مسلمانوں نے جہاز رانی اور جہاز سازی کی  
 ابتدا یہاں کی تھی۔ یہ بندرگاہ بڑی محفوظ ہے  
 اور قدرتی ہے۔ اس میں جو جہاز داخل ہو جاتی  
 ہیں وہ بالکل محفوظ ہو جاتے ہیں۔ یعنی ان کو  
 کسی طوفان وغیرہ کا خطرہ نہیں رہتا۔ اس  
 بندرگاہ کے پاس دو بڑی بڑی جھیلیں ہیں۔  
 ایک کا نام برزطہ ہے اور دوسری کا نام حلق الوہب  
 ہے۔ ان دونوں جھیلوں کے بیچ میں خشکی کا ٹکڑا  
 ہے۔ اگر اس خشکی کے ٹکڑے کو ہٹا کر دونوں

جھیلوں کو ملا دیا جائے تو تونس اس قدر وسیع بندرگاہ بن سکتی ہے کہ بحرِ روم کے تمام جہاز اس میں ٹھہر سکتے ہیں۔

۱۷۔ شہر رشید۔ مصر کے بحرِ تینس میں

تیسری صدی کے آخر میں بڑے بڑے جہاز چلتے تھے۔ یہ ایک پُر رونق آباد بندرگاہ تھی۔

اس کی ایک خاصیت یہ تھی کہ دریائے نیل

کا پانی سمندر میں گرتا تھا۔ سمندر سے جہاز بڑی

آسانی سے دریائے نیل میں چلے جاتے تھے۔

۱۸۔ شہر قوص۔ غلامانِ مصر کے زمانہ میں

یہ بندرگاہ بہت ہی پُر رونق تھی۔ یہ بہت بڑا

ساحلی شہر تھا۔ مصر صعبید کی یہ بندرگاہ

تھی۔ جنوبی ملکوں سے جہازوں میں جو تاجر

دریائے شور سے آتے تھے۔ وہ یہاں ٹھہرتے  
تھے۔ عدن کے تاجر بھی یہاں رہتے تھے۔  
بحری تجارت کی وجہ سے یہاں بڑی دولت  
تھی۔

۱۹۔ دمياط۔ یہ بندرگاہ ایک طرف دریائے  
نیل اور دوسری طرف بحر روم سے ملی  
ہوتی تھی۔ یہ مصر کی بہت بڑی بندرگاہ  
تھی۔ جہاں بحری جنگوں کی مشق ہوتی تھی  
یہاں دو برج بنائے گئے تھے۔ اور ان  
کے بیچ میں لوسے کی موٹی زنجیر پڑی رہتی  
تھی۔ تاکہ اُس کے ساحل پر کوئی جہاز سرکاری  
اجازت کے بغیر لنگر نہ ڈال سکے۔

۲۰۔ اسکندریہ۔ مصر کے قدیم مشہور



بندر گاہوں میں سے ایک ہے یہ یونانیوں کے  
 زمانہ میں آباد ہوئی تھی۔ اُس کے نام سے پتہ  
 چلتا ہے کہ یہ سکندرا عظیم نے بنوائی تھی۔  
 غرض کہ اُس زمانہ سے لے کر آج تک اسکندریہ  
 کی رونق قائم ہے۔ مسلمانوں کے زمانہ میں اسلامی  
 بندر گاہوں میں ایک مشہور بند گاہ تھی۔  
 ہم نے فقوڑا سا حال بندر گاہوں کا بتایا  
 تم بڑے ہو کر زیادہ معلوم کرنا۔ ملکی حفاظت  
 اور ملکی تجارت کے لئے بندر گاہ بہت ضروری  
 ہے۔

جن ملکوں کے پاس بندر گاہ نہیں وہ  
 ملک طاقت ور نہیں ہو سکتے۔ تجارتی اور  
 جنگی طاقت کے لئے بندر گاہ، جہاز سازی

اور جہاز رانی کا وجود نہایت ضروری ہے۔ خوش قسمت ہیں وہ قومیں جن کے پاس آباد بندرگاہیں ہیں۔ جن کے جہاز سازی کے کارخانے دن رات تعمیر میں مصروف رہتے ہیں۔ جن کے جہاز سمندر کے سپینے کو چپ کر ملکوں ملکوں سے نئی نئی چیزیں لاتے ہیں اور اپنی چیزیں لے جانے ہیں۔

تمہارا بھی فرض ہے کہ اپنے ملک اور قوم کی خدمت بھری بن کر بجا لاؤ۔ خدا تمہیں ہمت دے اور تمہاری مدد کرے۔ قوم کی عزت اور قوم کا وقار بھری طاقت میں ہے۔



(۶)

مسلمانوں کے روشنی کے پتے

وَعَلَّامَاتٍ ۚ وَبِالنَّجْمِ هُمْ يَهْتَدُونَ ۝

”ستاروں کے علاوہ کچھ اور علامتیں بھی  
ہیں جن سے رہنمائی کا کام لیا جاتا ہے۔“  
(قرآن: سورۃ نحل)

# ۱۔ مسلمانوں کے روشنی کے پینارے

سمندری راستوں پر جہاز رانی میں آسانی  
 پیدا کرنے کے لئے جا بجا روشنی کے پینارے  
 لگائے جاتے ہیں۔ قرآن پاک میں ہے کہ  
 ”ستاروں کے علاوہ کچھ اور علامتیں بھی ہیں  
 جن سے رہنمائی کا کام لیا جاتا ہے“ (سورۃ غل)۔  
 دنیا میں اب سے پُرانا اور پہلا پینارہ  
 اسکندریہ کا ہے۔ آج سے کوئی دو ہزار سال  
 سے بھی زیادہ دنوں کی بات ہے جب یہ  
 پینار بنایا گیا تھا۔ اس پینار کے بننے کے  
 ایک سو سال بعد جہازوں کو راستہ بتانے  
 کے لئے مختلف مقامات پر روشنی کے پینارے

بنائے گئے تھے۔

جہاز رانی میں نقشہ کے بعد دوسری ضروری  
چیز روٹھی کے پیارے ہیں۔ مسلمان اپنی  
جہاز رانی کے زمانہ میں انہیں روٹھی کے پیاروں  
سے کام لیتے تھے۔

مسلمانوں کے پیاروں کی صورت و شکل یہ  
یہ ہوتی تھی کہ سمندر میں مناسب مقام پر بڑے  
بڑے لٹھے کھڑے کر دیتے تھے۔ ان پر روٹھی  
کے پیارے بنا دیتے تھے۔ اور ان پیاروں  
میں کچھ ایسے لوگ موجود رہتے تھے جو رات  
کو روٹھی پر قرار رکھیں اگر روٹھی بچھ جائے  
تو اسے جلاتے رہیں۔

یہ پیارے زیادہ تر ایسی جگہوں یا پہاڑی

چٹانوں پر بناتے تھے جو جہازوں کے لئے  
 خطرناک ہوتی تھیں۔ یہ اس بات کی نشانی  
 ہوتے تھے کہ یہ جگہ خطرناک ہے یہاں سے  
 دور رکھے جائیں۔ یا پھر بندرگاہوں کے لئے  
 یہ نشانی ہوتے تھے کہ یہاں بندرگاہ ہے،  
 یہاں آکر جہاز ٹھہریں۔

مسلمانوں نے اسکندریہ کے پیارے کو  
 بہت اچھی حالت میں رکھا۔ اسکندریہ کا پیار  
 دنیا کے عجائبات میں سے ہے۔ یہ ۲۷۵  
 فٹ اونچا ہے۔ یہ اسکندریہ کی عظیم الشان  
 اور قدیم بندرگاہ کے دہانے پر نصب ہے۔  
 اس پیارے پر مسلمانوں کے زمانہ  
 میں آتش دان جلتے رہتے تھے۔ جن میں

آگ روشن کی جاتی تھی۔ اسی طرح حلیج فارس میں بھی بڑے بڑے لٹھوں کو زمین میں گاڑ کر یہ نشانیاں بنائی جاتی تھیں۔

مسلمانوں کے زمانے میں ان روشنی کے میناروں کا رواج بہت بڑھ گیا تھا۔ بحرِ روم کی مختلف سمندری گذرگاہوں پر روشنی کے مینارے بنائے گئے تھے۔ مسلمانوں نے جہاز سازی اور جہاز رانی کی ترقی کے ساتھ روشنی کے میناروں کو بھی ترقی دی۔

اسکندریہ کے منار بننے کے بعد رومیوں نے مختلف مقامات میں روشنی کے مینارے بنائے۔ ۱۸۰۰ء عیسوی میں انگلستان کے ساحل پر صرف پچیس ۲۵ روشنی کے مینارے تھے۔ سمندر کے بیچ



میں پہلا مینار ۱۶۹۶ء عیسوی میں بنایا گیا تھا۔  
 اٹھارویں صدی کے شروع میں یہ مینار  
 لکڑی کے بنائے جاتے تھے۔ سب سے پہلا  
 پتھر کا مینار ۱۸۰۷ء میں انگلستان کے مشہور  
 انجینئر رابرٹ شیونسن نے ایک عظیم الشان  
 مینار بنایا جو چھ لاکھ روپے کی لاگت سے  
 چار سال میں تیار ہوا۔

مسلمانوں نے یہ مفید ایجاد دنیا کی اور  
 قوموں تک پہنچائی تاکہ جہاز رانی میں آسانی  
 ہو یہ مینار کے پہلے پہل ایک خاص قسم  
 کے تیل سے روشن کئے جاتے تھے۔ پھر  
 جب بجلی ایجاد ہوئی تو یہ مینار بجلی سے  
 روشن ہونے لگے۔

بعض میناروں میں ابھی تک تیل جلتا ہے۔  
 مغربی اسٹریلیا کے جزیرہ اکلیسن میں ایک مینار  
 ہے جو گیارہ لاکھ ساٹھ ہزار موم بتیوں کی طاقت  
 والا ہے۔ یعنی جتنی روشنی گیارہ لاکھ ساٹھ ہزار  
 موم بتیوں کے جلانے سے ہوتی ہے اتنی روشنی  
 اس مینار کی ہے۔ اس میں تیل استعمال ہوتا ہے  
 فرانس کا مشہور مینار جس کا نام "کیپ ڈی ہیو"  
 ہے یہ اس وقت دنیا میں سب سے زیادہ  
 روشن ہے اس میں دو کروڑ پچیس لاکھ موم بتیوں  
 کی طاقت کی روشنی ہے۔  
 جن قوموں کے روشنی کے مینار روشن  
 ہیں ان قوموں کی قسمت بھی روشن ہے۔ روشنی  
 کے میناروں کی روشنی اور عظمت سے اس قوم

کی بحری طاقت کا اندازہ لگایا جا سکتا ہے۔  
 اس وقت دنیا کی طاقت ور قوموں کے  
 بارہ ہزار روٹنی کے پتارہ جہاز کی رہبری کر رہے  
 ہیں جن میں سے تین ہزار امریکہ کے ساحلوں  
 پر ہیں۔ ان میں سے بعض تو سمندری پُر خطر  
 راستوں پر ہیں۔ جو اپنی دائمی روٹنی سے  
 ہزاروں انسانوں کی جان بچاتے ہیں اور یہ  
 امریکی قوم کی عظمت کا نشان ہیں۔  
 انگلستان کے ساحلوں پر تقریباً تین سو  
 پتارہ ہیں۔ دن رات جہازوں کی رہنمائی کا  
 کام کرتے رہتے ہیں، یہ انگلستان کے جزیرہ  
 کے بسنے والوں کی بحری اولوالعزمی کے نشان  
 ہیں۔ جن قوموں کے سمندروں میں روٹنی کے

پہنار روشن ہیں اُن قوموں کی عظمت و اقبال  
کی تذبذب روشن ہے۔

ہم لوگوں کے لئے ضروری ہے کہ بحری طاقت  
کو بڑھائیں۔ جہاز رانی، جہاز سازی کے کاموں میں

حصہ لیں۔ سمندر کے خطروں سے نہ ڈریں۔ جن  
قوموں کے ٹوہنال سمندروں کے تھپیڑوں سمندروں

کے بلاخیز طوفانوں سے نہیں ڈرتے، خدا انہیں  
نئی دنیا دیتا ہے۔ خدا انہیں دنیا کی قوموں میں


عظمت و وقار دیتا ہے۔ تم بھی آزما کر دیکھو!  
جو قومیں سمندر سے ڈرتی ہیں۔ جن کے

ٹوہنال سمندروں کے طوفان میں نہیں گھسنا  
چاہتے، اُن سے قدرت نہ صرف حکومت ہی

چھینتی ہے بلکہ اُس کی عظمت و اقبال کو بھی

ختم کر دیتی ہے۔ سمندر کے فائدوں، سمندر کے  
 سفروں کے فیضان کے ذکر سے قرآن بھرا پڑا  
 ہے۔ قرآن کی ہدایتوں پر اگر ہم عمل کرتے تو ہم  
 دنیا میں عظمت و اقبال والی قوم ہوتے۔ کوشش  
 کر کے دیکھو! خدا محنت ضائع نہیں کرتا۔





(۶)

مسلمانوں کا سمندر وں پر اقتدار

وَتَرَى الْفَلَكَ مَوَاجِدًا فِيهِ لَبَّتَعُوا مِنْ فَضْلِهَا  
 لَعَلَّكُمْ تَشْكُرُونَ ۝ (سُورَةُ فَاطِمَةَ)  
 ” تم کشتیوں کو دیکھتے ہو کہ وہ پانی کی سطح کو چیرتی  
 ہوئی نکل جاتی ہیں کہ تم تجارت کر کے اللہ کی رحمت  
 (دولت) کا سکو اور پھر اس دولت کو قوم کی  
 مفید و نفعی اور قیام پر صرف کر کے عملی طور پر شکر کر سکو“

(سُورَةُ فَاطِمَةَ)



## مسلمانوں کا سمندروں پر اقتدار

اپنے عروج کے زمانے میں مسلمان دنیا کی قوموں میں سہرے بلیڈ تھے۔ ان کا اقتدار تمام سمندروں پر تھا۔ خلیج فارس مشرقی ملکوں کی جہاز رانی کا مرکز تھا۔

ہند باد اور سند باد جہازی کے قصے تم نے پڑھے ہوں گے؟ کتنے دلچسپ ہیں! یہ سارے سارے اسی مرکز سے تعلق رکھتے ہیں۔ ان قصوں کے ذریعہ نوجوانوں میں سمندری سفروں اور بحری مہموں کا شوق پیدا کرنا مقصد تھا۔

مشرقی ملکوں کو جہازوں کے راستے ہندوستان کے ساحلوں کے ساتھ ساتھ چین، جاوا، سماترا،

اور ملایا وغیرہ تک جاتے تھے۔ ان تمام راستوں  
 پر مسلمان جہاز راں قابض تھے۔ اسلام کا پھیرا  
 نہ صرف سمندری راستوں پر لڑاتا تھا بلکہ جاوا،  
 سماٹرا اور ملایا وغیرہ کے ملکوں میں بھی اُکھنیں  
 اُلوالعزم جہاز راوں کے ذریعہ اسلام کا فیضان  
 پہنچا تھا۔ ان سمندروں میں مسلمانوں کی جہاز راں  
 پر سکون تجارتی تھی۔ مسلمان تاجر جہازوں کے  
 ذریعہ چین اور ہندوستان کا سامان تجارت  
 مغربی ملکوں میں پہنچاتے تھے۔

بحرِ روم میں مسلمانوں کی بحری قوت جنگی  
 بیروں کی تھی۔ چونکہ بحرِ روم کے ساحلوں پر  
 رہنے والی قومیں زیادہ تر جنگی بیروں کی مالک  
 تھیں اور بحری جنگوں کی ماہر تھیں۔ اس لئے

مسلمانوں کو بھی جنگی بیڑے رکھنے پڑے اور جہاز سازی کے کارخانے بنانے پڑے ٹھوڑے ہی دنوں میں مسلمان بحر روم کے مالک بن گئے، کوئی بحری طاقت ان کا مقابلہ نہیں کر سکتی تھی۔

جب مسلمانوں کی حکومت قائم ہو گئی، اور ان کو بحری اقتدار حاصل ہو گیا تو مختلف پیشے والے اپنا اپنا ہنر لے کر ان کی خدمت میں پہنچے مسلمانوں نے ملاحوں اور جہاز راہوں کو نوکر رکھا ان کی سمندری واقفیت اور مشق ترقی کر گئی۔

ان میں سمندر کے بڑے بڑے ماہر پیدا ہوئے بحری لڑائیوں کا ان میں شوق پیدا ہوا۔ انہوں نے جنگی جہاز بنوانے جنگی بیڑوں کو سپاہیوں اور ہتھیاروں سے آراستہ کیا۔ فوجوں کو سمندر کی

پیچ پر سوار کیا۔ ان فوجوں کو بحرِ روم کے مقابل  
کے ساحل پر لڑنے کے لئے بھیجا۔

ان لڑائیوں کے لئے انھوں نے سمندر کے  
کنارے چُننے۔ جیسے شام، افریقہ، مراکش اور  
انڈس کے ساحل، عبدالملک بن مروان نے  
حسان بن نعمان والی افریقہ کو حکم دیا کہ انڈس  
میں جہاز سازی کے کارخانہ قائم کرے۔

چنانچہ انڈس میں ایک عظیم الشان جہاز سازی  
کا کارخانہ قائم کیا، اس کارخانے کے جہازوں نے  
بحرِ روم کی بندرگاہوں کو بھر دیا۔ انڈس اپنے  
زمانہ میں عظیم الشان جہاز رانی اور جہاز سازی  
کا مرکز تھا۔

اسی مرکز سے سسلی پر خاندانِ غلبیہ کے

دور میں صقلیہ پر زیارۃ اللہ بن ابراہیم اغلب  
نے بحری حملہ کیا۔ وہ فتح ہوا اور قوصرہ پر بھی  
قبضہ کیا۔

اغلیٹیوں کے بعد افریقیہ اور اندلس کے جنگی  
بڑے عبیدیوں اور امویوں کے زمانے میں  
مقابل کے ساحلوں پر حملے کرتے رہتے۔ عبدالرحمن  
الناصر کے زمانے میں اندلس کے بڑے میں  
تقریباً دو سو جہاز تھے اور اتنی ہی تعداد افریقہ  
کے جہازوں کی تھی۔

اندلس کے امیر البحر کا نام ابن رباحس  
تھا۔ اور ان جہازوں کا مرکزی بندرگاہ بجایہ  
اور مڑیہ تھا۔ ہر بندرگاہ کے تمام جہازوں کا  
ایک افسر اعلیٰ ہوتا تھا جس کی نگرانی میں تمام

جہاز، ملاح اور سمندری سپاہی کام کرتے تھے۔  
 ہر جہاز کے کپتان کو "سائپس" کہتے تھے یہ  
 رئیس جہاز کا پورا نگران ہوتا تھا۔

لڑائی کے موقع پر تمام جہازوں کو بندرگاہ  
 میں جمع کر کے ان کو جنگی سامان سے آراستہ کر کے  
 کسی ایک امپیر کی ماتحتی میں روانہ کیا جاتا تھا۔

مسلمان اپنے ترقی کے زمانے میں بحر روم  
 کے جنگی ناکوں پر پوری طرح قابض تھے۔ ان کے  
 مقابلہ میں عیسائی بیڑوں کا کوئی شمار نہ تھا۔ چنانچہ  
 مسلمانوں نے ہر جگہ بحری فتوحات حاصل کیں۔  
 بحر روم کے تمام ساحلوں پر قابض ہو گئے۔

خصوصیت سے بیورقہ، منورقہ، یالبسہ، سردانیہ،  
 صقلیہ، قوصرہ، مالٹا، کریٹ اور سائپرس وغیرہ

ابو القاسم اور اُس کے بیٹے بخر روم کی مشہور  
 بندرگاہ "مہدیا" سے اپنے پیرے لے کر نکلتے  
 تھے اور یورپ کے ساحلوں پر حملہ کر کے ساحلی  
 ملکوں پر قبضہ کر لیتے تھے۔

مجاہد عامری جو دانیہ کا والی تھا۔ اُس نے  
 ۲۰۰ھ ہجری میں اپنے بیٹروں سے سردانیہ  
 کو فتح کیا۔ مسلمان اُس زمانہ میں تمام بخر روم  
 کے جزیروں اور ساحلوں پر قابض تھے۔

بنی حنین خاندان کے زمانہ میں مسلمانوں  
 کے جنگی جہاز عیسائیوں کے جنگی جہازوں پر اس  
 طرح ٹوٹ پڑتے تھے جیسے بانہ اپنے شکار پر  
 گرتا ہے۔ پورا سمندر مسلمانوں کے قبضہ میں تھا۔  
 صلح و جنگ کے لئے راستوں میں مسلمانوں

کے جنگی جہازوں کی آمدورفت لگی رہتی تھی۔  
 اور عیسائیوں کا ایک تختہ بھی بحر روم میں  
 نہ تھا۔

عبیدیوں کے زمانہ میں جب مسلمانوں  
 کی بحری قوت کمزور ہو گئی تو عیسائیوں کے جنگی  
 جہاز صلیبیوں کو لے کر شام اور مصر کے ساحلوں  
 پر قابض ہونے لگے۔

لیکن سلطان صلاح الدین نے جب عبیدیوں  
 کا خاتمہ کیا اور عیسائیوں کو شام اور مصر کے  
 ساحلوں سے مار بھگایا تو صلاح الدین نے جہازوں  
 کی طرف بھی توجہ کی۔

انہوں نے عسکری میں ایک بڑا کارخانہ بنایا  
 جس میں جہاز سازی کا کام ہوتا تھا۔ شام کے



ساحل کے علاوہ ایک دوسرا جہاز سازی اور جہاز  
رائی کا مرکز اسکندریہ میں تھا۔

چنانچہ جب سلطان صلاح الدین بیت المقدس  
کی جنگ میں مصروف تھے تو انھوں نے مصر  
کے والی کو لکھا کہ "جہازوں میں سامان برد  
بھر کر بھیجو۔ ان جہازوں پر بہادر سپاہی ہوں"  
جب یہ جہاز شام کے ساحلوں پر نظر آئے  
تو صلیبی جہازوں نے انھیں گھیرنا چاہا۔ لیکن  
اسلامی جہازوں نے پہلے بہادری سے اپنے آپ  
کو بچایا اور پھر خیریت سے شام کے ساحلوں  
پر پہنچ گئے۔ عبیدین کے زوال کے بعد  
اسلامی جنگی بیڑے کی حالت اور بھی خراب ہو گئی  
تھی۔ البتہ افریقہ کے چند بندرگاہوں میں کچھ

جنگی جہاز تھے۔

مراکش میں جنگی جہازوں کی حالت اچھی تھی۔ اُن کوئی صدمہ نہیں پہنچا تھا۔ لیبیوں کے زمانہ حکومت تک عربی بیڑے کی طاقت برقرار رہی پھر موحدین آئے انہوں نے بھی اس طاقت کو برقرار رکھا۔ موحدین کے عروج کے زمانہ میں انڈس اور افریقہ کے ساحلوں پر مسلمانوں کے جنگی بیڑے قابض تھے۔

موحدین کے جنگی بیڑوں کا سب سے بڑا حاکم احمد صقلی تھا۔ یہ سسلی کا رہنے والا تھا۔ مسلمانوں کے عروج کے زمانہ میں بحرِ روم جو جنگی قوموں کے بیڑوں کا مرکز تھا۔ اُس پر مسلمانوں کا اقتدار قائم ہو گیا تھا۔ کسی قوم


کے جنگی جہاز کو بغیر مسلمانوں کی اجازت کے  
 بحر روم میں داخل ہونے کی اجازت نہ تھی۔  
 اسلامی جنگی جہازوں کی حالت اس بھوکے  
 شیر کی سی تھی جو اپنے شکار کی تلاش میں ہو  
 اور شکار ملنے پر اس کو دبوچ لے۔ چنانچہ  
 جب کبھی دشمن کا کوئی جہاز اُن کو ملتا، اُسے  
 جا دبوچ لیتے۔ اس طرح تمام سمندروں پر  
 مسلمانوں کا اقتدار قائم ہو گیا تھا۔  
 لیکن جب بھاپ کا دور شروع ہوا تو  
 اُس کے ساتھ بدقسمتی سے مسلمانوں کے  
 زوال کا بھی دور شروع ہوا۔ اس کی وجہ  
 یہ تھی کہ مسلمان آرام طلب بن گئے۔ اُنہوں  
 نے خشکی کی حکومتوں پر قناعت کر لی سمندروں


کی طوفان خیر زندگی سے ڈرنے لگے۔ اس کا  
نتیجہ یہ نکلا کہ مسلمانوں کی بحری قوت ہمیشہ  
کے لئے ختم ہو گئی۔

ہمیں ضرورت ہے کہ پھر سے بحری قوت  
حاصل کریں۔ ہمارے نوجوان، نوخیز اور نوجوان  
سمندر کے طوفانوں سے لڑنا سیکھیں۔ سمندروں  
کے متعلق معلومات حاصل کریں۔ جہاز رانی  
اور جہاز سازی کے ماہر بنیں، جب جا کر ہمس  
بحری طاقت حاصل کر سکیں گے۔ یہ بالکل  
مانی ہوئی بات ہے کہ جن قوموں کے پاس  
بحری طاقت نہیں ہے وہ دنیا میں ہمیشہ  
کمزور رہیں گی۔

قرآن پاک نے سمندروں، کشتیوں اور

اُن کے سفر کو برکت اور نعمت بتایا ہے۔ یہ  
 تو تم اس کتاب کے پہلے سبق میں پڑھ چکے  
 ہو۔ یہاں اس کی تفصیل کی ضرورت نہیں ہے  
 جن قوموں کے پاس جنگی بیڑے مضبوط  
 ہیں وہ دُنیا میں حکومت کرنے کے قابل ہیں۔  
 اُن کو دُنیا کی تمام برکتیں حاصل ہیں۔ جن  
 کی بخری قوت کمزور ہے وہ دُنیا میں رہنے  
 کے قابل نہیں ہیں۔





(۸)

امیر معاویہؓ بائیں اسلامی بیڑا

« اسلامی تاریخ میں سب سے پہلے امیر معاویہ  
 نے بحری حملوں کا آغاز کیا اور بحری بیڑے کو انتہائی زرقی  
 دی کہ اسلامی بیڑا اُس زمانے کے بہترین بیڑوں  
 میں شمار ہونے لگا۔ اور اسلام کی بحری فوج  
 بڑی طاقت ور اور مستعد تھی »

(ایک مؤرخ)



## ۸۔ اِمِیْرُ مَعَاوِیَہِ کِی پائی مُسْلِمِی طِرا

معاویہ نام ابو عبد الرحمن کنیت ابوسفیان کے بیٹے تھے۔ ان کا خاندان قریش میں ممتاز تھا۔ قریش کا قومی جھنڈا ابوسفیان ہی کے پاس تھا۔ ابوسفیان اور اس کی بیوی ہندہ فتح مکہ تک اسلام کے شدید ترین دشمن تھے۔ رسول خدا اور مسلمانوں کی اپنی رسانی میں یہ دونوں آگے آگے تھے۔ اسلام کی بیج کئی میں ہر طرح کی کوششیں کرتے رہے۔

فتح مکہ کے دن ابوسفیانؓ ہندہ اور معاویہؓ مسلمان ہوئے۔ ابوسفیان کی اسلام سے سخت دشمنی معاویہ کو اسلام اور مسلمانوں سے کوئی

خاص دشمنی نہ تھی۔ اس لئے کہ قریش مکہ میں  
 جتنے بڑے بڑے معرکے ہوئے ہیں، جیسے بدر  
 اور احد وغیرہ، معاویہؓ مسلمانوں کے خلاف  
 ان میں سے کسی میں شریک نہ ہوئے۔  
 کچھ تاریخ لکھنے والوں کا خیال ہے کہ  
 معاویہؓ صلح حدیبیہ کے بعد درپردہ مسلمان تھے  
 اور اپنا اسلام کسی طرح ظاہر نہ ہونے دیتے  
 تھے۔ اور فتح مکہ کے بعد یہ ظاہری طور پر مسلمان  
 ہو گئے۔

کہتے ہیں کہ ان کے مسلمان ہونے کی خوشی  
 میں رسول خداؐ نے انہیں مبارک باد دی۔  
 مسلمان ہونے کے بعد وہ حنین اور طائف  
 کی لڑائیوں میں شریک ہوئے اور بڑی بہادری

سے لڑے۔ ان معرکوں کے بعد رسول خدا ﷺ نے انہیں "وحی" لکھنے کی بڑی اہم خدمت سپرد کی۔

امیر معاویہ رضی اللہ عنہ کو اپنی بہادری کے کارنامے دکھانے کے موقعے حضرت ابوبکر رضی اللہ عنہ کے زمانے میں میسر آئے۔ شام کی فتوحات کے سلسلہ میں اپنے بھائی یزید بن سفیان کے ساتھ لڑائیوں میں شریک رہے۔ یزید بن سفیان شام میں فوجوں کے بڑے افسر تھے۔

شام میں معاویہ نے بڑے بڑے کارنامے دکھائے۔ رومی فوجوں کے ساتھ لڑنے میں انہیں بڑا لطف آتا تھا۔ شام میں رومیوں کے

ساتھ قریب قریب سب معرکوں میں ممتاز حیثیت سے شریک رہے۔

شام کی فتح کے بعد معاویہؓ کا بھائی یزید بن ابی سفیان شام کے والی مقرر ہوئے تھے۔ ان کے بے وقت انتقال سے حضرت عمرؓ کو بہت رنج ہوا۔ کیوں کہ یزید بن ابی سفیان فوجی تنظیم اور ملکی انتظام میں بڑی زبردست مہارت رکھتے تھے۔

حضرت عمرؓ نے معاویہؓ کو شام کا والی مقرر کیا۔ حضرت عمرؓ کی منظر انتخاب ان پر اس لئے پڑی کہ معاویہؓ بہترین دل و دماغ کے انسان تھے۔ ان کو ان کی سیاسی تدبیروں اور عالی حوصلہ ہونے کی وجہ سے حضرت عمرؓ ان کو

”کسرائے عرب“ کے لقب سے یاد کرتے تھے۔  
 غرض کہ ۴ سال تک حضرت عمرؓ کے زمانہ  
 خلافت میں شام کے حکمراں رہے۔ شام میں  
 امن و امان اور ملکی انتظام اور فوجی تنظیم اتنی  
 بہترین رکھی کہ تمام اسلامی والیوں کے لئے  
 بہترین نمونہ تھی۔

چونکہ معاویہؓ کو شروع ہی سے رومیوں  
 سے لڑنے کا واسطہ پڑا تھا۔ رومیوں کی جہاں  
 خشکی کی فوجیں شام میں تھیں وہاں ان کی  
 بحری فوجیں بھی تھیں۔ شام کے تمام ساحل  
 ان رومی فوجوں اور جنگی بیڑوں سے پے  
 پے تھے۔

خشکی میں تو امپرمعاویہؓ ان کا اچھی طرح

مقابلہ کر سکتے تھے۔ اور ان مقابلوں میں کامیاب رہتے تھے۔ لیکن بحری بیڑے کا اُن کے پاس کوئی جواب نہ تھا۔ بحری بیڑے نہ ہونے کی وجہ سے مسلمان شام کے ساحلی علاقوں کی حفاظت نہ کر سکتے تھے۔ رومی بحری بیڑے بار بار ساحلی علاقوں پر حملے کرتے رہتے تھے۔

امیر معاویہ کے سامنے یہ تمام واقعات تھے۔ اُن کا دل بحری بیڑے کے قیام کے لئے بے چین تھا۔ چونکہ اُن کا زیادہ تر تعلق رومیوں سے تھا۔ وہ رومیوں کو مکمل ترپن شکست اُس وقت دے سکتے تھے جب کہ اُن کے پاس ایک مضبوط جنگی بحری بیڑا ہو۔

چنانچہ امیر معاویہؓ نے ان حالات کے  
 ماتحت حضرت عمرؓ کی خدمت میں ایک درخواست  
 اس سلسلہ میں پیش کی، کہ مسلمانوں کو بحری  
 بیڑا قائم کرنا چاہئے۔ اور اُس کے ذریعہ رومیوں  
 کو پوری پوری شکست دینی چاہئے۔  
 جب یہ درخواست حضرت عمرؓ کی خدمت  
 میں پہنچی تو انہوں نے بحری بیڑے کے قیام  
 سے امیر معاویہؓ کو روک دیا۔ اس لئے کہ  
 حضرت عمرؓ مسلمانوں کے لئے جنگی بحری بیڑے  
 کا قیام ابھی مناسب نہ سمجھتے تھے۔ اُن کے  
 لئے بحری بیڑے کے قیام سے ابھی زیادہ ضروری  
 کچھ اور باتیں تھیں۔  
 امیر معاویہؓ نے بار بار اس سلسلہ میں

درخواستیں بھیجیں۔ حضرت عمرؓ نے اپنے اور  
 والیوں سے مشورہ پوچھا، انھوں نے دریائی  
 سفر اور بحری بیڑے کے قیام کو ابھی تک  
 ضروری نہیں سمجھا۔ چنانچہ حضرت عمرؓ نے امیر معاویہؓ  
 کی درخواست کو منظور نہیں کیا۔  
 حضرت عمرؓ کی شہادت کے بعد حضرت  
 عثمانؓ مسلمانوں کے خلیفہ ہوئے تو ان کے  
 زمانہ خلافت میں امیر معاویہؓ نے بحری بیڑے  
 کے قیام کے لئے پھر کوشش کی۔ حضرت عثمانؓ  
 نے ان کو اس شرط پر اجازت دیدی کہ  
 بحری فوجوں میں بھرتی اختیاری ہوگی۔ یعنی  
 جو چاہے بحری فوج میں شامل ہو۔ جو نہ  
 چاہے وہ نہ شامل ہو۔



اس اجازت کے بعد امپرمعاویہ نے  
 نہایت تیزی کے ساتھ بحری بیڑے کی  
 تیاری شروع کی۔ ۲۸ ہجری میں امپرمعاویہ نے  
 سمند کے راستے سے قبرس کے  
 جزیرہ پر حملہ کیا۔ قبرس کے بے والوں نے  
 صلح کر لی۔ اس صلح کی شرطیں یہ تھیں۔  
 ۱۔ سات ہزار سالانہ خراج مسلمانوں کو  
 دیں گے۔ اور آٹھ ماہی روٹیوں کو۔ مسلمانوں  
 کو اس میں کوئی اعتراض نہ ہوگا۔  
 ۲۔ جزیرہ قبرس پر اگر کوئی دشمن حملہ  
 کرے گا تو مسلمان مدافعت کے ذمہ دار نہ  
 ہوں گے۔  
 ۳۔ اگر مسلمان روٹیوں پر حملہ کرنا چاہیں

تو جزیرہ قبرس والے اُن کو اپنے جزیرہ سے  
گذرنے دیں گے۔

اس معاہدہ کے چار سال بعد ۳۲۲ ہجری  
میں قبرس کے جزیرہ کے بسنے والوں نے  
خلاف معاہدہ مسلمانوں کے خلاف رومیوں  
کی مدد کی اور اُن کو جنگی جہاز دیے۔

اپر معاویہؓ نے ۳۳۳ ہجری میں پانچ سو  
بحری جہازوں کا بیڑا لے کر بحر روم میں اُتے  
اور قبرس پر زور کا حملہ کیا۔ پہلے ہی حملہ  
میں قبرس پر قبضہ کر لیا۔ اپر معاویہ نے  
قبرس میں ۱۱ ہزار مسلمانوں کو بسا دیا۔  
تیولس، اجزائر اور مراکش افریقہ کے

یہ تمام ساحلی علاقے قیصر روم کی حکومت میں شامل تھے۔ حضرت عثمان کے زمانہ خلافت میں یہاں کثرت سے رومی فوجیں قتل ہوئیں۔ اس وجہ سے قیصر روم جوش انتقام سے بھرا ہوا تھا۔

چنانچہ قیصر نے مسلمانوں سے انتقام لینے اور ملکوں کو واپس لینے کے لئے بڑی تیاریاں کیں۔ اس سے پہلے قیصر نے مسلمانوں کے مقابلے کے لئے اتنی زبردست تیاری کبھی نہیں کی تھی۔ رومی جنگی جہازوں کی تعداد (۶۰۰) چھ سو تھی۔

امپری معاویہؓ اپنے جنگی بیڑے کے ساتھ

مقابلے کے لئے بڑھے تو اُس وقت سخت  
 طوفان سمندر میں اٹھا۔ اس لئے دونوں فریقوں  
 نے ایک رات کے لئے عارضی صلح کر لی۔  
 دونوں نے اپنے اپنے طرز پر خدا کی عبادت  
 کی۔

دو سکر دن صبح کو رومی لڑنے کے لئے  
 بالکل تیار ہو گئے۔ دونوں جنگی بیڑے آپس  
 میں لڑنے کے لئے نکل چکے تھے۔ رومیوں  
 نے فوراً حملہ کر دیا۔ مسلمانوں نے بھی نہایت  
 تیزی سے جواب دیا۔

آخر دونوں طرف سے تلواریں چلنے لگیں۔  
 اس قدر گھمسان کی لڑائی ہوئی کہ سمندر  
 کا پانی خون کی کثرت سے لال ہو گیا۔

رٹائی کی جگہ سے لے کر ساحل تک خون کی  
 موجیں اٹھتی تھیں۔ دونوں طرف کے بہادر  
 کٹ کٹ کر سمندر میں گرتے تھے۔ اور پانی  
 اٹھیں اچھال اچھال کر دُور پھینکتا تھا۔ یہ  
 سخت مقابلہ دیر تک رہا۔ امپری معاویہ نے اپنے  
 مستقل ارادہ اور عزم کے ساتھ فوجوں  
 کو رٹاتے رہے، آخر رومیوں کے پاؤں  
 اکٹڑ گئے۔ رومیوں کے امپریالٹھرنے لنگر  
 اٹھا دیا اور یہ لوگ بھاگ نکلے۔  
 رومیوں کو بحری جنگ میں سخت شکست  
 دینے کے بعد امپری معاویہ نے بحیر روم کو  
 کنشکال ڈالا۔ رومیوں کے تعاقب میں قسطنطنیہ

کی خلیج کے آخری گوشہ تک پہنچے۔ عرضندہ  
 رومیوں کے مقابلے امپرمعاویہ سے بڑی  
 تیاری کے بعد ہوئے۔ امپرمعاویہ نے رومیوں  
 کو جس طرح خشکی میں شکست دی اسی طرح  
 انہیں سمندر میں بھی شکست دی۔

اس کے بعد مسلمانوں کو کچھ ایسے گھرنلو  
 جھگڑے پیش آئے۔ جس کی وجہ سے ان  
 کی توجہ ایک عرصہ تک اسلامی فتوحات  
 سے ہٹ گئی، لیکن ۲۲ھ ہجری میں گھرنلو  
 جھگڑوں کے کم ہونے کے بعد امپرمعاویہ  
 رومیوں سے بحری مقابلہ کرنے کے لئے  
 اپنے مختلف امپربخیر بھیجے رہے جنہوں

نے رومیوں سے کامیاب مقابلے کئے۔  
 چنانچہ حضرت خالد بن ولیدؓ کے صاحبزادہ  
 عبد الرحمنؓ نے رومیوں سے کئی بار کامیاب  
 مقابلے کئے۔ بسیر بن اسی اسطاعت بجز روم  
 میں اسلامی بیڑے وڈراتے پھرتے رہے۔  
 ۲۶۹ھ ہجری میں مالک بن ہبیرہ رومیوں  
 سے مقابلے کرتے رہے۔ فضالہ نے خراسان  
 فتح کر کے بہت سا مال غنیمت حاصل کیا۔  
 اسی طرح یزید بن شجرہ زہاوی نے کئی  
 دفعہ ہجری خلیفہ کے رومیوں کی سمندری  
 طاقت کو تباہ و بالا کر دیا۔ ۳۸۸ھ ہجری میں  
 عقبہ بن عامر مصری فوج کے ساتھ ہجری

جنگوں میں مصروف رہا۔  
 یہ تمام جنگی ہمیں مشق کے طرز پر ہمیں  
 امپریٹریٹ کو ان مشقوں سے بڑی دلچسپی  
 تھی۔ یہ چاہتے تھے کہ مسلمان نوجوان سمندری  
 لڑائیوں میں خوب جہارت حاصل کریں۔ چنانچہ  
 امپریٹریٹ کے زمانہ حکومت میں مسلمان  
 امپریٹریٹ بڑی کثرت سے پیدا ہوئے جنہوں  
 نے ارمیوں کی طاقت کا ہمیشہ کے لئے  
 خاتمہ کر دیا۔

امپریٹریٹ نے قسطنطنیہ پر حملہ کیا۔  
 اس حملہ کے لئے اٹھنوں نے خشکی اور  
 تری کی فوجوں کو تیار کیا۔ قسطنطنیہ



کی بڑی اہمیت تھی۔ اس لئے کہ اُس زمانہ  
 میں یہ تمام مشرقی یورپ کا مرکز تھا۔  
 امپیر معاویہؓ یہ چاہتے تھے کہ قسطنطنیہ  
 پر حملہ کر کے عیسائی طاقتوں اور خصوصاً  
 رومیوں کو ہٹایا جائے۔ امپیر معاویہؓ کو  
 بحری بیڑے کا بھی بڑا شوق تھا۔  
 انھیں کے شوق کی وجہ سے بحرِ روم  
 اسلامی بیڑوں کا بازی گاہ بن گیا۔ امپیر  
 معاویہؓ چاہتے تھے کہ بحرِ روم کے تمام  
 جزیروں پر قبضہ کر کے بحرِ روم کے اُس  
 حصہ کے ساحلی علاقوں کو رومیوں کے  
 بحری حملوں سے ہمیشہ محفوظ رکھیں، جو

شام، اناطولیہ، اور مصر سے گھرے ہوئے  
ہیں۔

چنانچہ ۲۹ سنہ ہجری میں امیر معاویہ  
نے ایک بڑا لشکر سفیان بن عوف کی  
سرداری میں روانہ کیا۔ یہ جنگی بیڑا بحر روم  
کی لہروں سے کھیلتا ہوا باسفورس میں داخل  
ہوا۔ قسطنطنیہ رومیوں کا بڑا زبردست  
مرکز تھا۔ رومیوں نے مسلمانوں کا مقابلہ  
کیا۔ یہ مقابلہ انھوں نے پوری شدت  
سے کیا۔ اور مسلمانوں کو چھپے ہٹنا پڑا۔  
یعنی قسطنطنیہ فتح نہ ہو سکا۔

غرض امیر معاویہ کے زمانہ میں مسلمانوں

کو سال میں کئی کئی دفعہ روڈ میوں سے  
مقابلے کرنے پڑتے تھے ان مقابلوں میں  
مسلمانوں نے کتنے ہی جزیروں پر قبضہ  
کر لیا۔

۳۵ھ ہجری میں امیر معاویہ نے جزیرہ  
روڈس پر جو اناطولیہ کے قریب ہے قبضہ  
کر لیا۔ یہ جزیرہ فوجی نقطہ نظر سے بہت  
بڑی اہمیت رکھتا ہے۔ امیر معاویہ نے اُسے  
فتح کر کے یہاں مسلمانوں کی آبادی بسادی۔  
اسی طرح ۴۵ھ ہجری میں جزیرہ ارواد  
کو جو قسطنطنیہ کے قریب ہے۔ اُسے فتح کر کے  
یہاں بھی مسلمانوں کی آبادی بسادی۔ اسی

زمانہ میں جزیرہ صقلیہ پر بھی مسلمانوں نے  
حملہ کیا لیکن فتح نہ ہو سکا۔

۶۰۰ھ ہجری میں امیر معاویہؓ نے انتقال  
کیا۔ اُن کا پورا زمانہ حکومت ۱۹ سال تین  
چھپنے لگے۔ ہمیں اُن کے اس عزم، ثابت قدمی  
اور مستقل مزاجی سے سبق حاصل کرنا چاہئے۔  
جو اُنہوں نے بحری بیڑے کے قیام میں دکھائی  
اُن کی بحری فوجوں نے رومیوں کی تجربہ کار  
سمندری فوجوں کو زبردست شکستیں دیں۔  
اُن کے زمانہ حکومت میں بحری بیڑے  
نے خاص ترقی کی۔ تھوڑے دنوں میں اتنی  
ترقی کی کہ اسلامی بیڑا اُس زمانہ کے مشہور

رُوئی بڑے سے بھی بڑھ گیا۔

امپرمیٹوڈیہ نہ صرف جنگی بڑے کے اسلامی تاریخ میں باقی ہیں بلکہ جہاز سازی کی ابتدا بھی انہیں سے ہوتی ہے۔ انہوں نے اپنے زمانہ حکومت میں جہاز سازی کے کئی کارخانے قائم کئے۔ انہوں نے شام، فلسطین اور مصر کے ساحلوں پر کارخانے قائم کئے۔

امپرمیٹوڈیہ نے بحری محکمہ کو الگ قائم کیا اور اسے خوب ترقی دی۔ جنگی بڑے، بحری فوج، بحری سامان جنگ اور اس کا پورا انتظام اسی محکمہ کے ماتحت تھا۔





(۹۱)

بنی اُمیہ کے زمانے میں اسلامی  
حسری پٹرا

”بنی امیہ کے زمانہ میں تمام بندرگاہیں بحری بیڑوں سے بھری رہتیں تھیں۔ یہ اس لئے کہ ان کو رومی بحری بیڑوں کا مقابلہ کرنا پڑتا تھا“

(ایک مؤرخ)



۹۔ بنی اُمیہ کے زمانے میں اسلامی

## بخاری بڑا

خلافت بنی اُمیہ اس لحاظ سے ممتاز رہی  
تھے کہ اُس کا پورا زمانہ اسلامی فتوحات اور  
اسلامی شان و شوکت کا رہا ہے۔ اگرچہ بنی  
اُمیہ کے زمانہ میں اندرونی شورشیں اور  
بغاوتیں برابر ہوتی رہیں۔ لیکن یہ حکومت فوجی  
نقطہ نظر سے بڑی مضبوط تھی۔

بنی اُمیہ کی فتوحات کا سلسلہ ایک طرف

خشکی پر تھا تو دوسری طرف سمندروں میں

بنی اُمیہ کا بحری بڑا بڑا مضبوط تھا۔ امپیریاؤں

جو مسلمانوں میں بحری بیڑے کے بانی تھے۔

انہوں نے اپنے زمانہ حکومت میں اس کو  
 بڑا مضبوط کر دیا تھا۔ اس کی تفصیل تو چھپ  
 پڑھ چکے ہو۔ یہاں ہم صرف یہ بتائیں گے کہ  
 امپرمینٹ کے بعد ان کے جانشینوں نے  
 اس سلسلہ میں کیا کچھ کیا؟

امپرمینٹ نے اپنے چھپ سترہ سو  
 مسلح کشتیاں چھوڑیں۔ ان کے بعد بحری  
 بیڑے میں کافی ترقی ہوئی رہی۔ اور بحری  
 فوجوں کی فتوحات میں بھی اضافہ ہوتا رہا۔  
 یزید کے زمانہ میں مسلمانوں کی فتوحات  
 کا سلسلہ افریقہ کی آخری حدوں تک  
 جا کر پہنچا تھا۔ اس لئے بحرِ روم میں

مسلمانوں کے لئے بحری بیڑے کو رکھنا لازمی تھا۔ اور اُسے نہایت طاقت ور حالت میں رکھنا ضروری تھا۔ مصر سے لے کر مراکش تک تمام بندرگاہوں میں جہاز سازی اور جہاز رانی کے بہترین انتظامات تھے۔

یزید کے زمانہ میں شمالی افریقہ کی تمام بندرگاہیں بحری بیڑوں سے بھری پڑی تھیں۔ اس کی وجہ تو تھیں معلوم ہے وہ یہ کہ رومی بحری بیڑے کا مقابلہ کرنا پڑتا تھا۔ چنانچہ اسلامی بحری بیڑے نے کئی دفعہ رومی بحری بیڑے کو زبردست شکست دی۔ اسلامی بحری بیڑے کی سرداری

جن لوگوں کے ذمہ تھی اُن میں سے خصوصیت سے یہ نام زیادہ مشہور ہیں۔ عبد اللہ بن قیس عارثی اور جواہر بن ابی امیہ۔ انہوں نے اپنی بہادری اور دلیری سے رومیوں کے بحری بیڑے کو زبردست شکستیں دیں۔

انہیں جانباز بہادروں نے جزائر قبرس، روڈس اور کریٹ فتح کئے اور اُن کی حفاظت کے لئے ان جزیروں میں بحری بیڑے رکھے۔ اس کے علاوہ یزید کے زمانہ حکومت میں متعدد بار قسطنطنیہ پر بڑی حملہ کے ساتھ ساتھ بحری حملہ بھی کیا گیا۔ افریقہ کی بندرگاہوں میں افریقہ کے ساحلوں کی حفاظت کے لئے ایک بحری بیڑا متعین تھا۔ تمام بحری حکام کی

سرداری عربوں کے ہاتھ میں تھی۔  
 ولید بن عبدالملک کے زمانہ حکومت  
 میں شہد ہجری میں بحری بیڑے کی نئے  
 سرے سے تنظیم ہوئی۔ یہ سمندری بیڑے  
 کی تنظیم دو باتوں کے لئے ہوئی۔ (۱) بحرِ روم  
 کے اندر پتی ساحل اسلامی مقبوضات کی  
 حفاظت کے لئے بحری بیڑے کی ضرورت  
 تھی۔ بحری بیڑے کو مضبوط بنانے بغیر  
 حفاظت نہ ہو سکتی تھی۔

(۲) بحرِ روم کے جزیروں میں سے میورقہ  
 اور منورقہ کو فتح کیا جائے۔ تاکہ رومیوں کی  
 بحری طاقت کا مقابلہ کیا جاسکے۔ رومی بحری  
 بیڑے جو آئے دن شمالی اقیانوس کے ساحلوں

پر حملے کرتے رہتے تھے اُن کی روک تھام  
کی جاسکے۔

بحرِ روم میں ایک مشہور جزیرہ سارڈینیا  
نامی تھے۔ یہ جزیرہ اپنی سرسبزی اور شادابی  
کی وجہ سے بڑی شہرت رکھتا ہے۔ رقبہ میں  
بھی کافی بڑا ہے۔ اسلامی بحری بیڑے نے  
اُس پر حملہ کیا۔ وہاں کے بسنے والوں نے  
اسلامی فوجوں کا مقابلہ بالکل نہیں کیا مسلمانوں  
کو بغیر لڑے بھڑے سارڈینیا کا جزیرہ  
میں لے گیا۔

اسی زمانے میں اسلامی بحری بیڑے  
نے اور بھی کئی جزیرہ بحرِ روم میں فتح  
کر ڈالے۔ رومیوں کی بحری طاقت مسلمانوں

کے بڑی بیڑے کے آگے ماندہ پڑ گئی تھی۔  
 ولید کے زمانہ میں افسیہ کے ساحل  
 پر جہاز سازی کے نئے نئے کارخانے کھولے  
 گئے۔ اسی طرح شام اور مصر کے پُرانے  
 جہاز سازی کے کارخانوں کی نئی تنظیم  
 کی گئی۔

ہشام بن عبد الملک کے زمانہ حکومت  
 میں بڑی فتوحات کے ساتھ ساتھ بڑی  
 مہمات کا سلسلہ پھر سے شروع ہوا۔ ادھر  
 کچھ دنوں سے بحر روم میں سمندری مہمات  
 رکی ہوئی تھیں۔ ہشام کے مشہور امیر البحر  
 ابن حجاب نے جہاز سازی کے پُرانے  
 کارخانوں کی تنظیم کی اور نئے کارخانے

قائم کئے۔

۱۱۱۰ء بحری میں حبیب بن ابی عبیدہ  
کی سرکردگی میں جزیرہ سردانیہ کی  
بحری فہم شروع ہوئی جو کامیاب ہوئی۔  
اسلامی بحری بیڑے نے پورے جزیرہ پر  
قبضہ کر کے وہاں بحری چھاؤنی قائم کی۔  
رومیوں نے صقلیہ پر اپنا قبضہ جمالیا  
تھا۔ لیکن ہشام کے زمانہ میں ۱۲۲ء بحری  
میں حبیب نے جزیرہ صقلیہ پر حملہ کیا  
اُس کے مشہور شہر اندلس گاہ سرقوسہ  
پر قبضہ کر لیا۔ جزیرہ کے اندر خشکی پر  
حبیب کے نامور اولو العزم فرزند عبدالرحمن  
نے رومیوں کو زبردست شکستیں دیں۔



حبیب کا ارادہ تھا کہ وہ پورے جزیرہ  
 کو فتح کرنے کے بعد واپس ہوگا لیکن انہیں  
 دنوں شمالی افسر میں بربروں نے سخت  
 بغاوت برپا کر دی۔ یہاں فوجی قوت کم تھی  
 اس لئے ابن حباب نے حبیب کو واپس بلالیا  
 غرض کہ ہشام کا زمانہ حکومت اسلامی  
 شان و شوکت کا عہد تھا۔ اس عہد میں  
 ہر قسم کی ترقیاں ہوئیں خصوصیت سے  
 فوجی نظام بڑا منظم تھا۔ اس عہد کے فوجی  
 سپ سالار اور امیر البحر بڑے مستعد تھے۔  
 بحری بیڑے کی مہمیں بڑی کامیاب ہوتی  
 رہیں۔  
 انتظامی شعبوں کی ترقی کے ساتھ فوجی

شعبوں میں خصوصیت ترقی ہوئی۔ سرحدوں  
 پر جہاں جہاں ضرورت تھی مضبوط قلعے بنوائے  
 اضلکیہ جو اسلامی اور روحی حکومت کی  
 سرحد پر تھا وہاں تین بڑے مضبوط قلعے  
 بنوائے جن کے نام یہ تھے۔ قلعہ قطر عاشر،  
 قلعہ بورہ اور قلعہ بونفان کے علاوہ تمام  
 سرحدی علاقوں کو مضبوط کر کے وہاں  
 ہر قسم کا جنگی سامان بڑی تعداد میں جمع کیا۔  
 بخری بیڑے کے محکمہ کی نئے سے  
 سے تنظیم کی۔ اور اُس کی ترقی کے لئے  
 نئی نئی تجویزیں سوچیں ان پر عمل کیا۔ شمالی  
 ایشیاء کی بندرگاہوں کی مرمت کرائی۔  
 اور مناسب مقامات پر بخری بیڑے کے لئے

جہاز سازی کے کارخانے قائم کئے۔ اور  
 بحرِ روم میں کامیاب بحری حملے کئے رومیوں  
 کی بحری طاقت کو پاش پاش کر دیا۔  
 بنی امیہ نے اسلامی عظمت و شان  
 کا پھیرا خشکی اور تری میں بلند رکھا۔  
 خشکی کی بلندیوں پر اسلامی جھنڈا شان و  
 شوکت کے ساتھ لہرانا رہا۔ اسلامی فوجیں  
 اسلامی ملکوں کی حفاظت میں مستعد رہیں۔  
 تری میں اسلامی بیڑے کی جولانیاں  
 بحرِ روم کی پشت پر ہمیشہ جاری رہیں۔  
 رومیوں کے بحری بیڑے اسلامی بیڑے  
 سے اس طرح چھپتے پھرتے تھے جس طرح  
 چھوٹی چھوٹی چڑیاں شاہین اور باز کے

چھٹے سے ۔

کاش کے موجودہ زمانہ کی اسلامی  
حکومتیں اپنی اس بنیادی کمزوری کو پہچانیں  
اور جہاز سازی اور جہاز رانی میں پیش قدمی  
کریں تو مسلمانوں کو پھر وہ عہدِ زرین  
حاصل ہو سکتا ہے۔ صرف ارادہ کی  
ضرورت ہے۔



(۱۰)

بنی عباس کے عہد میں اسلامی بحری بیڑا

”عباسیوں نے اپنے عروج و اقبال کے زمانہ  
میں ہر طرح اصلاحی بحری بیڑے کی شان برقرار  
رکھنے کے لئے کوششیں کیں اور ہمیشہ رومیوں  
سے سطح سمندر پر معرکہ آرائیاں کیں“

(ایک مورخ)

## ابن عباس کے عہد میں اسلامی بحری بیڑا

عباسیوں کے زمانے میں فتوحات کا سلسلہ قدرے سُست پڑ گیا تھا۔ اس کی وجہ یہ تھی کہ حکومت کا پھیلاؤ بڑھ گیا تھا۔ اسلامی ملکوں کی حفاظت اور انتظام نہایت ضروری تھا۔ اس لئے اُن کی پوری توجہ ملکی حفاظت اور انتظام کی طرف تھی۔ لیکن پھر بھی اُنھوں نے وقتاً فوقتاً بڑی اور بحری جہتیں بھیجیں تھیں۔ جن میں وہ کامیاب ہوئے۔ اب یہاں اُن کے بحری حملوں کا ذکر کیا جاتا ہے۔

عباسیوں کے زمانہ کا سب سے بڑا واقعہ  
صقلیہ کی فتح ہے۔

ماموں کے زمانے میں اسلامی بحری  
بیڑے نے صقلیہ پر حملہ کیا۔ صقلیہ پہلے مسلمانوں  
کے قبضہ میں تھا، لیکن پھر رومیوں نے حملہ  
کر کے اُس پر قبضہ کر لیا تھا۔ اُس زمانے  
میں صقلیہ کا حاکم قسطنطین تھا۔

صقلیہ کا امیر البحر فہمی نامی تھا۔ فہمی  
نے اسلامی بحری بیڑے پر کئی دفعہ حملے  
کئے۔ ایک دفعہ روم کا بادشاہ، امیر البحر  
فہمی سے خفا ہو گیا اور والی صقلیہ کو حکم  
دیا کہ فہمی کو گرفتار کر کے اسے موت کی  
سزا دی جائے۔



امیر البحر فہمی کے دوست اور حامی یہ  
 سن کر بہت خفا ہوئے انہوں نے اُسے  
 صقلیہ کے والی کی مخالفت پر آمادہ کیا  
 چنانچہ وہ افریقہ سے صقلیہ پہنچا اور صقلیہ  
 کے دار الخلافہ سرقوسہ پر قبضہ کر لیا۔  
 صقلیہ کے والی نے اُسے مٹانے کی  
 کوشش کی مگر خود شکست کھا کر گرفتار ہوا۔  
 اور مارا گیا۔ اب فہمی صقلیہ کا خود مختار بادشاہ  
 بن گیا۔

اُسی زمانہ میں امیر زیادۃ اللہ بحری  
 مغربوں میں بڑی شہرت رکھتا تھا۔ اُس  
 کی حکومت افریقہ میں تھی۔ افریقہ سے  
 امیر زیادۃ اللہ نے اسد بن فرات کی

سرداری میں ۳۱۲ ہجری میں حقیقہ پر  
 حملہ کیا۔ مسلمانوں نے قحی کو شکست دی اور  
 مسلمانوں نے کئی قلعے فتح کئے۔ رومیوں نے  
 مسلمانوں کو دھوکہ دینا چاہا۔ لیکن مسلمانوں نے  
 ان کا مُستعدی سے مقابلہ کیا۔

اسلامی بخری بیڑے نے سرقوسہ کا محاصرہ  
 کر لیا اور تھوڑے دنوں میں سرقوسہ فتح  
 کر لیا۔ سرقوسہ کی فتح کے بعد اُس کے  
 آس پاس کے تمام علاقے فتح کر لئے۔ غرض  
 کہ چند ہی دنوں میں پورے حقیقہ پر مسلمانوں  
 کا قبضہ ہو گیا۔ اور اسلامی بخری بیڑے کا  
 اقتدار بخر روم میں بڑھ گیا۔  
 حقیقہ کی فتح کے بعد اسلامی بخری بیڑے

نے بہت سے چھوٹے چھوٹے جزیروں پر بھی قبضہ کیا۔

سنہ ۲۲۸ ہجری میں مسلمانوں کے مشہور خلیفہ واثق باللہ کے زمانہ میں بحر روم کے جزیروں میں مسلمانوں نے اپنی فوجیں بڑھائیں اور جہازوں کے کارخانے قائم کیے۔ عقیلیہ کی مشہور بندرگاہ مینی کو انھوں نے ترقی دی۔ جہاں سے بحر روم کے بحری راستوں کی دیکھ بھال کی جاتی تھی۔

سنہ ۲۳۹ ہجری میں تین رومی سردار تین شوکشتیاں لے کر مصر پر حملہ آور ہوئے۔ انھوں نے مصر کی بندرگاہ دمیاہ میں لشکر ڈالے۔

اتفاق سے اسلامی بھری بیڑے کی  
تمام فوجیں عید کی خوشیاں منانے مصر  
میں اندرونی حصوں میں چلی گئیں تھیں۔ دمیاط  
کی بندرگاہ بالکل خالی تھی۔ رومیوں نے  
بلا روک ٹوک آزادی کے ساتھ جس قدر  
ساز و سامان اور ہتھیار ہاتھ لگے انھیں لوٹا  
اور شہری مسلمانوں کو مارا اور لوٹا۔  
ایک مسلمان فوجی سردار جو قیہ  
میں بند تھا۔ اُس نے اپنی بیڑیاں توڑیں  
اور مسلمانوں کو جمع کر کے رومیوں پر اس قدر  
زور کا حملہ کیا کہ سوائے بھاگنے کے اُن  
کے لئے کوئی چارہ ہی نہ رہا۔ اس واقعہ  
کے بعد دمیاط کی بھری چھاؤنی کو اور زیادہ

مضبوط کیا۔ ساحل پر قلعے تعمیر کئے۔ اور  
 بحری بیڑے میں اور اضافہ کیا۔  
 یہ تو تھیں پہلے بھی بتا چکے ہیں کہ صقلیہ  
 کا جزیرہ اور اُس کی مشہور بندرگاہ  
 سرقوسہ رومیوں اور مسلمانوں کے درمیان  
 زبردست کشمکش کا سبب بنے ہوئے تھے  
 کبھی مسلمان صقلیہ پر اور اُس کی بندرگاہ  
 پر قبضہ کر لیتے تھے۔ اور کبھی رومی۔  
 چنانچہ ۲۶۲ھ ہجری میں مسلمانوں نے  
 امیر صقلیہ جعفر بن محمد نے بحری اور  
 بڑی دونوں طرفوں سے سرقوسہ پر حملہ  
 کیا۔ رومیوں نے اپنی تمام بحری فوجیں  
 مسلمانوں کے مقابلہ پر لگا دیں لیکن کامیاب

نہ ہو سکے۔ ایک دفعہ پھر صقلیہ پر مسلمانوں  
کا قبضہ ہو گیا۔ مسلمانوں کے بیڑے نے رومی  
بیڑے کو شکست دے کر اُس پر قبضہ کر لیا۔

خلیفہ معتضد کے زمانہ میں ۲۸۷ھ ہجری

میں مسلمانوں نے طرطوس کی مشہور بندرگاہ

سے رومیوں پر حملہ کیا اُن کے تیس ہزار

پکڑ لئے اور اُن کو جلا دیا۔ اور تیس ہزار

فوج کو ختم کر دیا۔

رومیوں نے اُس کے جواب میں طرطوس

کی بندرگاہ پر حملہ کیا اور اُسے تباہ کرنا

چاہتے تھے لیکن طرطوس کے حاکم ابوثابت

نے انہیں سپا کر دیا۔ اس طرح اُن کے

جوابی حملے کو بیکار کر دیا۔

عباسیوں نے اپنے عروج و اقبال کے  
 زمانے میں ہر طرح اسلامی بحری بیڑے کی  
 شان برقرار رکھنے کے لئے کوششیں کیں  
 اور ہمیشہ رومیوں سے سطح سمندر پر معرکہ  
 آرائیاں کیں۔ لیکن جب عباسیوں کی طاقت  
 گھٹنے لگی تو ترکوں اور مختلف فوجی سرداروں  
 کا اقتدار بڑھنے لگا اور عباسیوں کی عظیم  
 شان سلطنت فوجی سرداروں میں تقسیم  
 ہو گئی۔ چھوٹی چھوٹی حکومتیں قائم ہو گئیں تو  
 اسلامی بحری بیڑا بھی ختم ہونے لگا۔ لیکن  
 کچھ نئے خاندانوں نے نئے سرے سے بحری  
 طاقت کو مضبوط بنانے کی کوششیں کیں  
 جن کا ذکر اپنی اپنی جگہ پر آئے گا۔





( ۱۱ )

انگریزوں کے زمانے میں بھڑی پڑا

» اغالہ اپنے زمانے میں بہترین بحری قوت رکھتے  
تھے۔ بحر روم کی تمام بندرگاہیں اور بحری چھاونیاں  
اغالہ کے قبضہ میں تھیں۔ بحر روم میں جتنے جزیرے  
تھے سب انھیں کے قبضہ میں تھے۔ «

(ایک مورخ)

۱۔ اعلیٰوں کے زمانے میں اسلامی

تشریحی ترا

اعلیٰوں کی حکومت افریقہ اور صقلیہ  
میں صرف ایک سو گیارہ سال اور کچھ مہینے  
تک رہی۔ اس تھوڑے سے زمانہ میں  
انہوں نے بڑے بڑے کارنامے انجام  
دیئے۔

خاندان اعمالیہ کی حکومت شمالی افریقہ  
میں بحر روم کے ساحل پر واقع تھی۔ ان  
کا دارسلطنت افریقہ کا مشہور شہر قیروان  
تھا۔ شمالی افریقہ اور صقلیہ کے درمیان  
پہنچنے پرے تھے وہ سب مسلمانوں کے

قبضہ میں تھے۔ اس لئے اغلب نے  
بحری طاقت میں نمایاں امتیاز حاصل کر لیا  
تھا۔ اغلب اپنے زمانے میں بہترین بحری  
قوت رکھتے تھے۔

بحر روم کی تمام بندرگاہیں اور بحری  
چھاوٹیاں اغلب کے قبضہ میں تھیں۔ جتنے  
جزیرے تھے ان پر ان ہی کا قبضہ تھا۔

جزیرہ صقلیہ پر اسلامی بحری بیڑے  
کے حملے اور معاویہ کے زمانہ ہی سے  
شروع ہو گئے تھے لیکن اس جزیرہ پر  
دیر پا قبضہ اور اسے مستقل اسلامی  
قبضہ میں لانے کی کوشش اور رومیوں  
سے بحری مقابلے اغلب ہی کے زمانہ

میں شروع ہوئے۔

چنانچہ اغلب نے صقلیہ پر قبضہ رکھنے کے لئے بحر روم کے اکثر جزیروں پر قبضہ کر لیا تھا۔ صقلیہ اور اٹلی کے درمیان کے جزیروں اور خلیج مسینا پر بھی اغلب کا اقتدار تھا۔ اغلب کے اولوالعزم ملاح اٹلی کے ساحلوں پر پہنچے اور اٹلی کی بندرگاہوں پر قبضہ کر کے اندرون اٹلی داخل ہو گئے۔ نہ صرف اٹلی بلکہ ساحل فرانس پر جا پہنچے۔ اغلب کی یہ تمام کامیابیاں اور کامرانیاں صرف ان کی بحری قوت کی بنیاد پر تھیں۔ بالآخر یورپ کی تمام عیسائی حکومتوں

اور خصوصاً رومیوں نے اُن کے بڑی اقتدار کو مان لیا۔

یہی وجہ تھی کہ شمالی افریقہ اور صقلیہ کے درمیانی جزیروں پر مسلمانوں کا قبضہ تھا۔ اٹلی کے ساحلی شہر اور ریاستیں بھی مسلمانوں کے قبضہ میں آگئیں۔ اٹلی میں آبنائے سینا سے لے کر کوہ آپس تک راستہ میں کوئی قوت اُن کے راستہ میں روکاوت نہیں ہو سکتی تھی غرض کہ بحر روم میں جو فتوحات انگریزوں کو رومیوں کے مقابلہ میں ہوئی تھیں وہ افسر اور اسپین کے دوسرے عربوں کی فتوحات سے کہیں بڑھ چڑھ کر تھیں۔

جیسا کہ پیلے بتا چکے ہیں کہ اغالبہ کی حکومت ایک سو گیارہ سال اور کچھ مہینے رہی۔ انھوں نے اس حکومت کے زمانہ میں اپنی پوری توجہ بحری قوت پر صرف کی بحری چھاوئیاں قائم کیں۔ سمندری بیڑے کے لئے مختلف مقامات پر بیڑے بڑے کارخانے قائم کئے۔

اغالبہ کے زمانے میں بہت بڑے اور العزم امیر البحر گذرے ہیں لیکن یہاں ہم صرف ایک امیر البحر ابو الاغلب کا حال بتاتے ہیں۔ تم کو ابو الاغلب کی زندگی سے یہ سبق حاصل کرنا چاہئے کہ قوم کی عظمت و سربلندی سمندر کے طوفانوں سے

ہم آغوش ہونے میں تھے۔ جن قوموں نے  
 سمندر کی پُر خطر سطح کو اپنا اورٹھنا  
 بچھونا بنایا وہی دنیا میں عزت و اقتدار  
 حاصل کرتی ہیں۔





(۱۲)

ایو الاغلب، فارح صقلیہ



## ۱۲۔ ابوالاعلیٰ بن صالح حقیقیہ

افریقہ میں ایک نامور حکمراں خاندان گذرا ہے جس کا نام بنی اغالبہ تھا۔ اس خاندان کا بانی ابراہیم الاغلب تھا۔ یہ خاندان اپنی بہادری اور شجاعت کی وجہ سے تاریخ اسلام میں کافی شہرت رکھتا ہے۔ ابوالاعلیٰ اسی خاندان کا ایک فرد تھا۔ یہ افریقہ کی حکومت کی طرف سے امیر البحر اور گورنر بن کر حقیقیہ جلا رہے تھے کہ اتفاقاً ان کا جہاز طوفان میں گھر گیا۔ اور اس جہاز کے ٹکڑے ٹکڑے ہو گئے۔ انہیں دوسرا جہاز بدلنا پڑا

اس مصیبت سے نجات پائی تو پھر ان  
 کے جہاز کو رومی سمندری ڈاکوؤں کے  
 ہاتھ میں گرفتار ہونا پڑا۔ انھوں نے اس  
 بیڑے کو جلانا چاہا لیکن ابوالاغلِب نے  
 حملہ آوروں کا مقابلہ کیا۔ رومی ڈاکو جان  
 بچا کر بھاگے۔ اس کے بعد والی صقلیہ کا  
 بیڑا بخیر و خوبی بلرم پہنچا۔

ابوالاغلِب نہایت عقلمند، ہوشیار،  
 اور لوالعزم اور بہادر تھا۔ اُس نے  
 صقلیہ کی حکومت سنبھالتے ہی بحری طاقت  
 کی طرف پوری توجہ کی۔ اس کی وجہ  
 یہ تھی کہ ابوالاغلِب کو راستہ میں رومیوں  
 کی بحری قوت کا اندازہ ہو گیا تھا۔ چنانچہ

سب سے پہلے اُس نے بحری محکمہ کی نئے  
 سرے سے تنظیم کی طرف توجہ کی۔  
 ابو الاغلب نے ارادہ کر لیا کہ بحرِ روم  
 کے تمام جزیروں پر قبضہ کر کے اسلامی  
 قبضہ کے ماتحت لائے جائیں۔ فی الحال  
 افریقہ اور صقلیہ کے درمیان جتنے جزیرے  
 ہیں اُن کو فتح کر کے افریقہ اور صقلیہ کے  
 درمیان کے راستہ کو صاف کر دیا جائے۔  
 دونوں ملکوں کی آمدورفت باقاعدہ جاری  
 رہ سکے۔ اور اُس میں کوئی رکاوٹ پیدا  
 نہ ہونے پائے۔

ابو الاغلب نے سب سے پہلے ایک  
 عظیم ایشیا بڑا تیار کیا۔ رومیوں کے اس

بحری بیڑے کے تعاقب میں بھیجا۔ جس نے  
اسلامی بیڑے پر کئی بار حملے کئے تھے اور  
اسے کافی نقصان پہنچایا تھا۔

ابو الاغلب نے اسلامی بیڑے کی خود  
رہنمائی کی۔ اسلامی بیڑا اپنی مضبوطی، استحکام  
اور لڑائی کے ساز و سامان سے آراستہ تھا۔  
اسلامی بیڑے نے رومی بیڑے پر آگ برسانا  
شروع کی۔ رومی بیڑے نے مقابلہ کی طاقت  
نہ پا کر اپنے آپ کو اسلامی بیڑے کے  
حوالہ کر دیا۔ اس طرح اسلامی بیڑا اپنے  
مستقر میں لوٹ آیا۔

اس کے بعد ابو الاغلب نے اپنے  
ارادہ کے مطابق بحرِ روم کے جزیروں

کی طرف توجہ کی۔ ان جزیروں میں سے پہلا جزیرہ قوسرہ تھا جو افریقہ اور صقلیہ کے درمیان واقع تھا۔ اسلامی بیڑے نے اسے فتح کیا۔ ایک دفعہ پھر رومی بیڑا اسلامی بیڑے کے سامنے آیا اسلامی بیڑے نے فوراً حملہ کر کے اسے گرفتار کر لیا۔ اور اسے اپنے قبضہ میں کر لیا۔

قوسرہ کی فتح کے بعد ابوالاعلیٰ نے کئی جزیرے فتح کر ڈالے۔ اسلامی بیڑا اپنا بلند پھریا لٹراتا ہوا بحر روم میں پھر رہا تھا اور رومی بیڑا ساحلوں پر چھپتا پھرتا تھا۔

ابوالاعلیٰ نے صقلیہ کے اندرونی علاقوں

کی فتح کی طرف توجہ کی۔ تمام صقلیہ اور  
 صقلیہ کی تمام بندرگاہوں پر مسلمانوں کا  
 قبضہ ہو گیا۔ اب بحرِ رومِ رومیوں کے جنگی  
 بیڑوں سے بالکل خالی ہو گیا۔ ان کے بچے  
 کچھ جہاز بھی اسلامی بیڑے نے گرفتار کر لئے  
 ابو الاعلیٰ نے ان بحری جموں کے علاوہ  
 صقلیہ کے اندرونی علاقوں میں فوجیں بھیجا  
 شروع کر دیں۔ ۲۲۱ھ ہجری میں کوہِ آتشِ فنا  
 اٹنا کے گرد و نواح میں اسلامی فوجیں پہنچیں  
 انھوں نے کئی اہم قلعوں پر قبضہ کر لیا۔  
 اس کے بعد مہمِ قصریانہ پر اسلامی فوجیں  
 روانہ ہوئیں۔ انھوں نے نہایت شاندار طریقہ  
 پر قصریانہ پر قبضہ کر لیا۔



قصریانہ کی فتح کے بعد جفلو ذی کا محاصرہ کیا۔ یہ شہر صقلیہ کے ساحل پر واقع تھا۔ اسلامی فوجوں نے دونوں طرف سے یعنی خشکی کی فوج اور بحری فوج سے حملہ کیا۔ رومی حکومت نے قسطنطنیہ سے ایک عظیم الشان بحری بیڑا مدد کے لئے بلایا۔ دونوں فوجوں میں مقابلہ شروع ہوا۔ لڑائی بڑی تیزی سے جاری تھی۔

اُسی دوران میں افریقہ کے مشہور حکماء زیادۃ اللہ بن ابراہیم نے وفات پائی۔ اس حادثہ کی خبر نے نہ صرف افریقہ بلکہ صقلیہ کے مسلمانوں پر ایک بھلی گرا دی۔ اور اسلامی فوجیں نہایت رنج و غم میں میدان

جنگ چھوڑ کر وار السلطنت میں سوگ منانے  
آگئیں۔

زیادۃ اللہ نے اکیس سال، عینے تک  
حکومت کی۔ زیادۃ اللہ اپنے زمانہ کے  
بہترین حکمرانوں میں سے تھے۔ انہوں نے  
افریقہ کی حکومت مضبوط کی۔ اس کے  
بعد صقلیہ کی طرف پوری توجہ دی۔

زیادۃ اللہ کے بعد اُس کا بھائی ابو  
عقال اغلب افریقہ کے والی مقرر ہوئے  
بشروع میں ابو عقال کو کافی بناوتوں اور  
شورشوں کا سامنا کرنا پڑا۔ افریقہ اور  
صقلیہ دونوں جگہوں کی حالت بہت  
خراب ہو گئی تھی۔

لیکن ابو عقال نے بہت جلد افریقہ کے معاملات درست کر لئے۔ اس کے بعد ۲۲۴ھ ہجری میں ایک عظیم الشان فوج صقلیہ روانہ کی۔ اس فوجی کمک کی اطلاع پہنچتے ہی تمام صقلیہ میں سکون پیدا ہو گیا۔ صقلیہ کے تمام قلعوں پر اسلامی پھریے پھرے لہرانے لگے۔

ابو الاغلب نے ایک دفعہ پھر سے تمام صقلیہ پر اچھی طرح اقتدار حاصل کر لیا۔ اب انھوں نے صقلیہ سے باہر اپنے اثر پھیلانا شروع کیا۔ جنوبی اٹلی میں کچھ سیاسی باتوں میں ان کو دخل دینا پڑا۔ اس کے بعد انھوں نے حکومت نیپلس کی مدد کے

لئے اپنا جنگی بیڑا بھی روانہ کیا۔ جس نے  
 نہایت بہادری اور شجاعت سے نیپلس کی  
 مدد کی۔

اس کے بعد ابوالاغلِب نے اپنی پوری  
 توجہ صقلیہ کی اندرونی تنظیم کی طرف دی۔  
 ٹھوڑے ہی زمانہ میں صقلیہ نے زبردست  
 ترقی کی۔

دو سال ساٹ ماہ حکومت کرنے کے  
 بعد ابوعقال کا انتقال ہوا۔ اُن کی جگہ  
 محمد بن اِغلب افریقہ کے والی مقرر ہوئے  
 انھوں نے بھی ابوالاغلِب کو صقلیہ کی  
 گورنری اور امیر البحری کے عہدہ پر بر  
 مشرار رکھا۔

ابو الاغلب نے صقلیہ پر اچھی طرح قبضہ کر لیا۔ صقلیہ کے ساحلی شہر پر مختلف قسم کی بحری چھاونیاں قائم کیں۔ بحری بیڑے کو اور زیادہ مضبوط کر لیا۔ ۲۳۶ء بحری میں ابو الاغلب نے وفات پائی۔ ابو الاغلب اپنے زمانہ کے بہترین امیر البحر تھے۔ سو (۱۶) سال تک انھوں نے صقلیہ میں شاندار طریقہ پر حکومت کی۔ ابو الاغلب کا زمانہ حکومت صقلیہ کا بہترین عہد شمار ہوتا ہے۔ ان کا قائم کیا ہوا بحری بیڑا اور نظم و نسق ہمیشہ ٹھیک طرح سے قائم رہا۔

ابو الاغلب کی شجاعت، جو افریدی، اولوغر

مستقل مزاجی۔ قابل نمونہ ہے۔ اُن کی زندگی  
 کا ہر لمحہ بھری بیڑے کی تنظیم اور تربیت  
 میں گذرا۔



(۱۳)

امیر الخیر عبد اللہ المہدی

عُبَيْدُ اللَّهِ الْمُهَدِي وَوَلِيَّتِ فَاطِمِيَّةُ كَابَانِي  
اور فاطمی خاندان کا نہایت جری اور اولوالعزم  
امیر ابخر تھا۔ اُس نے اپنے بھری بیڑے کے ذریعہ  
بخر روم پر قبضہ کر لیا تھا۔ بخر روم کے افریقی ساحل  
اور یورپی ساحل اُن کی بھری بازگاہ تھی ۛ

(ایک انگریز مورخ)



## ۱۳۔ عُنْدِ اللّٰهِ الْمُهْدٰی۔

خاندانِ اغالبہ کے بعد شمالی اندرپتہ اور صقلیہ کی حکومت کی باگ ڈور فاطمی خاندان کے ہاتھ میں آئی۔ فاطمی خاندان کے خلاف صقلیہ میں کئی دفعہ بغاوتیں اور شورشیں برپا ہوئیں لیکن آخر کار فاطمی خاندان کا اقتدار قائم ہو گیا۔

فاطمی خاندان کے امیر البحر اپنی اولوالعزمی اور رڈشن کارناموں کی وجہ سے تاریخ اسلام میں مشہور ہیں۔ ان تمام بہادروں کے حالات اس چھوٹی سی کتاب میں نہیں بتائے جاسکتے ہیں۔ تم بڑے ہو کر بڑی

بڑی کتابوں میں خود پڑھنا۔ یہاں ہم تمہیں  
سالم بن ابی راشد مشہور امیر البحر فاطمی کے  
حالات بتاتے ہیں۔

سالم بن ابی راشد فاطمی ۳۰۵ھ ہجری  
میں صقلیہ کے والی بن کر آئے۔ انہوں  
نے نہایت مستعدی اور عقلمندی سے صقلیہ  
میں نظم و نسق قائم کر لیا۔ صقلیہ کے انتظام  
میں آٹھ سال صرف کئے اس کے بعد  
صقلیہ کی بندرگاہیں اور جہاز سازی کے  
کارخانے ٹھیک ٹھاک کئے۔

اب انہوں نے بحر روم کے مختلف  
جزیروں پر قبضہ کیا۔ اسی دوران میں  
رومیوں اور یونانیوں کے سمندری بیڑوں

سے مقابلے کرنے پڑے۔  
 ۱۳۱۰ء بحری میں نئے سرے سے اٹلی  
 کے ساحلوں پر فاطمی بیڑے نے حملے کئے۔  
 ان حملوں کا آغاز افریقہ سے شروع ہوا۔  
 اس کا پورا انتظام سالم بن ابی راشد والی  
 صقلیہ کے ہاتھ میں تھا۔  
 یہ بحری بیڑا ایک آزمودہ کار بحری  
 سپاہی قوارب نامی کی قیادت میں ہوا۔  
 اس بحری بیڑے نے اٹلی کے ساحل پر پھر  
 سے اسلامی جھنڈا بلند کیا۔ اٹلی کے کئی  
 بڑے علاقوں پر قبضہ کر لیا۔  
 اگلے سال ایک نہایت زبردست بحری  
 بیڑا ایک بحری افسر مسعود نامی کی قیادت

میں اٹلی بھیجا۔ یہ بحری بیڑا بین جہازوں  
پر مشتمل تھا۔ اٹلی کے مشہور شہر آغانی  
پر حملہ آور ہوا جس میں مسعود کو بڑی کامیابی  
ہوئی۔

اس کامیاب بحری حملہ کے بعد مسعود  
اپنے بحری بیڑے کے ساتھ شمالی افریقہ  
مدیر چلا گیا۔

مسعود کی اس کامیابی سے حکومت  
فاطمی کو اٹلی میں ایک شاندار مستقبل کی  
جھلک دکھائی دی۔ چنانچہ صقلیہ کی  
طرف سے ایک زبردست بحری بیڑا تیار  
کیا گیا۔ اس سمندری بیڑے کی کمان  
دو مشہور بحری افسروں کے ہاتھ میں تھی۔

جن میں سے ایک کا نام امیر سالم تھا اور  
 دوسرے کا نام امیر جعفر۔  
 اٹلی کے ساحل پر اتر کر ان دونوں  
 امیر البحرزوں نے مختلف سمتوں میں فوجی  
 پیش قدمیاں شروع کیں۔ انہوں نے اٹلی  
 کے مشہور شہر بریہانہ پر قبضہ کر لیا اور  
 اُس کے تمام علاقہ پر اسلامی علم لٹرایا۔  
 امیر جعفر نے اپنی فوجوں کے ذریعہ  
 اٹلی کے ایک دوسرے شہر واری پر قبضہ  
 کر لیا۔ واری کا گورنر اور کئی بڑے بڑے  
 فوجی افسر اس حملہ میں گرفتار ہوئے۔ اٹلی  
 کے شہر واری سے فاطمی فوجوں کو بہت  
 سا مال غنیمت ہاتھ لگا۔

اس فوجی کامیابی نے فاطمی بحری بیڑے  
 میں ایک نئی اُمنگ پیدا کی۔ ۳۱۵ء بحری  
 میں ایک بحری افسر صارب نامی کی کمان  
 میں بحری حملہ کی تیاری کی گئی۔ اُنھوں نے  
 چوالیس جہازوں کے بیڑے سے جنوبی اٹلی  
 کے مشہور شہر اڈر بندرگاہ ٹارنٹو پر بحری  
 حملہ کیا۔ اڈر اُس پر قبضہ کر لیا۔ اس کامیابی  
 کے بعد صارب اپنے بیڑے کے ساتھ صقلیہ  
 واپس آیا۔

دوسرے سال صقلیہ سے بحری بیڑے  
 نے نیا حملہ کیا۔ اٹلی کے ساحلوں پر رومی  
 اڈر یونانی بیڑوں کو گرفتار کرتا ہوا واپس  
 صقلیہ پہنچا۔ صقلیہ میں آرام لینے کے بعد

پھر اُس بخری بیڑے نے اٹلی کے ساحلوں  
 پر حملے کر کے نئے شہر فتح کر لئے۔  
 ۳۱ء ہجری میں صارب نے رومیوں  
 سے سمندر میں بخری مُقابلے کئے۔ صارب  
 کے پاس صرف چار جہاز تھے۔ اور رومیوں  
 کے پاس اُس سے دُگنی بخری فوج تھی۔  
 دونوں نے جان توڑ کوششیں کیں کہ دشمن  
 کے جہازوں کو ڈبو دیا جائے۔ لیکن فتح  
 اور کامرانی صارب کے نام لکھی ہوئی تھی  
 چنانچہ کامیابی کا سہرا صارب ہی کے سر  
 بندھا۔

اس کامیابی کے بعد صارب اٹلی کے  
 مشہور شہر ترمولہ پہنچا جو اٹلی کے مشرقی

ساحل پر واقع ہے۔ اسی شہر پر قبضہ کر لیا۔  
 بہت زیادہ مالِ غنیمت کے ساتھ عقیقہ  
 واپس ہوا۔

فاطمی اولوالعزم نو جوانوں نے ۳۱۰ھ  
 ہجری سے لے کر ۳۱۶ھ ہجری تک مسلسل  
 فوجی حملوں کی وجہ سے اٹلی میں تشدد  
 مچا دیا۔ حکومتِ اٹلی نے فاطمی حکومت سے  
 صلح کی درخواست کی اور اُس کے ساتھ  
 حیراج دینا قبول کر لیا۔ اس کے بعد  
 اسلامی لشکر اٹلی سے واپس چلا آیا حکومت  
 اٹلی کی طرف سے باقاعدہ حراج افریقہ  
 میں پہنچتا رہا۔

اٹلی سے صلح ہونے کے بعد اب



عبید اللہ المہدی نے اپنے بھری حلوں  
 کا رخ فرانس اور اٹلی کی سرحد کے مشہور  
 شہر جنیوا کی طرف کیا۔ چنانچہ ۳۲۲ھ ہجری  
 میں عبید اللہ المہدی نے ایک زبردست بھری  
 پڑا مشہور بھری افسر یعقوب بن اسحاق کی  
 سرکردگی میں بھیجا۔ یہ بھری پڑا جنیوا کے  
 بھری استحکامات دیکھ کر واپس آ گیا۔  
 یورپ میں اسلامی فتوحات کی رو جنیوا  
 کی دیواروں تک پہنچنے پائی تھی کہ عبید اللہ  
 المہدی اپنے کارناموں کو آنے والی نسلوں  
 کے سپرد کر کے ۳۲۲ھ ہجری میں انتقال  
 کر گیا۔ اور آنے والی نسلوں کے لئے اسلام  
 کی بھری تاریخ میں شہری کارنامے ہمیشہ

کے لئے چھوڑ گیا۔

عُبَیْدُ اللّٰہ المہدی و تولدِ فاطمہ کا بانی  
اور فاطمی خاندان کا نہایت جری اور اولوالعزم  
امیر البحر تھا۔ اُس نے اپنے بھری بیڑے  
کے ذریعہ بحرِ روم پر قبضہ کر لیا تھا۔ بحرِ روم  
کے افریقی ساحل اور یورپی ساحل اُن کی  
بھری بازی گاہیں تھیں۔

عُبَیْدُ اللّٰہ المہدی نہ صرف بھری  
اور اولوالعزم سردار تھا بلکہ حکمرانی کے اصولوں  
سے اچھی طرح واقف تھا۔ اُس نے اپنے  
قوتِ بازو اور عقل و تدبیر سے تھوڑے ہی  
دنوں میں یعنی چوبیس سال اور وہیں  
میں افریقہ، طرابلس، برقعہ اور صقلیہ پر

قبضہ کر لیا۔ اور پھر اپنی بھری اولوالعزمی سے  
 اٹلی پر فوجی حملے کر کے اٹلی کو اپنے اقتدار  
 کے ماتحت لانے میں کامیاب ہوا۔ اٹلی کے  
 بعد فرانس کی طرف رخ کیا ہی تھا کہ موت  
 نے موقع نہ دیا۔

عُبَیْدُ اللہ المہدی کے بھری کارناموں  
 اور اُس کی شجاعت کے واقعات سے ہمیں  
 اچھی طرح سبق حاصل کرنا چاہئے۔ اور یہ  
 اچھی طرح سمجھ لینا چاہئے کہ دنیا میں عزت  
 و وقار اُن قوموں کو حاصل ہوتا ہے جو  
 قدرت کی نعمتوں کی قدر کرنا جانتی ہیں۔ جو  
 بجز و بزم میں اپنے کارناموں سے عزت حاصل  
 کرتی ہیں۔

(۱۴)

دولت عثمانیہ اور بحری بیڑا

« دولتِ عثمانیہ میں پھودان پاشا عثمانی امیر البحر کے عہدہ کا نام  
تھا۔ اُس کے ماتحت سلطنت کے مختلف بیڑوں  
کے علاوہ جس کا صدر مقام قسطنطنیہ تھا اور تمام بحری  
انظامات تھے » (ایک نوڈخ )

## ۱۴۔ دولت عثمانیہ اور بحری بیڑا

یورپ کی جن قوموں نے مشرق سے تجارتی اور بحری رشتہ جوڑا ان میں وینس کے باشندے اور جنیوا کے رہنے والے سب سے آگے آگے تھے۔ انھیں دونوں ملکوں کے اولوالعزم اور نڈر ملاحوں نے یورپ کی قوموں کو جہاز رانی اور جہاز سازی سکھائی۔

ینیوا اور وینس والوں کی ترکی سے بڑی دوستی تھی۔ یورپ کے حکمران جب کبھی دولت عثمانیہ پر حملے کرتے تو جنیوا اور وینس کے جہاز حملہ آوروں کے مقابلہ کے لئے استعمال کئے جاتے تھے۔

سلطان محمد فاتح ، فاتح قسطنطنیہ کے  
 زمانہ تک و دولت عثمانیہ کے جتنے حکمراں  
 گذرے ہیں وہ ہمیشہ ضرورت کے وقت  
 اہل وینس اور اہل جنیوا کے بحری بیڑے  
 کام میں لاتے رہے۔ لیکن سلطان محمد فاتح  
 نے قسطنطنیہ کی فتح کے لئے ضروری سمجھا  
 کہ ترکی کا بحری بیڑا مستقل ہو چنانچہ اسی  
 خیال کے ماتحت سلطان محمد فاتح نے دولت  
 عثمانیہ کے بحری بیڑے کی بنیاد ڈالی۔  
 محمد فاتح نے قسطنطنیہ کے محاصرہ میں  
 ہ میں خشکی پر کشتیاں چلائی جس کا  
 حال تم محمد فاتح کے امپریل بحری کے  
 کارناموں میں آگے چل کر پڑھو گے۔ کاش

تم میں بھی کوئی ایسا امیر ابھر پیدا ہو  
یا کوئی ایسا جہاز راں پیدا ہو جو خشکی پر  
جہاز چلا سکے۔

فتح قسطنطنیہ کے بعد محمد فاتح نے  
قسطنطنیہ کی حفاظت کے لئے ترکی بیرے  
کی ترقی اور تنظیم ضروری سمجھی۔ چنانچہ بحر  
رؤم میں اُن کی جنگی مشقیں کرا کر اپنے  
بیرے کو مضبوط کیا۔

اس کے بعد محمد فاتح کو جنیوا کی  
سکر کو بی کا خیال پیدا ہوا۔ ۱۴۵۵ء عیسوی  
میں محمد فاتح کو ایک اچھا موقع ہاتھ  
آیا۔ کریمیا کے خانوں میں آپس میں خانہ  
جنگی چلی آتی تھی۔ ایک خان ایک طرف



تھا اور باقی دوسرے جینیوا کی طرف جینیوا  
 نے کرپیا کے مشہور شہر یافا پر قبضہ کر لیا تھا  
 دوسرے فریق نے دولت عثمانیہ سے مدد  
 مانگی۔

سلطان نے ایک زبردست بحری بیڑا  
 کپتان احمد کی کمان میں بھیج کر شہر یافا پر  
 قبضہ کر لیا۔ اُس نے یونان کے ساحل پر  
 تمام بندرگاہوں پر قبضہ کر لیا۔

محمد فاتح نے ترکی کے بحری بیڑے  
 کی بنیاد رکھی تھی۔ اُس نے جب قسطنطنیہ  
 کا محاصرہ کیا تو اُس محاصرہ میں تیس جنگی  
 جہازوں کا بیڑا بھی تھا۔ جس نے شاخ زریں  
 میں سب سے پہلے ترکی امپریا بحری بلو طغلی

کی ماتحتی میں نمایاں کارنامے انجام دیئے۔  
 قسطنطنیہ کی فتح سے فارغ ہونے کے  
 بعد سلطان نے طرابزون، سینوپ، کافا،  
 ازاوف جیسے مشہور ساحلی مقامات بحری لڑائیوں  
 میں جیتے۔ بحر مارمورا اور بحر اسود بھی ترکی  
 مقبوضات میں شمار ہونے لگے۔

غرض کہ ترکی بحری بیڑے نے کافی ترقی  
 کر لی تھی پھر روم، بحر مارمورا اور بحر اسود  
 میں اُن کا مقابلہ کرنے والا کوئی نہ تھا۔  
 خاص طور پر سلیمان اعظم قانونی کے زمانہ  
 میں خیرالدین پاشا نے دولت عثمانیہ کے  
 بحری بیڑے کی تنظیم کی۔ خیرالدین پاشا  
 باربروسہ دنیا کے زبردست امیر البحرینوں

میں سے تھا۔  
 آج تک ترکی میں باربروسہ کا نام عزت  
 و احترام سے لیا جاتا ہے۔ جس نے دولت  
 عثمانیہ کے بیڑے کو زبردست ترقی دی۔  
 یورپ کے بحری بیڑے دولت عثمانیہ کے  
 بحری بیڑے کا مقابلہ کرنے سے عاجز تھے۔  
 یورپ کے عیسائی بحری بیڑے متحدہ  
 طور پر بھی باربروسہ کے بحری مقابلے  
 میں شکستیں کھاتے تھے۔ عیسائیوں کے  
 مشہور امیر البحر انڈریا ڈوریا جو اپنے  
 زمانہ کا مشہور ترین امیر البحر تھا وہ بھی  
 خیرالدین پاشا سے مقابلہ کرتے ہوئے  
 ڈرتا تھا۔

یہاں ہم کچھ ترکی کے امیر البحرروں کا  
 ذکر کرتے ہیں جن کے کچھ تفصیلی حالات  
 آگے لکھیں گے۔ یہاں تو صرف ان کے  
 نام لکھے جاتے ہیں۔ محمد فاتح، خیر الدین،  
 پاشا، طور غوث پاشا، حسن پاشا، پیری رئیس  
 پاشا، سیدی علی اور سلیمان پاشا۔  
 اب آگے ان میں سے ہر ایک کے  
 کارنامے مختصر طریقے پر بتائے جاتے ہیں۔  
 تاکہ تمہیں معلوم ہو جائے کہ دولت عثمانیہ  
 کے امیر البحر کس طرح تاریخ میں تابناک  
 کارنامے رکھتے تھے۔ جن کے عظیم الشان  
 کارناموں سے ہمیں سبق حاصل کرنا چاہئے  
 دولت عثمانیہ میں قیودان پاشا عثمانی

امیر ابھر تھا۔ اُس کے ماتحت سلطنت کے  
 مختلف بیڑوں کے علاوہ جس کا صدر مقام  
 قسطنطنیہ تھا۔ عثمانی بحری بیڑے کے تمام  
 افسر اور جہاز راں عیسائی لڑکے ہوتے  
 تھے یہ لوگ سلطان کے غلام ہوتے تھے۔  
 اسلامی صحبت اور تربیت نے انہیں  
 ایسا بنا دیا تھا کہ سولہویں صدی میں سارا  
 یورپ اُن کے عظیم الشان کارناموں کی  
 وجہ سے ہیبت زدہ رہتا تھا امیر البحرؤں  
 کے نام پہلے بتائے جا چکے ہیں۔ اُن کی  
 شہرت و عظمت نہ صرف اسلامی تاریخ بلکہ  
 یورپ کی بحری تاریخ میں ہمیشہ یادگار رہے  
 گی۔ ان قیودان پاشاؤں نے اپنی عظیم الشان

فتوحات سے سلطنتِ عثمانیہ کی وسعت میں  
 بہت کچھ اضافہ کیا۔ بحری فتوحات کے  
 علاوہ ان میں سے بعض نے علمی کارنامے  
 بھی دکھائے۔

پیری ریس نے بحرِ روم اور بحرِ اسیہ  
 کا ایک ایسا نقشہ تیار کیا جس میں بحری  
 رُودوں، مختلف مقامات کی گہرائیوں اور  
 بندرگاہوں کی ضروری معلومات تھیں۔  
 اسی طرح سیڈی علی جس کا جہاز مخالف  
 ہوا کی وجہ سے ہندوستان کے ساحل  
 پہ پہنچ گیا تھا۔ خراسان، بلوچستان اور  
 ایران ہوتا ہوا خشکی کے راستے سے ترکی  
 پہنچا۔ اُس نے اپنے سفر کے حالات لکھ کر

مضید معلومات بہم پہنچائی ہیں اس کے علاوہ  
 اُس نے ایک کتاب "محیط" نامی ہندوستان  
 کے سمندر کے حالات میں لکھی۔

وہ دولت عثمانیہ کی بحری فوج میں سولہویں  
 صدی کے آخر میں زوال شروع ہو گیا۔ اور  
 یہ فوج روز بروز کمزور ہوتی گئی۔

اس کی اعلیٰ وجہ حکومت نظام کی  
 بنیادی کمزوری اور خرابی تھی۔ بحری  
 بیڑا عیسائی نوجوانوں کے لئے مخصوص ہو گیا  
 تھا۔ اس کے نتیجے میں قدر خراب پیدا ہو سکتے  
 تھے وہ ہونے۔

تین سو سال کے بعد سلطان عبدالعزیز  
 خاں نے اپنے شوق اور دیکھی سے بحری

بیڑے کی تعمیرات کی طرف توجہ کی اور  
 اُسے اتنا طاقتور بنا دیا تھا کہ یورپ کے  
 بہترین بیڑوں میں شمار ہونے لگا تھا لیکن  
 سلطان عبدالحمید خاں کے زمانہ میں اُن  
 جہازوں کو شاخِ زرتیں سے نکلنے کی بھی  
 قوت نہیں آئی۔ اور وہ وہیں بیڑے  
 پر سے زنگ آلود ہوتے رہے۔





(۱۵)

امیر ابن محمد فارح، فارح قسطنطنیہ

”محمد فاتح نے قسطنطنیہ کے محاصرہ میں ایک عجیب و  
 غریب تدبیر سوچی وہ تدبیر یہ تھی کہ باسفورس اور قسطنطنیہ  
 کی بندرگاہ کے درمیان پانچ میل کا فاصلہ تھا اس نے  
 باسفورس اور بندرگاہ کے درمیان لکڑی کے تختوں کی  
 ایک سڑک تیار کی اس پر خوب چربی لگوائی جب یہ سڑک  
 چکنی ہو گئی تو ایک رات خاموشی سے کشتیاں  
 نیلوں سے کھچو کر قسطنطنیہ کے ایک ایسے علاقہ میں  
 میں پہنچا دیں۔ جہاں سے قسطنطنیہ بالکل حملہ کی زد  
 میں آگیا۔“  
 (ایک مورخ)

## ۵۔ محمد فاتح، فاتح قسطنطنیہ

محمد فاتح اپنے زمانہ کے مشہور فاتحین میں سے گذرے۔ انہوں نے قسطنطنیہ کو اپنی سلطنت میں شامل کرنے کا تہیہ کر لیا تھا۔ رومیوں کے تمام ایشیائی ملکوں پر ترکوں کا قبضہ ہو چکا تھا صرف قسطنطنیہ ان کے قبضہ سے باہر تھا۔

محمد فاتح نے قسطنطنیہ پر حملہ کرنے کی تیاری کے لئے تمام توجہ اسی کی طرف کر دی۔ ادھر قسطنطنیہ کے حکمران قسطنطین نے بھی مدافعت کی تیاریاں کیں۔ بڑی فوج کے حملہ کے حالات تو تم اور جگہ پڑھو گے

یہاں ہم تمہیں محمد فاتح کے بحری حملوں  
کے حالات بتاتے ہیں۔

قسطنطنیہ کے محاصرہ کے دوران میں

سب سے پہلے بحری لڑائی پیش آئی رومیوں  
کی طرف سے پانچ جہاز قسطنطنیہ کے لئے  
سامان خوراک لار پے تھے۔ بحر مارمورا پار  
کر کے جب آبنائے باسفورس میں داخل  
ہوئے تو عثمانی جہازوں نے ان کے راستہ  
کو روک لیا۔

جس وقت یہ جہاز بندر گاہ میں داخل  
ہوئے ترکی بیڑے کی کشتیوں نے ان  
پر حملہ کر دیا۔ اُدھر سے رومیوں کے بیڑے  
نے پتھر اور آگ برسانا شروع کیا۔ ترکی

بڑے میں انتشار پیدا ہو گیا۔ جس کی وجہ سے رؤمیوں کے جہاز نہایت آسانی سے بندرگاہ میں پہنچ گئے۔

محمد فاتح نے اپنی پہلی بحری شکست پر بحری جنگ کے لئے طریقہ سوچے ان میں سے ایک تدبیر یہ سوچی کہ آبنائے باسنفور کے اُس حصہ میں جہاں پانی گہرا تھا۔ ترکی بڑا رؤمیوں کے جہازوں کے مقابلہ میں کامیاب نہ ہو سکے گا۔ اس لئے اُس نے اپنی کشتیوں کی بڑی تعداد بندرگاہ کے اوپر کے حصہ میں منتقل کر دینی چاہی۔ جہاں پانی کم تھا۔

یہ صورت ایک عجیب و غریب تھی۔ اور

محمد فاتح کے ارادے آہنی عزم و استقلال  
 کی ایک غیر فانی مثال تھی۔ باسفورس اور  
 قسطنطنیہ کی بندرگاہ کے درمیان لکڑی کے  
 تختوں کی ایک سڑک تیار کی اُس پر خوب  
 چربی لگوائی جب یہ سڑک خوب چکنی ہو گئی  
 تو ایک رات خاموشی سے یہ کشتیاں نیلوں  
 سے بچھو کر قسطنطنیہ کے ایک ایسے علاقہ  
 میں اُن کو پہنچا دیا جہاں سے قسطنطنیہ بالکل  
 حملہ کی زد میں آگیا۔  
 قسطنطنیہ کی فتح کے بعد محمد فاتح نے  
 یونانی جزیروں کی طرف توجہ کی۔ یونانیوں  
 کے قبضہ میں بہت سارے جزیرے تھے  
 انھوں نے ان جزیروں پر حملہ کر کے

انہیں فتح کر لیا۔ اُن میں سے کچھ جزیروں  
 کے نام یہ ہیں۔ لسبوس، لنوس اور  
 سیفالونیا وغیرہ۔

وینس کو اپنی بحری طاقت پر براغزور  
 تھا۔ دوسری طرف ترکوں کو جب بلقانی  
 ریاستوں پر اقتدار حاصل ہو گیا تو بحیرہ  
 ایڈریٹک اور بحر ایجین میں ترکوں نے اپنے  
 جنگی جہازوں کی تعداد بڑھانا شروع کر دی  
 محمد فاتح نے جنگی جہازوں کے ذریعہ  
 البانیہ پر قبضہ کر لیا۔ بحر ایڈریٹک کے  
 ساحلی علاقوں پر بھی ترکوں کا قبضہ ہو گیا۔  
 ترکوں اور وینس والوں کی بحری لڑائیاں  
 سولہ سال تک جاری رہیں۔

وینس کے تمام ساحلی علاقے ترکوں کے قبضہ میں آگئے۔ وینس کے بحر روم میں جتنے جزیرے تھے وہ بھی ترکوں کے قبضہ میں آگئے۔

وینس نے مزاحمت کے لئے ایک فوج تیار کی لیکن ترکی کا ایک مشہور امیر البحر آگے بڑھتا ہوا گیا اور اُس نے وینس کی فوجوں کو سخت شکست دیدی۔

وینس کی بحری طاقت ٹوٹ چکنے کے بعد بھی بحرا بحین میں روڈس کا جزیرہ محمد فاتح کے جہازوں کے لئے ایک کانٹا بنا ہوا تھا۔ اس جزیرہ پر ڈیڑھ سو سال سے صلیبیوں کا قبضہ تھا۔ صلیبی آسانی سے عثمانی



جہازوں پر چھاپے مارا کرتے تھے۔  
 محمد فاتح نے جزیرہ روڈس کو فتح  
 کرنا ضروری خیال کیا۔ چنانچہ اُس نے سنہ ۱۴۸۰ء  
 عیسوی میں اپنے ایک مشہور امیر البحر  
 مسیح پاشا کو اس مہم پر بھیجا جس نے روڈس  
 کا محاصرہ کر لیا۔

دوسری طرف عیسائی اپنی پوری رافٹ  
 کے لئے تیار تھے۔ محاصرہ نے طویل کھینچا۔  
 بالآخر ترکوں نے ایک عام حملہ کیا جس  
 میں روڈس فتح ہوتے ہوئے رہ گیا۔  
 یہ ناکامی پچاس سال تک رہی۔

مسیح پاشا کو ادھر روڈس میں شکست  
 ہوئی ادھر احمد کدک نے سر زمین اٹلی

میں قدم رکھا۔ جہاں پر کسی ترکی سپاہی نے  
 ابھی تک قدم نہیں رکھا تھا۔ ترکی فوج نے  
 اٹلی کی مشہور بندرگاہ ٹرانوٹو پر قبضہ کر لیا۔  
 اس فتح سے محمد فاتح نے اٹلی کی  
 فتح کا راستہ ترکی فوجوں کے لئے کھول دیا  
 پورے اٹلی پر قبضہ کرنے اور روم پر ہلالی  
 پرچم لہرانے کی تیاریاں کر ہی رہا تھا کہ  
 موت نے ہمیشہ کے لئے اسے ہار جیت  
 کے جھگڑوں سے الگ کر دیا۔



(۱۶)

امیر البحر عروج باد برومہ

”عروجِ اسلام کا دلیر فرزند درمیانی قد کا جسم و  
قوی اسکل تھا۔ وارثی اور سر کے بال سُرخ تھے۔  
آنکھیں تیز، روشن اور متجسس تھیں جو دل  
کی بچپنی ظاہر کرتی تھیں۔ ناک لمبی اور اونچی تھی چہرہ  
کا رنگ نہایت نورانی تھا۔“

(ایک موذخ)

## ۱۶۔ امیر البحر عروج باربروسہ

یونان کے جزیروں میں ایک چھوٹا سا جزیرہ  
 ہے جس کا نام ایویا ہے۔ سلطان محمد ثانی  
 نے اُسے ۱۴۶۲ء عیسوی میں فتح کیا۔ اور  
 اپنے مقامی افسر یعقوب نامی کے ذمہ جزیرہ  
 ایویا کا انتظام کر دیا۔ اور خود قسطنطنیہ میں  
 چلا آیا۔

ترکی مورخ اُسے مسلمان بتاتے ہیں  
 اور عیسائی مورخ اُسے عیسوی ظاہر کرتے  
 ہیں۔ غرض کہ یعقوب جزیرہ ایویا کا انتظام  
 کرتے کرتے انتقال کر گیا۔

اُس نے چار لڑکے چھوڑے، اسحق،

الیاس، عروج اور خضر۔ اُن میں سے اسحق تو ایویا کا دولت مند تاجر بنا۔ عروج اور خضر شروع ہی سے جرات اور دلیری کے کاموں کی طرف زیاد مائل تھے اس لئے الیاس، عروج اور خضر نے بحری مشاغل اختیار کئے۔ الیاس تو شروع ہی میں کسی بحری معرکہ میں کام آیا باقی عروج اور خضر (خیرالدین) کے بحری کارنامے تاریخ اسلام میں اپنی مثال آپ ہیں۔

مورخین اس بارہ میں مختلف رائے ہیں کہ خاندان بادروسہ نے بحری مشاغل کیوں اختیار کئے۔ اس زمانہ میں جنوبی یورپ اور بحر روم میں جہاز رانی نوجوانوں

کاپسندیہ مشغلہ تھا۔ اس لئے بار برسہ  
 کے ان نوجوانوں نے بحری مشاغل اختیار  
 کئے۔

عروج اور خیرالدین پاشا کے ابتدائی عمر  
 کے حالات مورخوں نے بڑے ذوق و شوق  
 سے لکھے ہیں۔ جن کا خلاصہ یہ ہے کہ یہ  
 دونوں بھائی شروع ہی سے دلیر و جانباز  
 تھے۔

سب سے پہلے یہاں اس جگہ ہم عروج  
 کے کارناموں کا ذکر کرتے ہیں۔ عروج نے  
 اپنی قوت کے سہارے ترقی کر کے ایک  
 مختصر بحری بیڑا تیار کر لیا۔

چونکہ یونانی جہڑوں کو یہ اپنی ترکازی  
 کے لئے ناکافی سمجھتا تھا۔ اس کے علاوہ  
 ترکی بیڑے کی روز افزوں ترقی اس چھوٹے  
 سے قطعہ آب میں اُس کے حوصلوں کی اکثر  
 مزاحم ہوتی تھی اس لئے اُس کو ایک وسیع  
 تر جولان گاہ کی ضرورت تھی۔

یہ وہ زمانہ تھا جب کہ اندلس کے مظلوم  
 مسلمان سٹیڈوں اور ہزاروں کی تعداد  
 میں اندلس چھوڑ چھوڑ کر ساحل افریقہ پر  
 آکر بسنے لگے تھے۔ ان بچاروں کے پیچھے  
 عیسائی لیڈرے پڑ جاتے تھے۔ جن کو لوٹ مار  
 کر ختم کر دیتے تھے۔

عروج نے اسلامی ہمدردی اور مسلمانوں



کی مدد میں اپنا بحری بیڑا ساحل افریقہ  
اور بحر روم میں مسلمانوں کی مدد اور حفاظت  
میں لگا دیا۔

۱۵۰۴ء عیسوی میں امیر البحر عروج نے  
اپنے مختصر بیڑے کو لے کر ساحل بربر کے  
پاس ایک محفوظ بندگاہ میں چھپا دیا اور جب  
کبھی دشمن کا کوئی بیڑا اسپن کے مسلمانوں  
کو ستانے کے لئے پھپھیا کرتا تو امیر البحر  
عروج اُن کا بڑی دلاوری سے مقابلہ کرتا۔  
تولس کی بندرگاہ قدرتی طور پر بڑی  
مستحکم اور مضبوط بندرگاہ تھی۔ حلق الوید کا  
چھوٹا سا قلعہ امیر البحر عروج کے مختصر بحری

بیڑے کے لئے مرکزی حیثیت رکھتا تھا۔  
 چنانچہ عروج نے اسے اپنا بحری مرکز  
 بنایا۔ تونس میں یہ خوبی تھی کہ یہ بیڑی  
 چھپی ہوئی بندرگاہ تھی۔ علاوہ ازیں اسپین  
 کے مسلمان جلاوطنوں کا عروج یہیں خیر مقدم  
 کرتا تھا اور ان کے آرام کے لئے ہر طرح  
 کوشش کرتا تھا۔

عروج سلطان تونس کے دربار میں پہنچا  
 اور ملازمت کی درخواست کی۔ سلطان نے  
 انھیں امیر البحر مقرر کیا۔ اس نے بحری  
 بیڑے اور بندرگاہوں کی تنظیم کی۔ امیر البحر  
 عروج نے بحر روم میں ایک تہلکہ مچا دیا۔  
 اور جنوبی یورپ کے عیسائی بحری بیڑے

کو زبردست نقصان پہنچایا۔

امپراتور عروج نے اسپین کے مصیبت زدہ مسلمانوں کو اسپین سے نکالنے میں بڑی مدد کی اور عیسائی بھری بیڑے کا عروج نے خوب مقابلہ کیا۔

روم کے مشہور پوپ کا بھری بیڑا جس پر کسی نے آج تک حل نہیں کیا تھا۔ اس کے بھری بیڑے کو عروج نے پکڑ لیا اور اس کے خلاصیوں اور افسروں کو قید کر دیا۔ بربریوں کے لئے یہ عظیم مفید تھی لیکن

امپراتور عروج کے لئے اور بھی زیادہ۔ پوپ کے خلاصیوں سے امپراتور عروج نے بہت کام لیا یعنی اپنے بھری بیڑے کی

تنظیم کا کام شروع کرایا۔

بحری بیڑے کی تنظیم کے بعد امیر البحر  
عروج نے اسپین سے مقابلہ کرنے کے لئے  
زبردست تیاریاں کیں۔ ایک زبردست بحری  
بیڑا تیار ہوا۔ جس میں بڑے بہادر چیدہ چیدہ  
نوجوان شریک ہوئے۔ اسپین کی بحری قوت  
اس زمانہ میں تمام یورپ کی بحری قوت  
سے بڑھ چڑھ کر تھی۔

جبر اللہ کے پاس دونوں بیڑوں کا  
مقابلہ ہوا اس میں فیصلہ امیر البحر عروج ہی  
کے حق میں ہوا۔ یعنی اسپین کو شکست ہوئی۔  
اس کامیابی نے عروج کی شہرت اور  
عظمت کو چار چاند لگا دیئے۔ یہ وہ زمانہ تھا

جب عروج کی بحری قوت انتہائی کمال کو  
 پہنچ چکی تھی۔ آٹھ سو جنگی جہاز ہر وقت  
 حلق الوبید کی بندرگاہ میں امیر البحر عروج  
 کے حکم کے منتظر رہتے تھے۔ اس کے علاوہ  
 عروج کے کچھ جنگی جہاز جزیرہ جربہ کی بندرگاہ  
 میں اس کے دو بھائیوں کی سرکردگی میں  
 رہتے تھے جو عیسائی بحری بیڑوں کی دیکھ  
 بھال کرتے تھے۔

امیر البحر عروج جیسے بہادر، اولوالعزم  
 انسان کے لئے ضروری تھا کہ وہ اپنی  
 شہرت و عظمت کے لئے کوشش کرے  
 نہ کہ جربہ جیسی چھوٹی سی ریاست پر قناعت  
 کر کے بیٹھ جائے۔

۱۵۱۲ء عیسوی میں امیر ابنجر عروج کو ایک  
 نیا موقع ملا۔ بوجیہ کی بندرگاہ کے حاکم  
 سے اہل اسپن نے مار کر تخت چھین لیا۔  
 اور اُسے ملک سے نکال دیا۔ اُس نے  
 ہر طرف سے مایوس ہو کر امیر ابنجر عروج سے  
 مدد کی درخواست کی۔ اور یہ وعدہ کیا کہ  
 کامیابی کی صورت میں بندرگاہ بوجیہ آپ  
 کی اور آپ کے رفیقوں کی آزاد آمد و رفت  
 کے لئے کھول دی جائے گی۔

عروج کے لئے اسپن پر حملہ کرنے کے  
 لئے اس سے بہتر اور کوئی موقع نہ تھا۔  
 اور بوجیہ سے بڑھ کر اور کوئی مقام نہ تھا  
 چنانچہ معاہدہ لکھا گیا۔ اب امیر ابنجر عروج

نے اپنے بھری بیڑے کی تیاری شروع کی۔  
 عروج نے جب اسپن پر حمل کرنے کا اعلان  
 کیا تو ہزاروں مسلمان اُس کے بھری بیڑے  
 میں شامل ہونے کے لئے پہنچے۔

غرض کہ عروج اپنا بیڑا لے کر بوجیہ کی  
 بندرگاہ میں پہنچا۔ بوجیہ کے حکمراں اور عروج  
 کی فوجوں نے مل کر اسپن والوں کی فوج  
 پر حملہ کیا۔ اسپنی فوجیں ذرا دیر مقابلہ کرنے  
 کے بعد ایک قلعہ میں محصور ہو گئیں۔ دس  
 دن تک محاصرہ کرنے والوں نے قلعہ کی  
 دیواروں پر گولہ باری کی لیکن اُن پر کوئی  
 اثر نہ ہوا۔

اتفاق ایسا ہوا کہ امیر البحر اس محاصرہ

میں زخمی ہوا۔ زخم کے علاج کے لئے تونس  
 گیا۔ اب فوجوں نے محاصرہ اٹھا لیا اور تمام  
 فوجیں اسرہلہ پہنچ گئیں۔ واپسی میں عروج  
 کی فوجوں نے جنیوا کا ایک تجارتی جہاز  
 پکڑ لیا اور اُسے تونس لے آئیں۔

عروج کی بیماری کے زمانہ میں خیرالدین  
 پاشا نے اُس کے کاموں کو سنبھال لیا۔ جہاز  
 کے کھٹے کی خبر جب جنیوا پہنچی تو وہاں سے  
 ڈوریا کی کمان میں ایک بیڑا تونس پہنچا جس  
 نے بندرگاہ پر حملہ کر کے اپنے تجارتی جہاز  
 لے لئے اور تونس کی بندرگاہ کو برباد کر کے  
 واپس چلا گیا۔



اس شکست نے خیرالدین کو غیرت دلائی  
 اپنے بھائی عروج کو بیماری کی حالت میں  
 چھوڑ کر سپدھا جربہ کے جزیرہ میں پہنچا اور  
 وہاں نئے سرے سے بحری بیڑا ٹھیک ٹھاک  
 کیا۔ اتنے میں امیر البحر عروج بھی تندرست  
 ہو کر چھوٹے بھائی خیرالدین سے آکر مل گیا۔  
 امیر البحر عروج نے اپنے بحری بیڑے  
 کا لشکر اٹھا بوجیہ کی بندرگاہ میں پہنچا۔  
 بوجیہ کے قلعہ پر حملہ کیا کئی دن کے بعد  
 قلعہ کے سر ہونے کی اُمید بندھ چلی تھی  
 کہ ٹھیک اسی وقت اسپین والوں کی بحری  
 فوج پہنچ گئی۔ امیر البحر عروج کی فوجوں کو

نا کام واپس ہونا پڑا۔ عروج نے جلدی میں اپنے باقی ماندہ زائد جہازوں کو آگ لگا کر ڈبو دیا تاکہ دشمن اُس سے فائدہ نہ اٹھا سکے

امیر البحر عروج اس ناکامی پر بہت شرمندہ ہوا۔ اُس نے یولس واپس جانے کی بجائے جبل بنی ہلال کی ایک پوشیدہ پیاری کھاڑی میں پناہ لی اور جبل بنی ہلال پر قبضہ کر لیا۔

جبل بنی ہلال کے باشندے بڑے سرکش تھے اپنے سردار کی اطاعت کے بغیر اور کسی کی اطاعت نہ قبول کرتے تھے۔ امیر البحر عروج نے نرمی اور اسلامی اخوت کے برتاؤ سے اُن کے دل موہ لئے انھوں

نے امیر البحر عروج کی نہ صرف اطاعت قبول  
 کر لی بلکہ اُس کی بحری مہموں میں دل و جان  
 سے شریک رہتے تھے۔

اندلس کے سنیکروں قبیلے جو غرناطہ، اشبیلیہ  
 قادس اور ایمامہ کے پُر رونق شہروں سے  
 جلا وطن ہو کر الجزائر کے ساحل پر خانہ بدوشوں  
 کی طرح پڑے تھے۔ یہاں بھی اسپین والے  
 اُن کو ستاتے تھے اور لوٹ کھسوٹ کر  
 اُن کو کنگال بناتے رہتے تھے۔

سلیم شاہ حاکم الجزائر کی بڑی فوج تو  
 زبردست تھی لیکن بحری فوج بہت کمزور  
 تھی۔ چنانچہ سلیم شاہ نے امیر البحر عروج  
 سے بحری بیڑے کی مدد مانگی اور اُسے بتایا

کہ اسپن والوں کے ظلم سے مسلمانوں کو  
بچانا ہمارا فرض ہے۔

امیر البحر عروج بڑا پکا مسلمان تھا۔ اُس  
کا دل مسلمانوں کی ہمدردی سے بھر پور  
تھا۔ سلیم شاہ کی تجویز مان لی۔ ۱۵۱۶ء عیسوی  
کو ایک مختصر بحری بیڑا جس میں چھ ہزار  
جوان تھے۔ خشکی اور ترمی دونوں طرف بحر اتر  
کی طرف روانہ ہو گیا۔

راستہ میں شہر شرنیل پر قبضہ کر لیا یہ  
شہر ایک ترک حاکم قرہ حسن نامی کے قبضہ  
میں تھا۔ قرہ حسن نے مقابلہ کیا جس میں  
یہ ہارا گیا۔ اس کے بعد خشکی کی فوجیں آگے  
بڑھیں۔

ادھر بھری فوجیں اجڑاڑ کی بندرگاہ میں  
 پہنچیں۔ اجڑاڑ کے پاس ایک قلعہ پر اسپن  
 والوں کا قبضہ تھا۔ امیر البحر غرّوج نے اسلامی  
 اصولوں کے مطابق قلعہ والوں کو کھلا بھیجا  
 کہ "قلعہ خالی کر کے اسلامی فوجوں کے سپرد  
 کر دو گے تو تمہیں کسی قسم کی اذیت نہ پہنچے  
 گی، قلعہ کے افسر نے جواب میں کھلا بھیجا  
 کہ "ہم اس دل گردہ کے آدمی نہیں ہیں  
 کہ معمولی نرم گرم فقروں سے پگھل جائیں  
 ذرا بوجیہ کے قلعہ کے معاملہ کو یاد رکھئے"  
 دوسرے دن محاصرہ شروع ہوا۔  
 (۲۰) دس دن تک قلعہ پر غرّوج کے دلاوروں  
 اور جانبازوں نے آگ برسائی۔ پختہ امید

تھی کہ اگر گولہ باری باری اسی طرح اور کچھ دن  
 جاری رہی تو قلعہ ضرور فتح ہو جائے گا۔  
 اسی عرصہ میں ایک ناخوشگوار واقعہ  
 پیش آیا وہ یہ کہ اندلس کے جلا وطن  
 مسلمانوں اور عسروں کے سپاہیوں میں  
 کسی بات پر جھگڑا ہو گیا۔ جس نے بغاوت  
 کی صورت اختیار کر لی۔

اندلسیوں نے عسروں کی فوج کے خلاف  
 خفیہ سازش کی۔ اس بغاوت کی سازش  
 پکڑی گئی اور سازشیوں کو سزائے موت  
 دیدی۔ عیسائی فوجیں جو قلعہ میں بند تھیں  
 وہ اس اُمید میں تھیں کہ بس بغاوت ہو جائے  
 اور ہم محاصرہ سے نجات حاصل کریں۔ لیکن

اس سازش کی ناکامی پر اُن پر مایوسی چھا گئی۔

اب اُنھوں نے اسپین کی حکومت سے فوجی مدد کی درخواست کی۔ چنانچہ اسپین کے بحری محکمہ نے ایک بحری بیڑا سات ہزار ٹونوں کی مسلح جمعیت کے ساتھ ڈان ڈی گوڈی ویرا کی سرکردگی میں بھیجا یہ امپریل بحری بیڑا پرانا تجربہ کار تھا۔

ادھر عروج بھی کچھ کم تجربہ کار نہ تھا۔ دونوں فوجوں کا مقابلہ شروع ہوا۔ شروع میں ڈان ڈیگوڈی ویرا کے بحری بیڑے نے حملہ کیا۔ عروج کی بحری فوج نے مدافعت کی۔ عروج کی فوج میں کمزوری کی علامتیں

پیدا ہونا شروع ہوئیں اُس نے اپنی  
 فوجوں اور خلاصیوں کو ہمت بندھائی۔ چار  
 گھنٹے کی کشمکش کے بعد دونوں فوجوں کی  
 قسمت کا فیصلہ ہو گیا۔ امیر البحر ڈان ڈیوڈی  
 ویراکو شکست فاش ہوئی اور وہ ایک جہاز  
 بھی نہ بچا سکا۔

اسپین کی عیسائی حکومت جو اسپین سے  
 اسلامی حکومت کو مٹا کر پھولے نہ سہاتی تھی  
 وہ اس ناکامی پر یورپ کی عیسائی حکومت  
 کے سامنے منہ اٹھانے کے قابل نہ رہی۔  
 اب عروج نے اپنے اقتدار کو بڑھانے  
 کے لئے بڑی اور بحری فوج کی نئے سے



سے تنظیم کی۔ کچھ دن بڑی فوج کی سپہ سالاری  
 کر کے تمام اجزاء کو فتح کر کے ایک مضبوط  
 حکومت قائم کی اب اجزاء کی پوری حکومت  
 عروج کی تھی۔ حکومت کی بہترین تنظیم کی۔  
 اجزاء کے بعض ساحلی کھاڑیوں میں جہاں قلعہ  
 تھے وہاں اسپین کا قبضہ تھا۔

عروج کی سلطنت کی وسعت فیض اور  
 مراکو کی حکومت سے کسی طرح کم نہ تھی۔ اب  
 عروج نے اسپین کے ساحل پر خوب ڈٹ کر  
 حملے کئے۔ اُس کی حملہ آور کشتیاں ہر دفعہ  
 ہزاروں سینکڑوں اندلس کے مظلوم مسلمانوں  
 کو اسپین کے پنجے سے چھڑا کر لاتیں۔  
 اسپین تو خیر اپنے کئے کی سزا بھگت

ہی رہا تھا لیکن جنوبی یورپ کے تمام بحری  
 بیڑے عروج کے نام سے کاسپین تھے۔ جینوا  
 نیپلز اور وینس عروج کی بحری ترکٹاریوں  
 سے لرزہ بر اندام رہتے تھے۔ بحر روم کے  
 بحری ناکوں پر عروج کا قبضہ تھا۔ کوئی جہاز  
 بغیر بحری محصول ادا کئے آگے نہیں جاسکتا  
 تھا۔

اسپین کے جہاز رانوں نے حکومت اسپین  
 سے کافی درخواستیں کیں کہ بحر روم میں  
 عروج کے اقتدار کو ختم کیا جائے مگر اسپین  
 والوں میں عروج سے مقابلہ کرنے کی ہمت  
 نہ ہوتی تھی۔

بالآخر جب چارلس بیچم اسپین کے تخت پر بیٹھا تو اُس نے اس مقصد کے لئے ایک خاص بحری بیڑا تیار کیا اور پندرہ ہزار بحری فوج اور دس ہزار بڑی فوج اجزائر پر حملہ کرنے کے لئے منظم کی۔ اور اُس پوری فوج کو اجزائر روانہ کیا۔

اتفاق کی بات تھی کہ عروج اپنی بڑی فوج کے ساتھ اجزائر کے علاقہ طلسمان میں بہت ہی مختصر فوج کے ساتھ مقیم تھا۔ اُس کے پاس کل ڈیڑھ ہزار فوج تھی۔ اتنی تھوڑی فوج سے دشمن کی ٹڈی دل فوج کا مقابلہ کرنا خلاف مصلحت سمجھ کر عروج نے پھل نہیں کی بلکہ فوجی جمعیت کے اکٹھے

کرنے میں لگ گیا۔

اپنی فوجوں نے عروج کا مقابلہ طلسمان  
کے علاقہ میں کیا۔ عروج نے اپنے جانبازوں  
کے ساتھ دشمن کی فوجوں کا مقابلہ دل کھول  
کر کیا۔

ایک یورپ کا مورخ لکھتا ہے کہ "کماں  
پندرہ سو کی جمعیت اور کماں دس ہزار کا  
ریلا۔ لیکن مسلمانوں نے حیرت انگیز دلیری  
سے مقابلہ کیا ان میں سے ہر ایک شخص شیر  
بر کی طرح آخری دم تک لڑتا رہا۔ اس مختصر  
فوجی جمعیت میں سے کسی نے بھی پیٹھ نہ پھیری  
سب کے سب شہید ہو گئے۔"

ان شہیدوں میں وہ دلیر اور اولوالعزم

امیر البحر بھی تھا جس کے نام سے جنوبی یورپ  
 کے عیسائی جہاز راں کا پتہ تھے۔ عروج کی  
 لاش اپنے رعب دار چہرہ کی وجہ سے تمام  
 شہیدوں میں ممتاز تھی اُس کے ہاتھ میں وہ  
 تلوار تھی جس نے اسپین کے مسلمانوں کو  
 بجایا تھا جس کی چمک سے عیسائی سورا  
 کا پتہ تھے۔

امیر البحر عروج کی شہادت پتا لیس<sup>(۱۴۵۱ء)</sup>  
 سال کی عمر میں ہوئی۔ یہ اسلام کا دلیر  
 سرزند درمیانی قد کا جسم و قوی ہیکل تھا  
 داڑھی اور سر کے بال سرخ تھے۔ آنکھیں  
 تیز، روشن اور شش تھیں جو دل کی  
 بے چینی ظاہر کرتی تھیں۔ ناک لمبی اور

ادبچی تھی۔ چہرہ کا رنگ نہایت نورانی تھا۔  
 یہ نامور، شجاع، اولوالعزم امیر البحر  
 خونخوار نہ تھا۔ بلکہ رحم دل، نیک تھا۔ میدان  
 جنگ میں شیر بیر کی طرح گرجتا تھا۔ اُس نے  
 اسلامی تاریخ میں اپنے وہ روشن کارنامے  
 چھوڑے ہیں جن کی تابانی سے اسلام کی  
 بحری تاریخ کا صفحہ صفحہ چمک رہا ہے۔  
 امیر البحر عروج نے اپنے پیچھے وہ  
 اولوالعزم ولیر شاگرد اور چھوٹا بھائی چھوڑا  
 جس نے اسلام کی بحری تاریخ میں وہ نشانات  
 چھوڑے ہیں جو قیامت تک شاہ راہ یا بنیادی  
 پتھر کا کام دیں گے۔ جس کو دنیا خیر الدین پاشا  
 باربروسہ اعظم کے نام سے یاد کرتی ہے اور

آج بھی ترکی بحری بیڑا جب بحری مہم پر روانہ  
 ہوتا ہے تو بکشتاوش کے مقام پر شاخ زرپہ  
 درہ دانیال میں خیرالدین پاشا کی قبر کو بحری  
 سلامی کی توپیں سر کر کے آگے بڑھتا ہے۔  
 خیرالدین پاشا کے حالات آگے آتے  
 ہیں۔ ذرا سوچو تو عروج اور خیرالدین پاشا  
 دونوں تمہاری طرح نوجوان تھے۔ انھوں  
 نے اپنی زندگی کو اسلام کے لئے کس قدر  
 مفید بنایا۔ دونوں بھائیوں نے اسپین کے  
 ستائے ہوئے جلا وطن مسلمانوں کو لاکھوں  
 کی تعداد میں نکالا۔ اور ان کی حفاظت کے  
 لئے اپنی جانوں کی بازی لگا دی۔ اپنے ایک

بھائی الیاس کو اس کام میں شہید کرا دیا۔  
 تاریخ اسلام کا یہ وہ زمانہ ہے جب  
 اسلامی حکومتوں میں خود غرضی گھر کر چکی تھی  
 اپنے اپنی جلا وطن بھائیوں کی مدد کرنے کے  
 لئے تیار نہ تھیں۔ یہ واقعات تاریخ اسلام  
 میں بڑے ہو کر پڑھ لینا۔

دونوں بھائی عروج اور خیر الدین عیسائی  
 خاندان کے چشم و چراغ تھے۔ اسلام نے  
 ان کے اندر وہ جوش اور ولولہ پیدا کیا جو  
 پُرانے مسلمانوں میں باقی نہ رہا تھا۔

اسلام کی تعلیم کا یہ فیض ہے کہ وہ  
 اپنے دامن میں تربیت پانے والوں میں بہادری  
 اولوالعزمی اور دلیری کے جذبات پیدا کرتا ہے



تم تاریخ اسلام میں ایسی شخصیتوں کا ذکر  
کثرت سے پڑھو گے۔

کوشش کرو تم بھی دُنیا میں عروج اور  
خیر الدین پاشا کی طرح روشن کارنامے اسلام  
کی بحری تاریخ میں چھوڑ کر جاؤ، خدا تمہاری  
مدد کرے۔

خدا بھی جب ہی مدد کرتا ہے جب ہم تم  
کوشش کریں اور دُنیا میں کچھ کام کر کے  
اپنے کارنامے سمجھے چھوڑ جائیں۔ ورنہ دُنیا  
میں ہمارے آنے کا مطلب ہی جانا رہتا ہے  
خدا نے ہمیں دُنیا میں اس لئے پیدا کیا  
ہے کہ اسلام کی عظمت و ترقی کے لئے کام  
کریں اگر اس کام میں اپنا جان تک دینی پرٹے  
تو نہ ہچکچائیں۔



(۱۷)

امیر البحر خیر الدین پاشا

”آج بھی امیر البحر خیر الدین پاشا بکشتاش میں اپنے  
مزار میں ابدی آرام کی پسند اطمینان و سکون کے  
ساتھ سویا ہوا ہے۔ بکشتاش کو چوبیس گھنٹے سمندر  
کی لہریں چومتی رہتی ہیں۔“ (ایک مورخ)

## امیر خیر الدین پاشا باربروسہ

خاندان باربروسہ کی شہرت اُس کے خاص  
 امیر البحر خیر الدین پاشا کی وجہ سے ہے سلطان  
 محمد ثانی نے جزیرہ ایویا یونان کے جزیروں  
 میں سے ایک جزیرہ فتح کیا۔ وہاں ایک بحری  
 افسر یعقوب نامی مقرر کیا۔  
 اسی افسر کے دو ہونہار بیٹے تھے۔ ایک کا  
 نام عروج تھا اور دوسرے کا خیر الدین پاشا  
 خیر الدین پاشا اپنی غیر معمولی قابلیت کی وجہ  
 سے مشہور امیر البحر باربروسہ (سرخ وارٹھی والا)  
 تھا۔ یہ شخص شروع میں کچھ جہازوں کو لے کر  
 بحر روم کے تجارتی جہازوں پر چھاپے مارا

کرتا تھا۔

رفتہ رفتہ اُس نے افریقہ کے ساحلوں  
 پر حملے شروع کئے۔ چنانچہ اُس نے الجزائر  
 پر حملہ کیا۔ الجزائر کے شہر اور اُس کے گرد و  
 نواح پر قبضہ کر لیا۔ لیکن خیرالدین پاشا نے  
 یہ دیکھ کر کہ وہ اپنی حکومت قائم نہ رکھ سکے  
 گا اُس نے سلطان سلیم ترکی سے درخواست  
 کی کہ اُسے اپنی حکومت میں لے لے۔ یہ زمانہ  
 ۹۲۱ ہجری کا تھا۔ جب کہ اندلس کے مظلوم  
 مسلمانوں پر عیسائی حکومت انتہائی مظالم کر  
 رہی تھی۔ خیرالدین پاشا نے اپنے جہازوں کے  
 ذریعہ ہزاروں مسلمانوں کو اندلس سے الجزائر  
 پہنچایا۔

ترکی کے تحت پر جب سلیمان آیا تو اُس نے خیر الدین پاشا کو عثمانی حکمہ بحریہ کا امیر البحر مقرر کیا۔ خیر الدین پاشا نے شہنشاہ چارلس کے زبردست بیڑے پر حملہ کیا اور کورن پٹر اس اور دوسرے ساحلی شہروں کو جن پر چارلس کے مشہور امیر البحر انڈریا ڈوریا نے قبضہ کر لیا تھا واپس لے کر اٹلی کے ساحلوں پر حملہ کیا۔ اس کے بعد سلیمان اعظم کی ہدایت کے مطابق اُس نے شمالی افریقہ کے مشہور شہر اور بندرگاہ تونس پر قبضہ کر کے اُسے الجزائر کی ریاست میں شامل کر لیا۔ لیکن تونس کے سلطان حسن نے شہنشاہ چارلس سے فریاد کی چارلس پانچ سو جہازوں کا بیڑہ اور تیس ہزار

فوج لے کر تونس پر حملہ آور ہوا۔ خیر الدین  
 پاشا کو شکست ہوئی اور تونس چھوڑنا پڑا۔  
 چارلس فاتحانہ طریقے پر تونس میں داخل  
 ہوا۔ اُس نے مسلمانوں پر انتہائی مظالم ڈھائے  
 تیس ہزار مسلمان مرد، عورتوں، بچوں اور  
 بوڑھوں کو قتل کیا اور زبردستی عیسائی بنایا۔  
 تونس کی ہار کے بعد ترکی اور فرانس  
 میں ایک بحری معاہدہ ہوا جس میں ایک  
 شرط یہ تھی کہ بوقت ضرورت ایک دوسرے  
 کی مدد کرنا ضروری ہوگی۔ چنانچہ ۱۶۲۲ء ہجری  
 میں فرانس اور چارلس کے درمیان بحری  
 جنگ ہوئی۔

سلیمان نے فرانس کی مدد کی۔ خیر الدین



پاشا ترکی کا بحری بیڑا لے کر چارلس کے  
 خلاف لڑا خیرالدین نے جزیرہ کارفو پر حملہ  
 کیا۔ اور محاصرہ کر لیا۔ تھوڑے دنوں کے  
 بعد کارفو پر قبضہ کر لیا۔ اس کے بعد بحر اربعین  
 کے تمام جزیروں پر قبضہ کر لیا۔ یہ تمام جزیرے  
 وینس کے ماتحت تھے۔ اور اب یہ سب  
 حکومت ترکی کے ماتحت آ گئے۔

سنہ ۹۲۵ ہجری میں پوپ، فرڈیننڈ شاہ  
 ہنگری نے چارلس اور جمہوریہ وینس سے مل کر  
 ترکوں کے خلاف "اتحاد مقدس" قائم کیا۔  
 اتحادیوں کا زبردست بیڑا جو اپنی تعداد  
 اور قوت کے لحاظ سے ترکی بیڑے کہیں  
 بڑھ چڑھ کر تھا۔ چارلس کے مشہور امیر البحر

انڈیا ڈوریا کی زیر کمان جزیرہ پر یوسا کے  
سامنے مقابلہ پر ڈٹ گیا۔

امیر البحر ڈوریا کی زبردست شہرت اور  
عیسائی بیڑے کی مجموعی طاقت عیسائیوں کی  
فتح کے لئے کافی ضمانت سمجھی جاتی تھی۔  
مگر خیر الدین پاشا نے اتحادیوں کو ایسی زبردست  
شکست دی کہ ان کی طاقت پاش پاش ہو گئی  
اتحادیوں کو اپنے بحری مقبوضات سے  
دست کش ہونا پڑا۔ خیر الدین پاشا نے ان  
تمام جزیروں کو ترکی کی حکومت میں شامل  
کر لیا۔

جزائر پر خیر الدین پاشا کا قبضہ چارلس  
کے انڈلی اور اطالوی مقبوضات کے لئے

ایک مُستقل خطرہ کا باعث تھا۔ اس لئے  
 سنہ ۹۲ ہجری میں چارلس نے اجرائز پر  
 بحری حملہ کرنے کے لئے ایک بیڑا روانہ کیا۔  
 یہ بیڑا بالکل ناکام رہا۔ دوسرے سال  
 فرانس نے صلحنامہ نہیں ختم کر کے چارلس  
 سے پھر جنگ شروع کر دی۔ ترکی بیڑے  
 کی مدد سے شہر نہیں پر حملہ کیا اور اسے  
 فتح کر لیا۔

فرانس نے ترکی کی مدد کا اعتراف کیا۔  
 اور اس کے عوض ٹولوں کی بندرگاہ ترکوں کے  
 حوالہ کر دی۔

سنہ ۹۵۱ ہجری سے لے کر سنہ ۹۵۳ ہجری تک  
 خیرالدین پاشا نہایت بہادری اور اولوالعزمی

دلیری اور جرأت سے بحر روم میں مختلف طاقتوں سے بحری مقابلے کرتا رہا اور ترکوں کا بحری بیڑا ترقی کرتا رہا۔

سنہ ۹۵۳ء بحری کے آخر میں خیر الدین پاشا کا انتقال ہو گیا۔ اُس نے اپنی حیرت انگیز شجاعت، بہادری، اولوالعزمی سے نہ صرف ترکی حکومت کے بحری مقبوضات میں بہت کچھ اضافہ کیا۔ بلکہ بحر روم، بحر احمر اور بحر ہند میں ترکی کی بحری قوت کو درجہ کمال تک پہنچا دیا۔ یہاں تک کہ یورپ کا سب سے بڑا اور سب سے زیادہ طاقتور شاہنشاہ چارلس پنجم بھی اکیلے اُس کے مقابلہ سے ڈرتا تھا۔ خیر الدین پاشا پیدا لٹی سپاہی تھا۔

سپاہی بھی ایسا جو سمندر کی طوفان خیز گودیوں  
میں کھیلتا ہو۔

وہ اپنی دولت اور وقت کا بہت بڑا  
حصہ بحری بیڑے کی تیاری، بحری فوج کی  
تنظیم میں صرف کرتا تھا۔ غرض خیرالدین پاشا  
کا اکھنڈ، پھینا، اور صفا، بچھونا بحری بیڑے  
کی تیاری اور تنظیم تھی۔

یہی وجہ ہے کہ خیرالدین پاشا کی عظمت  
و شہرت اسلامی تاریخ میں سنہری حروفوں  
میں لکھی ہوئی ہے۔

آج بھی خیرالدین بکشتاش میں اپنے مزار  
میں آرام سے اطمینان و سکون کے ساتھ  
سویا ہوا ہے۔ بکشتاش کو چوبیس گھنٹے سمندر

کی لہریں چڑھتی رہتی ہیں۔

خیر الدین پاشا کی وفات نوے سال کی عمر میں ہوئی۔ یہ امیر البحر اگرچہ بلند و بالا نہ تھا لیکن بڑا دلچسپ و شکیں تھا۔ بحری زندگی بسر کرنے کی وجہ سے اُس کا جسم مضبوط اور گھٹا ہوا تھا۔ واڑھی کے بال گنجان اور گھٹکھم والے تھے۔ آنکھیں بڑی روشن اور چمکدار تھیں۔ اُن کی آنکھوں میں ایک خاص کشش تھی جو اُس کی اولوالعزمی اور دلیری کا پتہ دیتی تھی۔

خیر الدین کے چہرہ سے ایک خاص قسم کا جلال و رعب ٹپکتا تھا وہ بحری حملوں میں خاص ہمارت رکھتا تھا۔ جب دشمن پر حملہ

کرتا تھا تو وہ حملہ اتنا تیز و تند ہوتا تھا کہ  
دشمن کی صفوں کی صفیں درہم برہم ہو جاتی  
تھیں۔

حقیقت یہ ہے کہ خیرالدین پاشا اپنے  
زمانہ کا بے مثال اور یکتا زمانہ امیر البحر  
تھا۔ شکست خوردہ دشمن کے ساتھ نرمی اور  
محبت سے پیش آتا تھا۔ اپنے ماتحت افسروں  
اور سپاہیوں کی خواہش عالی اور آرام کا ہمیشہ  
خیال رکھتا تھا۔

بحری لڑائیوں سے اُسے خاص ذوق و  
شوق تھا۔ بحری لڑائی اور جہاز سازی سے  
اُسے اس قدر دلچسپی اور لگاؤ تھا کہ جہاز سازی  
سے لے کر معمولی ملاح اور خلاصی تک کام

کر لیتا تھا۔

خیر الدین پاشا اسلام کا سچا جان نثار اور  
 بھی خواہ تھا۔ اُس کا چودہ سال کا امیر البحری  
 کا زمانہ تاریخ اسلام میں ہمیشہ یادگار  
 رہے گا۔ حکومتِ ترکی کا ایک زمانہ تک  
 یہ رواج رہا کہ جب کوئی ترکی بڑا کسی محم  
 پر جاتا تو خیر الدین کی قبر پر فاتحہ اور توپوں  
 کے گولوں سے سلامی دیتے ہوئے شاخِ زرین  
 سے لنگر اٹھاتا۔

سچ ہے کہ دنیا میں محنت اور جدوجہد پر  
 عزت و شہرت و قوت ہے۔ تم بھی عزت  
 حاصل کرنا چاہتے ہو تو تم بھی خیر الدین پاشا  
 کی طرح سمندر کی لہروں اور طوفانوں سے کھیلنا سیکھو۔



(۱۸)

امیر البحر حسن آغا

” اولو العزم امیر البحر حسن آغا، سال کی عمر میں  
اس دُنیا سے چل بسا اور اپنے چچے شاندار کا رنامے  
آننے والی نسلوں کے لئے چھوڑ گیا۔“

(ایک مورخ)

## ۱۸۔ امیر البحر حسن آغا۔

خیر الدین پاشا بڑے مردم شناس تھے۔ انھوں نے اپنی امیر البحری کے زمانہ میں ایک مشہور دلیر، نامور شجاع حسن آغا کو اپنا جانشین مقرر کیا۔

خیر الدین پاشا نے حسن آغا کی اپنی بنگرانی میں تربیت کی تھی۔ اپنی بنگرانی میں اسے بڑے اہم ذمہ داری کے عہدے سپرد کئے تھے۔ جن کو اس نے نہایت خوش سلواری اور سلیقہ سے انجام دیا۔

خیر الدین پاشا کے انتقال کے بعد دولت عثمانیہ نے حسن آغا کو اجزاؤ کا گورنر

اور امیر البحر مقرر کیا۔ اُس زمانہ میں یورپ کے بحری بیڑوں کی مدافعت کے لئے ترکی کے مشہور امیر البحر طور عوت پاشا اور اُن کے نائب صاِح رئیس اور رئیس سندھ سکندری بنے ہوئے تھے۔ جنوبی یورپ کے امیر البحر اُن کا نام سن کر کانپتے تھے اور اپنے بحری بیڑے لئے ہوئے پوشیدہ خلیجوں اور کھاڑیوں میں چھپے رہتے تھے۔ کھلے سمندروں میں اُنھیں نکلنے کی جرأت نہ ہوتی تھی۔

اسپین سے مسلمانوں کو بڑی طرح نکلانے کے بعد شاہ چارلس نے عیسائی بحری بیڑوں کو متحد کیا۔ اُس نے یہ ارادہ کر لیا

کہ اجزائر پر بحری حملہ کر کے اُس پر قبضہ کر کے۔ اسی مقصد کے لئے اُس نے گرمی کا موسم پسند کیا۔ یورپ کے مشہور امپراجر نے اُس کی رائے کو پسند کیا۔

اس اتحادی بیڑے میں اٹلی، وینس، اسپین اور جرمنی کے جہازوں نے شرکت کی۔ ان بحری بیڑوں کے علاوہ صلیبی بحری لیڈرے بھی اس مہم میں شریک ہوئے۔

غرض کہ یہ متحدہ بیڑا امپراجر الیگزینڈر کی سرکردگی میں اجزائر کی مہم پر روانہ ہو گیا۔ بندگاہ اپینزا سے نکلے ہی طوفان کا سامنا ہوا۔ یہ طوفان اس قدر نیر تھا کہ سارے کے سارے جہاز مخالف سمت کو روانہ ہو گئے۔

لیکن اتفاق سے جزیرہ کارسیکا پاس پڑتا تھا  
 جہاں جا کر اُس بیڑے نے پناہ لی۔  
 جب طوفان تھا تو اُس کے کئی روز  
 بعد ڈوریا نے لنگر اٹھانے کا حکم دیا۔ اور  
 ساحل کے قریب قریب بڑے عظیم افریقہ کے  
 ساتھ ساتھ پھونک پھونک کر قدم رکھا۔ اور  
 اتحادی بیڑوں کے ساتھ ساتھ پرا باندھے چلا۔  
 جزیرہ منارکا کے قریب پہنچ کر وہ طوفان  
 نازل ہوا جس کی وجہ سے جہازوں کے مسطول  
 بیڑے ہو گئے، بادبانوں کے ڈنڈے پھٹ گئے  
 بادبانوں کی دھجیاں اڑ گئیں اور جہاز قابو سے  
 باہر ہو گئے۔

ڈوریا بہت آہستہ آہستہ قریب کے جزیرہ

کی بندرگاہ میں پہنچا، جو بحرِ روم کے تمام اطراف کے بحری بیڑوں کا مقامِ اتصال تھا یہاں سے آبنائے پاما میں جنوبی یورپ کی تمام بحری قوتیں اجزاء سے ٹکرانے کے لئے اکٹھی ہوئیں۔

ان جہازوں کی ترتیب یہ تھی کہ سب سے اوّل اسپین کا خاص شاہی بیڑا تھا جس میں ایک اسٹو جنگی جہاز تھے۔ یہ بیڑا جرمنی اور اٹلی کے اولوالعزم چپہ چپہ دلاوروں کی سرکردگی میں اور کولونا اور اپی نوزا جیسے پُرانے تجربہ کار امیر البحر کی کمان میں تھا۔ اسپین کے بحری بیڑے نیپلز اور پرمو کے بیڑے اسٹو جنگی جہاز تھے۔ پھر نوڈی منڈوزا

کے دو سو (۲۰۰) جہاز تھے۔ جن میں قلعہ شکن توپخانہ اور دو سو ہتھیار تھے۔ ان جہازوں میں بہادریوں اور تجربہ کار بحری فوجوں کی پلیٹیں تھیں۔

ان جہازوں پر اسپین کو فخر تھا۔ غرض کہ کل میں کرپاچ سو سے زیادہ کوہ پیکر جنگی جہاز توپخانہ بارہ ہزار بحری اور چوبیس ہزار بڑی فوج تھی۔ ان جہازوں پر پوپ کے فدائی دعاؤں میں مصروف تھے۔ ان انتظامات کے ساتھ ڈوریا ایجرائز کی طرف روانہ ہوا۔ چارلس کو اس مہم میں اس قدر پختہ یقین تھا کہ ضرور اتحادی بیڑا کامیاب ہوگا۔ ۱۵۳۵ء عیسوی کے تونس کے معرکہ پر چارلس



پھولانہ سماتا تھا۔ وہ یہ سمجھتا تھا اور ٹھیک سمجھتا تھا کہ اس عظیم الشان بیڑے کو دیکھ کر اجزاء والوں کے جوصلے پست ہو جائیں گے اور وہ ڈر جائیں گے۔

دور پانے خاص انداز سے اپنے جہازوں کو اجزاء کے قریب ترتیب دیا۔ اُس کا خیال تھا کہ اجزاء کے باشندے کثیر تعداد میں سطح سمندر پر جہاز دیکھ کر ڈر جائیں گے۔ اتحادی بیڑا بندرگاہ سے ذرا دور آکر نگر انداز ہوا۔ حسن آغا کو دشمن کی آمد کی اطلاع ہوئی تو اُس نے مدافعت کی اسکیم سوچی۔ تین دن تک اجزائیوں کو مزاحمت کی کوئی ضرورت ہی نہ محسوس ہوئی اس لئے کہ سخت طوفان

اور مینہ کی وجہ سے عیسائی حملہ آوروں کے  
 قدم نہ جمنے پائے۔ پوختے دن جب طوفان  
 تھما تو اتحادی فوجیں محاصرہ کے سامان سمیت  
 خشکی پر خیمہ زن ہو گئیں۔

عربوں اور بربروں کے فوجی دستے جو  
 پہاڑوں کی گھاٹیوں کی آڑ میں چھپے ہوئے  
 تھے انھوں نے اتحادی بیڑوں کی ان فوجوں  
 پر حملے شروع کر دیئے جو خشکی پر خیمہ زن تھیں  
 عربوں نے بڑی بے جگری کے ساتھ ان پر حملے  
 کرنے شروع کئے۔ عرب دستے کرتے یہ تھے  
 کہ پہاڑوں کی چوٹیوں پر سے بڑی بڑی چٹانیں  
 لڑھکا دیتے جن سے دشمن کا بڑا جانی نقصان  
 ہوتا اور بہتوں کو گرفتار بھی کر لیتے مگر حملہ آوروں

نے بڑھ بڑھ کر قدم رکھا اور شہر کی فصیل  
کے پاس پہنچ کر پھیل گئے۔

آغا حسن نے اپنی مختصر سی قوت لے کر جس  
میں کل آٹھ سو ترک اور پانچ ہزار عرب اور  
بربری تھے اُن کی کمان سنبھالی اور مقابلہ کے لئے  
کھڑا ہوا۔ چارلس نے اُسے پیام بھیجا کہ بے کار  
فوجیں کیوں کٹاتے ہو شہر ہمارے سپرد کر دو  
ورنہ ہم شہر کی اینٹ سے اینٹ بجا دیں گے۔  
مگر بہادر امیر البحر آغا حسن نے یہی جواب دیا  
کہ ”تلوار آپ فیصلہ کر دے گی“

دونوں فوجوں کی متضاد حالتوں کو دیکھ  
کر معلوم ہوتا تھا کہ آج اجزائر کی آخری سائت  
آن پہنچی ہے۔ یورپ کے تمام مشہور بہادر صمٹ

کہ اجزاء کی فصیلوں پر جمع ہو گئے تھے۔ افسوس  
 چاہتے تھے کہ اجزاء کسی طرح فتح ہو جائے،  
 یورپ کے جہازوں کے توپخانوں کے وہانے  
 اجزاء کی فصیل کی طرف تھے۔

ایسی نازک گھڑی میں زبردست طوفان آیا  
 تمام فضا کو گھنگور گھٹا نے گھیر لیا۔ سخت بارش  
 شروع ہوئی اور ایسی بجلی چمکی کہ کڑک  
 سے لوگوں کے دل دہلے جاتے تھے۔ ایسا  
 معلوم ہوتا تھا کہ کائنات بھی اجزائیوں کی  
 مدد کے لئے اپنے تمام جتن کر رہی ہے۔

عربی دستوں نے عیسائی حملہ آوروں پر  
 زبردست حملے کئے۔ جو ابی حملہ دشمنوں کی  
 طرف سے ہوئے۔ یہ جو ابی حملے بڑے سخت تھے

عربوں نے فصیل کے بڑجوں اور مورچوں سے  
 اس قدر آتش باری کی کہ دشمن کی فوج کا  
 بہت بڑا حصہ تباہ و برباد ہو گیا۔ اب امیر البحر  
 آغا حسن نے شہر سے نکل کر اتحادیوں کے  
 دستوں پر پُر زور حملے کئے۔ ان حملوں کی تاب  
 نہ لا کر اتحادی فوجیں بھاگ کھڑی ہوئیں۔  
 دوسرے دن آرام کے لئے اتحادی فوجیں  
 جہازوں میں پہنچیں۔ ان کے پہنچتے ہی پھر سے زبردست  
 باد و باران کا طوفان آیا۔ جس نے اتحادی  
 جہازوں کے انخر پنجر ڈھیلے کر دیئے۔ جہاز اپنے  
 آپ سے ٹکرائے اور ٹوٹ رہے تھے۔ ڈیڑھ  
 سو (۱۵۰) کوہ پیکر جہاز تو پانی میں تماشے کی طرح  
 بیٹھ گئے دو ہزار بحری فوج کے تجربہ کار نوجوان

بھی اُن کے ساتھ سمندر کی تہہ میں جا پہنچے۔  
 ڈوریا اس موقع پر ہوشیار رہا اُس نے  
 ایک بڑی تعداد جہازوں کی خلیج ٹیمسٹ فاسٹ  
 میں پہنچا دی۔ جو ایک محفوظ مقام تھا چارلس  
 بھی آخر میں خلیج ٹیمسٹ فاسٹ میں پناہ لینے  
 پر مجبور ہوا۔

اس تباہی کے بعد جتنی اتحادی فوجیں  
 باقی بچیں تھیں چارلس اُنھیں خشکی کے راستہ  
 سے ساحل ساحل لے کر چلے لیکن آغا حسن کی  
 فوجوں نے اُن پر سخت حملے کئے جن کی  
 وجہ سے اتحادی فوجوں کی ایک بڑی  
 تعداد برباد ہو گئی۔  
 خلیج ٹیمسٹ فاسٹ پہنچ کر باقی ماندہ فوج

لے کر چارلس اور ڈوریا بوجہ کی بندرگاہ  
 میں پہنچا۔ اٹھادی فوجیں بھوک اور تھکن  
 سے چکنا چور تھیں۔ بوجہ کی بندرگاہ میں  
 بھوکے فوجی اور ٹوٹے جہاز آکر ٹھہرے۔

بالآخر جب چارلس اور ڈوریا واپس اپنے  
 ناکامی کے ساتھ پہنچے تو لوگوں نے اُنہیں  
 بددعا میں دیں۔ کیونکہ معمولی سپاہیوں چھوڑ  
 کر سینکڑوں بڑے بڑے تجربہ کار افسران  
 محکم میں کام آئے جن کی موت پر مہینوں  
 ماتم رہا۔

یہ بہت بڑا اور مشہور حملہ جو بڑے گھمٹ  
 اور عنبرور سے شروع ہوا تھا، ذلت  
 اور رسوائی پر ختم ہوا اُس میں یورپ

کے تمام بہادر اور سوار ما شریک تھے۔ اجزاء  
 پر اس حملہ کا یہ اثر ہوا کہ اجزائیوں  
 کے قبضہ میں سینکڑوں جہاز، توپیں اور  
 سامانِ رسد آیا۔

اس سے بڑھ کر اس جنگ کا یہ نتیجہ  
 نکلا کہ اجزائیوں کے باشندوں کے حوصلے  
 اور ہمت ہزار گناہ بڑھ گئی۔ اسپین والے  
 اس شکست پر بھی نہ شرمائے چنانچہ امیر البحر  
 جو رین ڈی لا اس مہم کی کیفیت لکھتے ہوئے  
 اپنی پردہ پوشی ان الفاظ سے کرتے ہیں  
 کہ » اجزائی کی آب و ہوا بہادری کے کارناموں  
 کے لئے موزوں نہیں ہے۔

امیر البحر آغا حسن کی جنگی سوجھ بوجھ نے



انجرائز کو دشمن کے قبضہ میں پڑنے سے بچایا  
 اگر کوئی اور امیر البحر ہوتا تو یورپ کے  
 متحدہ بیڑے کی اس اطمینان اور سکون  
 کے ساتھ مدافعت نہ کر سکتا۔

اس میں کوئی شک نہیں ہے کہ طوفان  
 نے اتحادی بیڑے کو جھننے نہ دیا لیکن امیر البحر  
 آغا حسن کی جنگی تدبیریں طوفان سے پہلے  
 کافی کارآمد ثابت ہوئیں۔

غرض یہ اولوالعزم امیر البحر ۳۳ سال  
 کی عمر میں اس دنیا سے چل بسا اور اپنے  
 مجھے شاندار کارنامے آنے والی نسلوں  
 کے لئے چھوڑ گیا۔

اس روشنی کے مینار سے مسلمانوں کی

نئی نسل پیشی کی اندھیرپوں میں روشنی حاصل  
 کر کے ترقی کی شاہ راہ پر گامزن ہو سکتی ہے  
 اس میں کوئی شک نہیں کہ حسن آغا  
 کے کارنامے ہمیں تاریخ کی کتابوں میں  
 مختصر ملتے ہیں لیکن وہ ہیں بڑے عظیم الشان  
 اُس کے کارناموں کی عظمت کا اندازہ اس  
 سے ہو سکتا ہے کہ اُس نے متحدہ یورپ  
 کے بحری بیڑے کو وہ شکست دیدی جس  
 کو یورپ ایک عرصہ تک نہ جھلا سکا۔



(۱۹۱)

امیرالبحر طور غوث پاشا

”طور غوث پاشا اپنے زمانہ کے نہایت دلیر معرکہ  
آراء شیر میدانِ عزم تھا۔ اپنے زمانہ کے امیر بخرو  
میں سب سے زیادہ شجاع تھا۔ خیر الدین کا ہم پلہ  
تھا۔ امیر البخردریا سے زیادہ دلیر تھا۔ بڑے  
بڑے امیر بخروں کا منہ پھیر دینے والا تھا۔“

(ایک مورخ)

## ۱۹۔ امیر البحر طور غوث پاشا

خیر الدین پاشا باربروسہ کے علاوہ سلیمان  
اعظم کو اس قسم کے دو اور مشہور امیر البحر  
کی خدمات بھی حاصل تھیں۔ جن کی غیر معمولی  
شجاعت اور قابلیت کی دھاک بحر روم  
اور اس کے ساحلی علاقوں پر بیٹھی ہوئی  
تھی۔

ان میں سے ایک طور غوث پاشا تھا  
اور دوسرا پیالے پاشا۔ طور غوث پاشا  
کو بچپن ہی سے بحری بیڑے سے بڑی  
دیکھی تھی۔ انہوں نے شروع ہی سے بحری

بڑے کو منظم کیا۔ ایک دفعہ اُس نے تیس  
 جہازوں کا ایک بیڑا تیار کیا۔ رومیوں کے  
 ایک جزیرہ کارسیکا پر حملہ کیا لیکن انڈریا  
 ڈوریا عیسائی امپریلٹری نے طورغوت پاشا  
 کو گرفتار کر کے اُس کے تمام جہازوں پر  
 قبضہ کر کے اُس کے ملاحوں کو زنجیروں میں

جکڑ کر باندھ لیا۔

کئی مہینے تک طورغوت پاشا انڈریا ڈوریا  
 کی قید میں رہا۔ خیرالدین پاشا باربروسہ نے  
 ڈوریا کو دھکی دی کہ ”اگر طورغوت پاشا، اُس  
 کے ملاحوں اور جہازوں کو نہ چھوڑا تو میں  
 جنیوا کی اپنٹ سے اپنٹ بجا دوں گا“  
 ڈوریا نے طورغوت پاشا اور اُس کے

ملاحوں کو جہازوں کے ساتھ رہا کر دیا۔ طور غوث  
پاشا اپنی جہارت فن اور شجاعت کی وجہ  
سے خیر الدین پاشا کے ہم پلہ تھا۔

دولت عثمانیہ نے طور غوث پاشا کو امیر البحر  
بنادیا۔ اُس نے اپنے زبردست بحری حملوں

سے اٹلی اور اسپین کے ساحلوں کو روند  
ڈالا۔ اٹلی اور اسپین کا بحری بیڑا طور غوث  
پاشا کے نام سے کانپتا تھا۔

طور غوث کے بحری حملے اتنی شدت  
اور مستعدی کے ساتھ ہوتے تھے کہ دشمنوں  
کو سنبھلنے کا موقع ہی نہ ملتا تھا۔ بعض وقت  
یہ دولت عثمانیہ کے حلیفوں کے جہازوں پر  
حملہ کرنے سے بھی نہ جھکتا تھا۔

ایک دفعہ وینس کے کئی جہازوں کو  
 گرفتار کر لیا سلیمان اعظم نے اُس سے باز پرس  
 کی اور اُسے قسطنطنیہ میں بلایا لیکن طور غوث  
 پاشا نے قسطنطنیہ آنے سے انکار کیا۔ اپنے  
 بیڑے کو لے کر مراکش چلا گیا۔ سلطان مراکش  
 کے ہاں ملازمت کر لی۔

دربارِ مراکش کے بحری بیڑے کی تنظیم  
 کی اور ترقی دے کر عروج پر پہنچا دیا۔  
 خیر الدین پاشا کے انتقال کے بعد  
 دولت عثمانیہ کو طور غوث پاشا کی ضرورت  
 پڑی۔ سلیمان اعظم نے طور غوث پاشا کو معاف  
 کر کے بڑی عزت و احترام سے قسطنطنیہ بلایا  
 اور امپراجری کے عمدہ پر فائز کیا۔



اس کے بعد طور غوث پاشا نے طرابلس پر حملہ  
 کیا۔ طرابلس اس زمانہ میں صلیبیوں کے  
 قبضہ میں تھا۔ ان صلیبیوں کا مرکز اُس  
 زمانہ میں مالٹا تھا۔ مالٹا میں اُن کی زبردست  
 بحری طاقت تھی۔ طور غوث نے حملہ کر کے  
 اُسے فتح کر لیا۔ اور اُسے سلطنت عثمانیہ  
 میں شامل کر دیا۔ اس کے بعد وہ طرابلس  
 پر حاکم مقرر ہوا۔ اُس نے افریقہ کی  
 تمام بندرگاہوں کی حفاظت کی اور جہاز  
 سازی کے کارخانوں کی از سر نو تنظیم کی۔  
 ۹۶۳ء ہجری میں جب قسطنطنیہ سے  
 ترکی بیڑے نے مالٹا پر بحری حملہ کیا۔ تو  
 طور غوث پاشا اپنا بیڑا لے کر طرابلس سے

وہاں پہنچا۔ ترکی بیڑے کی مدد میں شامل  
 ہوا اور خوب دلوں کھول کر دشمن کا مقابلہ  
 کیا۔ لیکن بحری لڑائی میں اسے ایک گولہ  
 لگا جس سے وہ شہید ہو گیا۔

طور غوث پاشا اپنے زمانے کے نہایت  
 دلیر، معرکہ آرا، شیر میدان رزم تھا۔ اپنے  
 زمانے کے امپراجٹروں میں سب سے  
 زیادہ شجاع تھا۔ خیر الدین کا ہم پلہ تھا۔  
 امپراجٹر ڈوریا سے زیادہ دلیر تھا۔ بڑے  
 بڑے امپراجٹروں کا منہ پھیر دینے والا تھا۔  
 حقیقت یہ ہے کہ امپراجٹر طور غوث پاشا

بحری لڑائیوں میں بے مثال امپرائیجر تھا۔  
 ہمیشہ سپاہیانہ زندگی بسر کرتا تھا۔ جاہ و منصب  
 کا خواہش مند نہ تھا بلکہ صرف جانبازی پر سب کچھ بچھاؤ  
 کرتا تھا۔ وہ اس بات کو نہ دیکھتا تھا کہ  
 کامیابی ہوگی یا ناکامی۔

اپنے مغلوب دشمنوں خصوصاً قیدیوں کا  
 سچا ہمدرد اور رفیق تھا۔ نہایت زندہ دل  
 آزادمنش اور بے تکلف تھا۔

اپنے ماتحتوں سے برابری کا سلوک کرتا  
 تھا۔ اُس کی فوج اُس کی میٹھی میں رہتی تھی  
 اُسے سپہ گری میں کمال تھا۔ اُس کی موت  
 سے تقریباً ڈھائی سو سال بعد انگریز امپرائیجر  
 لارڈ ویلیس کی موت ہوئی۔ دونوں کی موت

ایک ہی جیسی ہوئی تھی۔ دونوں سچے سپاہیوں  
 کی طرح فرائض ادا کرتے ہوئے لڑائی  
 کے شباب میں زخمی ہو کر مرے، یہ وہ  
 انجام تھے جس کی دونوں کو آرزو تھی۔

طور غوث پاشا کی زندگی سے ہمیں دلیری  
 جانبازی، اولوالعزمی اور فداکاری کا سبق  
 ملتا ہے۔ تم بھی طور غوث پاشا کی طرح سپاہی بنو



امیر الخیر علی العلوچی پاشا

دو امیر البحر علی العلوجی پاشا جس کا لقب مؤذن  
 زادہ بھی تھا۔ یہ دولت عثمانیہ کی طرف سے امیر البحر  
 تھا۔ اُس کے کارنامے اور بحری ترکتاریاں خیرالدین  
 پاشا سے کسی طرح کم نہ تھیں۔ یہ طور عوت پاشا کی  
 طرح نڈر، اولوالعزم تھا۔ بحری لڑائیوں میں  
 دشمن کے چھکے چھڑا دیتا تھا۔ ترکی امیر البحر  
 میں کار آزما اور تجربہ کار تھا۔ ۲۲ سال کی عمر  
 میں وفات پائی۔

(ایک مؤرخ)

## ۱۰۔ امیر البحر علی العلوجی پاشا

علی العلوجی پاشا، طور غوث پاشا اور خیر الدین پاشا کی طرح دلیر، ادلہ العزم اور یکتائے زمانہ امیر البحر تھا۔ علی العلوجی طور غوث پاشا کا شاگرد تھا۔ خیر الدین پاشا کی طرح نڈر تھا۔ اور اُن کے قدم بقدم چلتا تھا۔ علی العلوجی پاشا کلیریا کے عیسائی گھرانے کا ایک نوجوان تھا۔ اُس نے الجزائر میں آکر اسلام قبول کیا۔ پھر بحری فوج میں شامل ہوا شروع میں بطور ملاح کے کام کیا۔ پھر رفتہ رفتہ ترقی کرتے کرتے امیر البحری کے عہدہ

پر پہنچا۔

علی العلوی پاشا نے تونس میں حکومت کا انتظام سنبھالا۔ افریقہ کے ساحلوں کی اچھی طرح نگرانی کا انتظام کیا۔ اور جہاز سازی کے کارخانوں کی پھر سے تنظیم کی۔

اس کے بعد علی العلوی پاشا نے افریقہ کے مختلف علاقوں سے دشمنوں کو خارج کیا۔

شہداء عیسوی ہیں جب کہ وہ مغربی بحر روم میں دورہ کر رہا تھا۔ تو ساحل صقلیہ کے

پاس صلیبیوں کے بحری بیڑے کا مقابلہ کرنا پڑا، اس بیڑے میں پانچ جنگی جہاز تھے جو

صلیبیوں کے مشہور امیر البحر کلیمنٹ کی سرکردگی

میں لوٹ کا مال لئے ہوئے مالٹا کو جا رہے تھے۔



بندر گاہ القطار پر دونوں بیڑوں میں  
 بڑی گھمان کی بحری لڑائی ہوئی۔ صلیبیوں  
 میں مقابلہ کی طاقت نہ تھی۔ چنانچہ انھوں  
 نے تین جہاز علی العلوجی پاشا کے پاس بطور  
 نذرانے کے پیش کئے۔

صلیبیوں کا یہ ٹٹا ہوا بیڑا جب واپس الٹا  
 پہنچا تو صلیبی اس قدر کلیمنٹ پر خفا ہوئے  
 کہ پوپ نے بڑی مشکل سے اس کی جان  
 بچائی۔ لیکن الٹا کے بسنے والوں نے کلیمنٹ  
 کو پھانسی دے کر اس کی لاش کو سمندر میں  
 پھینک دیا۔

۱۵۱۱ء عیسوی میں صلیبیوں نے القطار  
 کی چھوٹی سی شکست کا دل کھول کر بدلہ لیا۔

اور سچ یہ ہے کہ اجزاء اور قسطنطنیہ کی  
 متحدہ بحری قوت کو کچھ عرصہ کے لئے علیپوں  
 کی بحری قوت نے بالکل کمزور کر دیا تھا۔  
 خیرالدین پاشا نے حکومتِ وینس کے بحری  
 بیڑے کو جو امپیرال بھر ڈوریا کے زیرِ کمان تھا  
 اُسے پر یو لیا کے قریب شکستِ فاش دیدی  
 تھی۔ جس کی وجہ سے حکومتِ وینس کا بحری  
 اقتدار ہمیشہ کے لئے خاک میں مل گیا۔ مگر  
 اُس کا جوش و خروش اب بھی باقی تھا اگرچہ  
 کچھ سکون تھا وہ اس وجہ سے تھا کہ وینس کا  
 بحری بیڑا بہت کمزور تھا۔ وینس کا بحری بیڑا  
 اُس وقت جوش میں آجاتا اگر کوئی عیسائی

طاقت اُس کی پشت پناہی کرتی۔

ہر چند وینس کے تمام اچھے اچھے بندرگاہ اور بحری چھاوٹیاں دولت عثمانیہ کے قبضہ میں آگئی تھیں۔ پھر بھی کچھ اچھے جزیرے ابھی وینس کے قبضہ میں باقی تھے۔

ان جزیروں میں سے ایک جزیرہ سائپرس بھی تھا جو بحر یونان میں گویا وینس کی گذشتہ شان و شوکت بحری کی یادگار تھا۔ مشرقی بحر روم میں اس سے بڑھ کر کوئی محفوظ مقام نہ تھا۔ یہ جنگ کی حالت میں فوجوں کے لئے بہترین چھاوٹی، سامان جنگ کے لئے بہترین میگزین، اور رسد اور فوجی راشن کے لئے بہترین گودام تھا۔

جزیرہ سائپرس کا قدرتی موقع ایسا تھا  
 اور جنگی ضرورتوں کے لئے اس قدر موثر  
 تھا کہ یہاں جم کر تمام بحریوں میں ہمازرائی  
 کرنے والوں کی آسانی سے دیکھ بھال کی جا  
 سکتی تھی۔ اور دشمن کی ہر حرکت سے خبردار  
 رہ سکتے تھے۔

اس جزیرہ کی ایک خصوصیت یہ بھی تھی  
 کہ شام وغیرہ کے بحری ڈاکو اُسے اپنا  
 ماویٰ و ملجا سمجھتے تھے۔ سلطان سلیم ثانی  
 نے وینس کے اس جزیرہ پر قبضہ کرنے  
 کا پورا ارادہ کر لیا۔

چونکہ وینس کے بحری بیڑے نے یورپ  
 کے بحری بیڑے کی عارت گری کی پالیسی

کی مدد کی تھی، اس لئے دولت عثمانیہ نے  
 شہادہ عیسوی میں وینس کو بحری جنگ کی  
 دعوت دی۔

وینس نے اس پیلیج کو منظور کیا اور اپنی  
 مدد کے لئے صلیبوں سے ساز باز کی۔ صلیبی  
 وینس کی مدد کے لئے تیار ہو گئے۔ اُنھوں  
 نے یورپ کی تمام بحری طاقتوں سے مدد  
 مانگی۔ یورپ کے مختلف بحری بیڑوں نے  
 مدد کی۔ ۲۰۶ جہاز اور اڑتالیس ہزار فوج  
 تیار ہوئی۔ اس سچدہ بیڑے کے امیر البحر  
 مارک انٹونی مقرر ہوئے۔

دولت عثمانیہ کی طرف سے علی العلاءجی  
 پاشا بربرکی بحری بیڑا پیالے پاشا اور لالہ

مصطفیٰ کی کمان میں سپدھے سائپرس کی  
 طرف بھیجا اور خود دشمن کی قوت کا اندازہ  
 کرنے کے لئے اٹلی کے ساحل کی طرف  
 نگر انداز ہوا۔ اس لئے کہ اٹھادی بیڑوں  
 کی نقل و حرکت کا آسانی سے پتہ معلوم  
 ہو سکتا تھا۔

علی العلوجی نے اچھی طرح معلوم کر لیا  
 کہ دشمن کا بیڑا اور فوجیں بہت بڑی  
 تعداد میں سائپرس کی طرف جا رہی ہیں  
 باوجود اس کے علی العلوجی پاشا اور  
 اُس کا بیڑا ذرا بھی نہ گھبرا یا۔  
 اس کے علاوہ بربری بیڑے کا عجب  
 عیسائی امیر البحرؤں پر بہت زیادہ تھا۔

باوجود اس کے کہ لالہ مصطفیٰ اور پیالے  
پاشا کے پاس بحری بیڑا اور بحری فوج  
کم تھی لیکن پھر بھی بربری بیڑے نے سائپرس  
کے دارالسلطنت اور بندرگاہ نیکوشیہ پر  
قبضہ کر کے ہلالی جھنڈا بلند کر دیا۔

ادم اٹلی کے ساحلوں سے ہٹ کر  
علی العلوجی پاشا بھی سائپرس پہنچ گیا۔ اُس  
نے اپنی تمام بحری فوج جہازوں سے اتار  
کر جزیرہ کے اندرونی علاقوں کی فتح  
میں لگا دی۔

عیسائی اتحادی بیڑے کے لئے یہ

بہترین موقع تھا کہ سائپرس پہنچ کر ترکی  
 کے عالی جہازوں کو ڈبو دے۔ مگر انہوں  
 نے اپنے غرور اور بیجا تکنت میں یہ موقع  
 کھو دیا، جس کا نتیجہ یہ نکلا کہ نیکوشیہ کی  
 قسمت کی فتح کے بعد سائپرس کے سب  
 بے مستحکم بحری قلعہ فیما غنتہ پر حملہ کر کے  
 اُسے فتح کر لیا۔ اس طرح علی العلوٰجی پاشا  
 نے اتحادی بیڑے کو بحر یونان میں تھاز بردست  
 شکست دی۔

علی العلوٰجی پاشا اپنے اور بڑی بیڑے  
 کے ساتھ بحر یونان سے لشکر اٹھا کر حلب  
 لیتو کے راستے سے بحیرہ اڈریاتک میں  
 داخل ہوا اور وہیں لشکر ڈال کر عیسائیوں



کے متحدہ بحری بیڑے کا انتظار کرنے لگا۔  
 معلوم ہوتا تھا کہ علی العلوجی پاشا کو  
 ترکی اور بربری بیڑے پر زیادہ گھمنڈ تھا۔  
 اس کی وجہ یہ تھی کہ پچھلی کامیابیوں نے  
 اسے ضرورت سے زیادہ اپنے بیڑے کی طاقت  
 پر مغرور کر دیا تھا۔ اور دشمن کی طاقت کو  
 کچھ نہیں سمجھتا تھا۔

علی العلوجی پاشا کو ایک غلط فہمی یہ بھی  
 پیدا ہو گئی تھی کہ جس طرح خیر الدین پاشا  
 باربروسہ نے انڈریا ڈوریا عیسائی امپرائیجر  
 وینس کو پر یوسیا میں بحری شکست دی تھی  
 اسی طرح میں بھی عیسائی متحدہ بحری  
 طاقت کو خلیج لینٹو میں زبردست شکست

دے دوں گا۔

اس زمانہ اور اُس زمانہ میں یہ فرق  
 تھا کہ عیسائی بڑے کو صلیبوں نے متحد کر دیا  
 تھا۔ اس کے علاوہ بعض عیسائی مذہبی  
 پیشواؤں نے اپنی آتش فشاں تقریروں  
 اور تحریروں سے بحری فوجوں میں ایک  
 نئی روح افہ نیا ولولہ پیدا کر دیا تھا۔  
 ترکی بڑا اپنے انتہائی عروج کو پہنچ  
 چکا تھا۔ اُس میں ایک طرح کا اطمینان،  
 سکون اور آگے بڑھنے کا جذبہ دھم پڑ گیا  
 تھا۔ اُدھر عیسائی بحری بڑا اپنی لگاتار  
 شکستوں کی وجہ سے انتہائی ذلت محسوس  
 کر رہا تھا۔ اب اُس کے اندر اس احساں کتری

نے بیداری کا جذبہ پیدا کر دیا تھا۔  
 اس احساس بیداری کے علاوہ عیسائی  
 پڑے کا نیا امپیرالجر ڈان جان آف آسٹریا  
 تھا۔ اس کے باپ چارلس اعظم نے جنوبی  
 یورپ کے بحری بیڑوں کو ترکی کے حلقہ  
 بگوش ہونے سے بچا لیا تھا۔ ڈان جان  
 آف آسٹریا ایک مشہور امپیرالجر کا لڑکا تھا  
 اُس کی بائیس سال کی عمر تھی، وہ اپنی نوجوانی  
 کے ولولوں سے سرشار تھا، اُس کے سوتیلے  
 بھائی فلپ نے اندلس سے مسلمانوں کے  
 نکلنے اور اُن کے قتل کرنے میں راہبری  
 کی تھی۔

ایسا شخص جس کا بھائی اور باپ مسلمانوں

کا جانی دشمن رہا ہو، ظاہر ہے وہ کس قدر  
 دشمنی کے جذبات اور منصوبے رکھتا ہوگا۔  
 ڈان جان آف آسٹریا کو جنوبی یورپ  
 کے پورے بیڑے کا ذمہ دار ہونا پڑا، یہ  
 درست ہے کہ ایسے اولوالعزم شخص کر کے  
 یہ ذمہ داری کچھ مشکل نہ تھی۔ کیونکہ اُس کی  
 خاندانی روایات، اُس کی ہمت بندھانے  
 کے لئے کافی تھیں۔

عیسائی۔ اتحادی بیڑا ترکی بیڑے سے  
 لڑنے کے لئے خلیج مسینا میں داخل ہوا۔  
 سب سے پہلا بحری بیڑا امیر البحر ویزو کی  
 سرکردگی میں خلیج مسینا میں داخل ہوا۔ ویزو

کے بحری بیڑے میں اڑتا لپس جنگی جہاز تھے  
 دوسرا بحری بیڑا جس کا امیر البحر  
 ڈان جان آف آسٹریا تھا وہ ساٹھ جہازوں  
 کے بیڑے کے ساتھ بارسلونا سے چل کر  
 خلیج لیون میں داخل ہوا۔ بارسلونا سے  
 روانگی کے وقت پوپ ہیں، ڈان جان کو  
 علم مقدس، اور کامیابی کی دعائیں اور  
 برکتیں بھی دیتا ہے۔

خلیج مسینا میں داخل ہو کر اپنے بحری  
 بیڑے کو جوش دلانے کے لئے اس علم  
 مقدس کو گنجل کے ساتھ جہاز کے مسطول  
 پر لٹرایا۔ ڈان جان کے بیڑے میں ۲۸۵

جنگی جہاز تھے۔ علم مقدس کے بلند ہونے ہی  
 صلیبی سوراؤں میں جوش پیدا ہو گیا۔

غرض کہ عیسائی اتحادی بیڑا ایک خاص  
 ترتیب کے ساتھ ترکی بیڑے کے مقابلہ کے  
 لئے نکلا۔ دوسری طرف ترکی بیڑا جس میں جنگی  
 جہاز ۲۰۸ ہیں علی العالی پاشا امیر البحر کی قیادت  
 میں ایک خاص ترتیب سے سطح سمندر پر  
 صف آرا ہوا۔ ترکی فوج کی مجموعی تعداد  
 پچیس ہزار تھی۔

اب سطح سمندر پر عیسائی اتحادی بیڑے  
 اور ترکی بیڑے کا مقابلہ شروع ہوا، چونکہ  
 ایک طرف عیسائی قوموں کا متحدہ بیڑا تھا  
 اور دوسری طرف صرف ترکی بیڑا عیسائی

متحدہ بیڑے نے شروع ہی سے زبردست  
 حملے شروع کئے۔ ترکی بیڑے نے اپنی طاقت  
 سے بڑھ کر دشمنوں کا مقابلہ کیا۔ عیسائی جہاز  
 ہر وقتہ ولاورانہ آگے بڑھتے تھے۔ مگر ترکی  
 بیڑا انہیں پیچھے دھکیل دیتا تھا۔ اس مقابلے  
 میں دونوں طرف کے بہت سے جہاز ڈوب  
 گئے۔ اور بہادر سپاہی کام آگئے۔ علی پاشا  
 جو علی العلوجی پاشا کا نائب تھا وہ بھی اس  
 حملہ میں شہید ہو گیا۔  
 اس کے بعد ڈان جان آف اسٹریا  
 اور دوسرے اتحادی بحری افسروں نے  
 علی العلوجی پاشا کے باقی ماندہ جہازوں کو

گھیر لیا۔ ایک زبردست اور سخت کشمکش کے  
 بعد ترکی بیڑے کو زبردست شکست ہوئی۔  
 مگر یہ فتح عیسائیوں کو زبردست جانی اور  
 مالی نقصان اٹھا کر حاصل ہوئی۔

اس جنگ نے بظاہر ترکی بحری بیڑے  
 کو ہمیشہ کے لئے ختم کر دیا اور یہ دکھائی دینے  
 لگا کہ ترکی کا بحری اقتدار ہمیشہ کے لئے  
 خاک میں مل گیا۔ بہت بڑی تعداد جہازوں  
 کی ڈوب گئی اور باقی ماندہ جہاز گرفتار  
 ہوئے۔ ہزاروں سپاہی شہید ہوئے اور  
 گرفتار ہوئے۔ علی العلوچی پاشا شکست کھا کر  
 کسی طرح بچ کر قسطنطنیہ واپس آ گیا۔  
 ہزاروں بہادر ترک اس بحری جنگ



میں شہید ہوئے، مگر اس بہادر قوم نے اپنی  
 شکست سے بدول اور شکستہ خاطر ہونے کی  
 بجائے از سر نو بحری بیڑے کی تیاری  
 شروع کر دی۔ حقیقت یہ ہے کہ بہادر قومیں  
 زندگی کے شکست و ریخت سے دل شکستہ نہیں  
 ہوتیں۔ جب گرتی ہیں تو اٹھنے کے لئے گرتی  
 ہیں۔

چنانچہ اس عظیم الشان نقصان کی تلافی  
 میں صرف دو سال صرف ہوئے۔ تیسرے  
 سال علی العلوچی پاشا ترکی بیڑے کو تونس  
 لے کر چلا۔ جب یہ اولو العزم تونس روانہ  
 ہوا تو اس کے بیڑے میں دو سو پچاس جنگی  
 جہاز اور تیس جنگی کشتیاں ساتھ تھیں۔

تونس کو ڈان جان آف آسٹریا نے  
 ترکوں سے فتح کر لیا تھا۔ لیکن اب علی العلوچی  
 پاشا نے پانچ سال کے بعد تونس پر بحری  
 حملہ کیا۔ تو نہایت آسانی سے دوبارہ ترکی  
 اقتدار میں لے آیا۔ اور تونس کی فتح کی  
 خوشخبری سلطان مراد ثالث کو بھیج دی۔  
 تونس کی فتح کے بعد ترکی اور ایران  
 کی بحری جنگ چھڑ گئی۔ علی العلوچی پاشا نے  
 بحر کیسپین میں ایرانیوں کو زبردست شکست  
 دیدی۔ حکومت ایران ایک صلح نامہ پر مجبور  
 ہوئی۔ جس کی وجہ سے جارجیہ اور تبریز اور  
 بحر کیسپین کے وہ علاقے جو جنوبی ساحل پر  
 واقع تھے وہ ترکوں کے قبضہ میں آ گئے۔

اس کے بعد علی العلوجی پاشا کا انتقال  
 ہوا۔ امیر البحر علی العلوجی پاشا کا لقب  
 موذن زادہ بھی تھا یہ ترکی حکومت کی طرف  
 سے بحر روم کا امیر البحر تھا۔ اس کے کارنامے  
 اور بحری تزکیا زیاں خیر الدین پاشا سے کسی  
 طرح کم نہ تھیں۔ طور غوث پاشا کی طرح نڈر  
 اور اولوالعزم تھا۔ بحری لڑائیوں میں دشمن  
 کے چھکے چھڑا دیتا تھا۔ ترکی امیر البحر وہ ہیں  
 کار آزما اور تجربہ کار تھا۔ علی العلوجی پاشا  
 کی عمر وفات کے وقت ۲۷ سال کی تھی۔  
 اُن کی زندگی ایک زبردست سپاہی کی  
 سی تھی۔ یہ اپنے زمانہ کے بہترین  
 امیر البحر وہ ہیں سے تھا۔ تم بھی بڑے

پوکر علی العلوی جی پاشا کی طرح دنیا میں  
 اپنا نام روشن کرو۔ خدا بھاری بزرگ ہے



(۲۱)

امیر البحرین و اودا  
عظیم

”امیر البحر مراد اعظم اجزائر کے آخری زمانہ کے  
امیر البحر وں میں سب سے زیادہ تجربہ کار مانڈر  
اور اولوالعزم تھا۔ اُس کے عظیم الشان  
بحری کارناموں کی وجہ سے اجزائر کے باشندوں  
نے اُسے ”مراد اعظم“ کا لقب دیا۔“

(ایک مؤرخ)

## ۲۱۔ امیر البحر مراد اعظم

مراد اعظم اجزاز کے آخری زمانہ کے امیر البحر ہیں سب سے زیادہ تجربہ کار، انڈر، اور اولوالعزم تھا۔ مراد اعظم کی رگوں میں یورپین خون تھا۔ یہ البانیہ کے ایک معزز خاندان سے تھا۔ بچپن میں اُس نے اسلام قبول کر لیا تھا۔ اجزاز کے گورنر مصطفیٰ پاشا نے اُس کی پرورش کی تھی۔ یہ بارہ برس کا تھا کہ اُس نے اپنے محسن و مربی کو اپنی دلیری اور جرأت کا ثبوت دیا۔

مالٹا کے بحری محاصرہ میں یہ مصطفیٰ پاشا کے بہت کام آیا۔ جنگ کے زمانہ میں یہ

جاسوس بن کر سمندر میں رادھرا رادھرتاک  
 میں پھر رہا تھا۔ اُس کی چھوٹی سی کشتی کسی  
 چٹان سے ٹکرا کر ٹوٹ گئی۔ مراد اعظم کو اس  
 بات سے غیرت آئی کہ واپس جا کر اپنے  
 محسن و مربی سے اپنی نالائقی اور ناتجربہ کاری  
 کا اعتراف کرے۔

اس وجہ سے یہاں سے اُنٹاں و خیراں  
 بالا بالا اجزائر آیا۔ ایک کشتی لے کر ہسکار  
 کی تلاش میں چلا۔ بربر کے ناتجربہ کار اور  
 نو آموز بحری سپاہی اسپن کے ساحل کو  
 تختہ مشق بنایا کرتے تھے۔ کچھ تو اس لئے  
 کہ یہ اجزائر کے ساحل سے بہت ہی قریب  
 تھے۔ اور کچھ اس لئے کہ مالٹا والوں کی



طرح اہل اسپین بھی ہمیشہ بربروں کے ورثے  
رہتے تھے۔

الغرض مراد اعظم نے اس چھوٹی سی  
کشتی سے تقریباً ڈیڑھ سو آدمی گرفتار کئے

ایسی طرح جب علی العلاء جی نے صلیبی  
نیاپہیوں کے امیر البخر سینٹ کلیمینٹ پر  
حملہ کر کے اُس کے جہاز گرفتار کئے تھے  
تو مراد اس اس مشرکہ میں اُس کا شریک  
بھی تھا۔

ایک دفعہ ۱۵۷۸ء عیسوی میں مراد اعظم  
آٹھ ہتھیار کی کشتیوں سمیت کلیبریا کے قریب  
منڈلاتا پھرتا تھا کہ دور سے سسلی کا پھیرا  
آفاق پر نمودار ہوا۔ پاس آنے پر معلوم ہوا

کہ علم بردار مع ایک جہاز کے آتا ہے۔ اس  
 میں نواب ٹیرا نوادا اپنے خواص سمیت  
 بارگاہ پوپ میں زیارت کے لئے جا رہا  
 تھا۔ بربری کشتی کو دیکھتے ہی سسلی کے  
 علم بردار نے پریشان ہو کر پشت دی مگر  
 مراد اعظم نے نہایت تیزی سے بڑھ کر جہاز  
 کو پیچھے سے گھیر لیا۔ ادھر نواب ٹیرا نوادا  
 نے اس کو غنیمت سمجھا کہ ہراول میں جان  
 بچا کر بھاگا۔

اب تک بربر کے کسی کپتان نے سمندر  
 کے اندرونی حصوں میں سفر نہ کیا تھا بلکہ عام  
 طور پر خشکی کے آس پاس لگے رہتے تھے۔  
 لیکن مراد اعظم ایک دفعہ بحرِ ظلمات میں اس

قدر دور بھل گیا کہ زمین نظر سے غائب ہو گئی  
 راستہ میں اپنے جزیرہ لئزاروٹ پر جو افریقہ  
 کے مغرب میں جزائر کینری ہیں سے ہٹے حملہ  
 کیا اور شہر اور گورنر کے محل سرا کو لوٹ لیا۔  
 اس طرح ۱۵۸۹ء عیسوی میں ایک دفعہ  
 مالٹا کے پاس دورہ کرتے ہوئے اُس نے  
 کسی یورپین قوم کے دو تین تجارتی جہاز  
 پکڑ لئے اور اُن کو لے کر الجزائر کو لوٹا۔ اُدھر  
 سے مالٹا کے بحری لٹیروں نے دو ترکی جہاز  
 پکڑ کر مالٹا لے آئے تھے، اُن سے راستہ میں  
 مقابلہ ہوا۔

اُس زمانہ میں صلیبیوں کا صلیبی جھنڈا  
 جہاز رانوں کے لئے موت کا پیغام ہوتا

تھا۔ لیکن مراد اعظم اس دل گروہ کا آدمی  
 نہ تھا کہ ڈر کر بھاگ جاتا۔ اُس نے نڈر ہو کر  
 دشمن کے جہاز پر اس طرح چھپنا جس طرح  
 عقاب اپنے شکار پر چھپتا ہے۔ اس جہاز کو  
 پکڑ کر اپنے قبضہ میں کر لیا۔ ان جہازوں  
 کو سنبھال کر ذرا ہی آگے بڑھا تھا کہ جزیرہ  
 مجور کا کے ٹیرے جہازوں سے مٹ بھیر ہوئی  
 اس نے ان جہازوں کو بھی پکڑ لیا۔ اور  
 اپنے ساتھ لے کر فائن خانہ شان سے اجرائے  
 کی بندرگاہ میں داخل ہوا۔

مراد اعظم کے اس نشانہ داخلہ پر  
 خوشیاں منائی گئیں، اجرائے میں روشنی  
 کی گئی۔ اجرائے کے باشندوں نے مراد کو

”اعظم“ کا خطاب دے کر امیر البحر منتخب کیا۔  
 امیر البحر بننے کے بعد مراد اعظم نے  
 جہاز رانی میں کمال پیدا کیا۔  
 ۱۵۹۴ء عیسوی میں چار ہلکے کشتی نما جہاز  
 لے کر سمندر کا دورہ کیا۔ راستہ میں چند  
 یورپ کے ڈاکو جہاز اُسے دور سے دکھائی  
 دیئے۔ اُس نے اپنے جہازوں کے مسطوں  
 گرا کر اُن کو الگ کر دیا۔ یورپ کے ڈاکو  
 جہازوں نے یہ سمجھا کہ تجارتی جہاز ہیں۔  
 لٹیرے جہاز اُن کی طرف خوشی خوشی سے  
 بڑھے۔

لٹیرے جہاز زیادہ قریب نہ پہنچنے پائے  
 تھے کہ مراد اعظم نے اپنے دو جہازوں

سمیت یک ایک برابر سے نکل کر ایک ہی  
 پہلے میں دونوں کو لے ڈالا۔ ان جہازوں  
 پر جتنے مسلمان غلام اور خلاصی وغیرہ تھے  
 ان کو رہائی دلائی اور عیسائی جہازوں کے  
 کپتانوں اور افسروں کو گرفتار کر لیا۔  
 مراد اعظم نے بحرِ روم میں ترکوں کے  
 بحری بیڑے کی تنظیم کی اور اُسے ترقی بھی  
 دی۔ انہوں نے صلیبی بحری سپاہیوں سے  
 کئی دفعہ مقابلے کئے جس میں ان کو کامیابی  
 نصیب ہوئی۔

مراد نے ۳۸ سال کی عمر میں انتقال کیا  
 ان کی زندگی اپنے اندر بہترین نمونہ رکھتی  
 ہے۔ مسلمان نوجوان اُس سے کافی سبق

حاصل کر سکتے ہیں۔

ایک بارہ برس کا بچہ اسلام قبول کر کے بحری سپاہی بنتا ہے۔ اجرائز کا گورنر اسے اپنا منہ بولا بیٹا بناتا ہے۔ اور عیسائیوں کے بحری حملوں میں اس کے سپرو و دشمنوں کے جہازوں کی سمندر میں دیکھ بھال کا کام کرتا ہے۔

اس بہادر، اولوالعزم اور نڈر نوجوان نے جس بے جگری سے اپنے فرائض انجام دیئے اس کی مثال نہ صرف تاریخ اسلام میں شکل سے ملے گی بلکہ دنیا کی تاریخ میں بھی ڈھونڈ سے نہ ملے گی۔

یہ تھی اسلام کی برکت کہ اسے غیر

معروف لوگوں کو اپنے دامنِ فیض میں لیا  
 اور تربیت کی، پھر وہ لوگ کہاں سے  
 کہاں پہنچے؟ یہ اسلام کی برکت ہے۔ یہ اسلام  
 کا فیض ہے۔ تم بھی مسلمان ہو، تم بھی اسلام  
 کے دامن میں پلے ہو۔ بڑھے ہو۔ تم بھی خوشحال  
 کرو۔ محنت کرو، تو مرادِ اعظم کی طرح امیرِ بحر  
 بن سکتے ہو۔ محنت کرنے والوں کی خدا بھی  
 مدد کرتا ہے۔



( ۲۲۶ )

امیر البحریدی علی رئیس

» امیر البحر سیدی علی رئیس نے اپنے بحری بیڑے اور  
بحری کارناموں کی وجہ سے عظیم الشان شہرت حاصل  
کی۔ تمام یورپین امیر البحر علی رئیس کے نام سے ڈرتے  
تھے۔ جنوبی یورپ میں تو اس نے ترکی بیڑے کا  
سکہ جما دیا تھا «  
(ایک مورخ)

## ۲۲۔ امیر البحر سیدی علی رئیس

سترھویں صدی کے وسط میں سیدی علی رئیس نامی ایک مشہور امیر البحر گذرا ہے جو بحری جنگ اور جہاز رانی میں خیر الدین پاشا باربروسہ کا ہم پلہ تھا۔ یہ ایک نو مسلم کپتان کا بیٹا تھا جو یورپ کے ایک مشہور عیسائی خاندان سے تھا۔

علی رئیس کو بحری جنگوں کی تربیت اور جہاز رانی کی مشق اپنے باپ سے حاصل ہوئی تھی۔ پھر اُس نے رفتہ رفتہ ترقی کر کے ۱۶ جہازوں کا ایک بیڑا تیار کر لیا۔ اور قسطنطنیہ جا کر دولت عثمانیہ کے محکمہ بحری میں ملازمت

کی۔ سلطان نے اُس کو اُس کی شہرت اور  
تجربہ کاری کی بنا پر امیر البحر بنا دیا۔ اب اُس  
کے کارناموں کا باب کھلنا ہے۔

سنہ ۱۶۳۳ء عیسوی میں علی رئیس نے ترکی  
بٹرا لیا اور اٹلی کے مشرقی ساحل پر حملہ کیا  
اور صوبہ اپولیا کے اُس حصہ کو جو بنکوٹرا  
کہلاتا ہے لوٹ لیا۔

یہاں کی فتح سے فارغ ہونے کے بعد  
بحر اڈریٹک میں داخل ہوا۔ خلیج کیٹرو کے  
پاس اسپین کے ایک بحری بیڑے پر حملہ  
کر کے گرفتار کر لیا۔ جب علی رئیس کی ان  
بحری تزکیزیوں کی خبر وینس میں پہنچی تو  
وہاں کے دربار نے ایک زبردست بیٹرا

علی رئیس کی سرکوبی کے لئے امپرا لبحر کپیلو  
کی سرکوبی میں بھیجا۔

اس وینس کے بیڑے نے آکر علی رئیس  
پر حملہ کیا۔ علی رئیس نے وینس کے بیڑے  
سے بچ کر البانیہ کے ویلونا نامی ترکی قلعہ  
میں پناہ لی۔ امپرا لبحر کپیلو نے ترکی بحری  
بیڑے پر سخت حملہ کیا اور ترکی جہازوں  
کو بڑی طرح تباہ کیا۔

اس کا انتقام لینے کے لئے ایک طاقتور  
ترکی بیڑا قسطنطنیہ سے امپرا لبحر علی رئیس کی  
مدد کو پہنچا، جس نے امپرا لبحر کپیلو کو سخت  
شکست دی۔

اس بحری لڑائی میں علی رئیس کے بیڑے

کا بہت بڑا حصہ تباہ و برباد ہو گیا تھا لیکن  
 تھوڑے ہی دنوں میں دولت عثمانیہ نے  
 اس کے لئے ایک نیا بحری بیڑا تیار کیا،  
 جس میں نئے پرانے کُل ملاکر ۶۵ جہاز تھے  
 ان جہازوں پر رئیس ہزار بحری فوج تھی۔

اس بیڑے کی بدولت اُس نے عظیم الشان  
 شہرت حاصل کی۔ تمام بحر روم میں یورپین  
 امپرائلٹری کے نام سے ڈرتے تھے۔  
 جنوبی یورپ میں تو اُس نے ترکی بیڑے  
 کا سکہ جما دیا۔

علی رئیس کو اپنی بحری فوج کی بہتری  
 اور بہبودی کا خاص خیال رہتا تھا۔ چنانچہ  
 بحر روم کی تمام بندرگاہوں کے قریب صحت افزا

مقامات پر بحری سپاہیوں کی تفریح کے لئے  
 "خان" بنائے تھے۔ جن کے چاروں طرف  
 سیب کے درخت ہوتے تھے۔ جن کی ہری  
 ہری ٹہنیاں جھک جھک کر بالا خانوں کی کھڑکیوں  
 میں پہنچتی تھیں۔

امیر البحر علی رئیس کی زندگی پوری بحری  
 سپاہی کے نمونہ کی تھی۔ یہ اپنے بحری سپاہیوں  
 اور خلاصیوں کے ساتھ بڑی محبت اور نرمی  
 سے پیش آتا تھا۔ یہ ہمیشہ اپنے ماتحتوں کو  
 حضرت کہنہ کر پھارتا تھا اور ان کے دکھ درد  
 میں شریک ہوتا تھا۔

اپنے قول کا بڑا پکا اور سچا تھا۔ اُس  
 کا کہنا تھا کہ "میرا قول میرا فعل ہے"۔


قیدیوں سے نہایت نرمی اور محبت سے پیش  
آتا تھا۔

یہ بہادر، نڈر، اولوالعزم اور جرمی سپہ سالار  
۶۵ سال کی عمر میں انتقال کر گیا۔ اپنے چھپے  
تاریخ اسلام میں رہنمائی کے لئے اپنے عظیم الشان  
کارنامے تاریخ کے صفحات میں اس طرح چھوڑ  
گیا، جس طرح سمندر میں تاریک راتوں میں  
روشنی کا مینار بھولے بھٹکے جہازوں کی رہبری  
کرتا ہے۔

تمہارا فرض ہے کہ اس جرمی، بہادر اور  
اولوالعزم امیر البحر کو اپنے لئے مشعل راہ  
بناد اور سمندر کی طوفانی زندگی سے کھیلنا  
سیکھو۔ قوموں کی زندگی کا انحصار بحری



اور فضائی قوتوں میں ہمارت حاصل کرنے  
 پر سہجے۔ تم بھی ہمارت حاصل کرو۔





(۲۳)

امیر الخیر سائے پاشا

” امیر البحر پیلے پاشا کی ابتدائی زندگی پر غور  
کرنے سے اچھی طرح معلوم ہوگا کہ یہ معمولی بحری  
سپاہی تھا۔ پھر کپتان بنا، کپتان کے بعد رفیقہ  
رفیقہ اُس نے امیر البحری کے عہدہ تک ترقی کی“  
(ایک مؤرخ)

## ۲۳۔ امپراجنریا لے پاشا

پیا لے پاشا شروع شروع میں ایک معمولی  
 بحری سپاہی تھا۔ سلیمان اعظم نے اُسے بحری  
 محکمہ میں کپتان کے عہدہ پر ترقی دیدی آخر  
 ترقی کرتے کرتے امپراجنریا کے عہدہ پر پہنچا۔  
 دو سو عیسائی جہازوں کا ایک عظیم الشان  
 بحری بیڑا، طرابلس کی بندرگاہ ترکوں سے چھیننے  
 کے لئے امپراجنریا کی سرکردگی میں روانہ

ہوا۔

پیا لے پاشا اُس کا مقابلہ کرنے کے لئے  
 درہ دانیال سے نکلا اور ترکی جزیرہ جربہ کے  
 پاس قیام کیا جس پر عیسائیوں نے اپنی

قوجیں اُتادی تھیں اور ایک قلعہ بھی تعمیر کر لیا  
 تھا۔ ۱۴ مئی ۱۵۶۰ء عیسوی کو ڈوریا کے بیڑے  
 پر نہایت شدید حملہ کیا اور اُسے نہایت سخت  
 شکست دی۔

عیسائیوں کے تقریباً چاس جہاز برباد کئے  
 گئے اور سات گرفتار کر لئے گئے۔ قلعہ میں جو  
 قوجیں پہنچ چکی تھیں انھیں بھی پیالے پاشانے  
 گرفتار کر لیا، اور جہزہ پر ترکی جھنڈا پھر سے  
 لٹرانے لگا۔

اس کامیابی کے بعد اُس اورن کے صوبہ  
 پر جو اجزاز کے مغرب میں واقع ہے بحری  
 حملہ کر کے اُسے بھی سلطنت عثمانیہ میں شامل  
 کر لیا۔

۱۵۶۵ء عیسوی میں جب ترکی بیڑے نے  
 الٹا پر بھری حملہ کیا، تو اُس بیڑے کی کمان  
 بھی پیالے پاشا کے ہاتھ میں تھی۔ یعنی ترکی  
 بیڑے کا امیر البحر ہی تھا۔

پندرہویں اور سولہویں صدی عیسوی میں  
 اسپین کے بعد جس ملک نے مسلمانوں کو زیادہ  
 نقصان پہنچایا وہ پرتگال تھا۔ اسپین میں جب  
 اسلامی حکومت قائم ہوئی تھی تو پرتگال بھی اُس  
 کے ماتحت تھا۔ لیکن جب اُس سرزمین میں  
 مسلمانوں کی قسمت کا آفتاب غروب ہوا اور  
 اسپین کی عیسائی حکومت نے اسلام کشی کا  
 عمل شروع کیا تو پرتگال نے مسلمانوں سے  
 اپنے دل کے خوب خوب ارمان نکالے۔

اس کی تفصیل یہ ہے کہ ہندوستان چین  
 جاوا، سماٹرا، جزائر ہند، سیلون، ملیبار،  
 مباسہ، زنجبار، حبش، مصر اور عرب وغیرہ کی  
 تجارتیں، ساری کی ساری عرب تاجروں کے  
 ہاتھوں میں تھیں۔ اب پرتگیزیوں نے عرب  
 تاجروں سے یہ راستے اور بحری شاہراہیں  
 چھین لیں۔

عرب تاجر مشرقی ملکوں کا مال جہازوں  
 کے ذریعہ مصر لے جاتے تھے اور پھر وہاں سے  
 یورپ کے جہاز یہ سامان وینس اور جنووا تک  
 پہنچاتے تھے۔ اُدھر سے یورپ کا مال لے کر  
 عرب تاجر چین تک پہنچتے تھے۔ اس تجارت  
 سے مسلمانوں کو بہت فائدہ تھا، لیکن جب



واسکوڈی گامانے ہندوستان کا راستہ اس  
 امید کی راہ سے معلوم کر لیا تو پرتگیزیوں نے  
 یہ ارادہ کر لیا کہ مسلمانوں سے یہ تجارت ہمیشہ  
 کے لئے چھین لی جائے۔ اس مقصد کے لئے  
 پُرانے راستہ کی بجائے نیا راستہ اختیار کیا  
 جائے۔

پرتگیزیوں نے اس مقصد کے حاصل  
 کرنے کے لئے مسلمانوں کے جہازوں پر جانک  
 حملے شروع کر دیئے۔ اس کے علاوہ ہندوستان  
 اور ایران پر حملے شروع کئے، اور نامسلموں  
 کو مجبور کیا کہ وہ مسلمانوں کے ہاتھ اپنا سامان  
 تجارت نہ بیچیں۔

مبار کے موپلا تاجروں پر بڑی زیادتیاں

کہیں۔ بن اور حجاز کے ساحلی شہروں پر قبضہ  
 جمایا۔ ہندوستان کی بندرگاہوں پر یعنی سندھ  
 سے لے کر مدراس تک ساحلوں پر مسلمانوں  
 پر دھاوے ہوئے۔

ہندوستان کے ساحلوں پر اور جزیروں  
 میں مسلمانوں کا قتل عام کیا۔ مسجدیں توڑ کر  
 گرجے بنائی گئیں۔ کالی کٹ کے غیر متعصب  
 راجہ کو مجبور کیا گیا کہ وہ مسلمانوں کو اپنے  
 علاقہ میں نہ آنے دے۔ کوچین کے ساحل پر  
 قبضہ کر کے مسلمانوں کو قتل کیا۔

اس کے بعد پرتگیزیوں نے عرب کے  
 ساحل پر عدن اور ہرمز پر بحری حملے کئے۔  
 کالی کٹ کے شہر کو لوٹ کر وہاں کی جامع مسجد

کو جا کر خاکِ سیاہ کر دیا۔ عرب کے ساحلوں  
پر ٹوٹ مار جاری کر رکھی تھی۔ حاجی بھی اس  
فتنہ سے غیر محفوظ نہ تھے۔

گوا کی مشہور بندرگاہ سلطنتِ بیجاپور  
سے چھین لی تھی۔ سلطانِ گجرات کی تمام  
بندرگاہوں پر غارتگری شروع کر دی تھی۔  
پرتگیزی یہ خواب دیکھنے لگے تھے کہ جدہ پر  
قبضہ کر کے حجاز پر حملہ کیا جائے۔ اور مکہ  
معظمہ اور مدینہ منورہ پر حملہ کر کے توثبہ توثبہ  
ان دونوں شہروں کو برباد کیا جائے۔  
یہ حالات تھے جن کے تدارک کے لئے  
سلیمان اعظم بحیثیت مسلمانوں کے سردار  
ہونے کے سوچا اور پھر پرتگیزیوں کے

مظالم سے مسلمانوں کو نجات دلانے کے لئے  
 اُس نے کئی بحری بیڑے روانہ کئے جن  
 کے امیر البحر پیالے پاشا اور سلیمان پاشا تھے۔  
 ترکی بیڑے نے عدن کا محاصرہ کیا۔ عدن  
 پر پرتگیزی قابض ہو چکے تھے۔ مگر اس مہم  
 میں ترکوں کو شکست ہوئی۔ پھر بھی یہ بڑی  
 دلیری اور جرات کے ساتھ جمے رہے۔ بحر ہند  
 میں پرتگیزیوں کو دھکیلتا ہوا گجرات کے ساحل  
 تک پہنچ گیا۔ جہاں ترکی اور پرتگیزی بیڑے  
 میں کئی معرکے پیش آئے۔  
 ترکی بیڑے کی بدد کے لئے ایک عظیم الشان  
 بیڑا والی مصر سلیمان پاشا کی سرکردگی میں  
 سوئز سے روانہ ہوا، اور عدن پر قبضہ کرتے

ہوئے ، گجرات پہنچا۔ دیپ پہنچنے کے بعد  
گجراتیوں سے مل کر اُس نے پرتگیزیوں پر حملے  
کئے۔

سلیمان پاشا نے دیپ کا محاصرہ کر لیا۔ اور  
اگر وہ مستقل مزاجی کے ساتھ اس محاصرہ  
کو قائم رکھتا تو یقیناً پرتگیزیوں کے قبضہ سے  
یہ بندرگاہ نکل جاتی۔ لیکن سلیمان پاشا کا  
اُمراء گجرات سے کسی بات پر خلاف پیدا  
ہو گیا، جس کی وجہ سے اُنہوں نے ترکی  
پیرے کو رسد بھیجا بند کر دی۔ ترکی پیرے  
نے ایک دن ننگر اٹھا کر کوچ کر دیا اور  
دیپ پر پہلے کی طرح پرتگیزیوں ہی کا  
قبضہ رہا۔

سلیمان اعظم کو جب یہ خبر پہنچی تو اُسے  
 بہت غصہ آیا، اُس نے امیر البحر سلیمان  
 پاشا کو دربار میں بلایا اور غضب ناک ہو کر  
 کہتے لگا "میں نے تم کو دیپ سے پرتگیزیوں  
 کو نکلانے کے لئے اور وہاں کے بادشاہ  
 کی مدد کے لئے بھیجا تھا، نہ کہ تمہیں ہندوستان  
 کے مسلمانوں پر حاکم بنا کر بھیجا تھا۔  
 پیالے پاشا نے بھی اس سلسلہ میں پرتگیزیوں  
 سے کئی بحری مقابلے کئے۔ کبھی کامیاب اور  
 کبھی ناکام رہا۔ سلیمان پاشا کی غلطی کے بعد  
 سلیمان اعظم نے اپنے تمام امیر البحر وں کو  
 بدل ڈالا۔ اب نئے امیر البحر پیری رئیس  
 مقرر ہو کر آئے جنہوں نے پرتگیزیوں کو

زبردست شکستیں دیں۔

پیالے پاشا کی ابتدائی زندگی پر غور کرنے سے اچھی طرح معلوم ہوگا کہ یہ بہت معمولی بھری سپاہی تھا۔ پھر کپتان بنا، کپتان کے بعد رفتہ رفتہ اُس نے امپریلری کے عہدہ تک ترقی کی۔

تم میں بھی بہت سے نوجوان ہوں گے جن میں پیالے پاشا کی طرح کامیابی اور ترقی کا مادہ ہوگا، لیکن ان کامیابیوں کو روشن کرنے اور انہیں اجاگر کرنے کے لئے محنت، لگاتار کوشش، اور نڈر پن کی ضرورت ہے۔








(۲۴)

امیر البحر پری مکتب

” امیر البحر پیری رئیس نہ صرف امیر البحر تھا بلکہ  
ایک زبردست جغرافیہ دان بھی تھا، یہ جغرافیہ  
دان کی حیثیت سے بھی اسی قدر مشہور ہے،  
جس قدر ایک امیر البحر کی حیثیت سے۔“  
(ایک مورخ)



## ۲۲۔ امپراطورِ خیرچی رئیس

ترکوں کے بخری بیڑے کو پریگیزوں نے  
 بخرہند میں شکست دی۔ اس سے پریگیزوں  
 کے خوف سے اس قدر بڑھ گئے تھے کہ انہوں  
 نے عدن کی بندرگاہ پر دوبارہ قبضہ کر لیا۔  
 اور حجاز کی بندرگاہ جدہ پر قبضہ کرنے کے  
 لئے تیاریاں کرنے لگے۔

جدہ پر قبضہ کرنے کے بعد توبہ توبہ  
 مسلمانوں سے انتقام لینے کے لئے خانہ کعبہ  
 کو گرانا چاہتے تھے، اور رسولِ خدا کے  
 مقدس روضہ کو نقصان پہنچانا چاہتے تھے۔  
 ان باتوں کی روک تھام کے لئے سلیمانِ اعظم

نے پیری رئیس کو ایک زبردست مضبوط ترکہ پڑا  
 دے کر بحر ہند میں پرتگیزیوں سے لڑنے کے لئے  
 بھیجا۔ امیر البحر پیری رئیس نے پرتگیزیوں پر  
 بندر گاہ عدن میں بڑی حملہ کر کے ان کو  
 نکال دیا اور عدن پر قبضہ کر کے وہاں  
 زبردست بڑی بیڑا حفاظت کے لئے چھوڑا  
 عدن کی فتح کے بعد وہ عرب کے  
 ساحلی مقامات سے گذرتا ہوا مسقط کی بندرگاہ  
 میں پہنچا۔

مسقط میں پرتگیزی بڑی بیڑا غافل پڑا  
 تھا۔ اُسے گرفتار کر کے اپنے قبضہ میں کر لیا  
 مسقط سے پھر خلیج فارس کے ساحلوں پر  
 پرتگیزیوں کو زبردست شکستیں دے کر ہرمز

میں پہنچا۔ یہاں پریگیزوں کی تازہ فوجیں  
 دُکے لئے پہنچ گئیں۔ جن سے پیری رئیس  
 کو شکست ہوئی۔ پیری رئیس صرف دو جہاز  
 دشمن کے پنجہ سے نکال سکا۔ باقی جہاز گرفتار  
 ہو گئے۔

پیری رئیس نہ صرف امپرا لبحر تھا بلکہ  
 ایک زبردست جغرافیہ داں بھی تھا۔ یہ جغرافیہ  
 داں کی حیثیت سے بھی اُسی قدر مشہور ہے  
 جس قدر ایک امپرا لبحر کی حیثیت سے۔ اُس  
 نے بحرِ اہلیں اور بحرِ روم پر دو کتابیں لکھی ہیں  
 جن میں ذاتی معلومات کی بنا پر اُن دونوں  
 کے دھاروں اور آس پاس کے علاقوں،  
 بندرگاہوں اور ساحلوں پر اترنے کی سب

جگہوں کا تفصیل سے حالات بیان کئے ہیں۔  
 امپرا لبحر پیری رئیس کی بحری فہموں کا  
 زیادہ حصہ بحر روم اور بحر ایجین میں صرف ہوا  
 امپرا لبحر پیری رئیس کی شکست کی خبر  
 سن کر سلیمان اعظم نے امپرا لبحر مراد اعظم کو  
 بھیجا تھا جس کا حال تم چھپے پڑھ آئے ہو۔  
 مراد اعظم نے ترکی بیڑے کو خلیج ہرمز کے  
 سامنے مقابلہ کر کے چھڑانے کی کوشش کی  
 لیکن کامیاب نہ ہو سکا۔

پیری رئیس ایک عرصہ تک بحر روم میں  
 امپرا لبحر رہا اور آخر میں ستر سال کی عمر میں  
 انتقال کیا۔ اپنے چھپے امپرا لبحر اور جزائیہ  
 دانی کے کارنامے چھوڑ گیا۔

(۲۵)

امیرالبحرین پاشا

”امیر البحر حسن پاشا ترکی امیر البحر وں میں پہلے  
 شخص ہیں جنہوں نے جہاز کے افسروں کے لئے  
 فنی تعلیم حاصل کرنے کے لئے ایک بحری مدرسہ  
 قائم کیا، ترکی زبان میں بحری کتابوں کے ترجمے  
 کر لئے اور ترکی نوجوانوں میں فن ہماز رانی کا شوق  
 پیدا کیا۔ (ایک مورخ)



## ۲۵۔ امیر البحر حسن کی پاشا

سُلطان عبد الحمید اول کے زمانہ میں روسیوں اور ترکوں میں لڑائی ہو رہی تھی۔ ترکی حکومت کی فوجی طاقت میں ضعف آ گیا تھا۔ سلطان چاہتا تھا کہ روسیوں سے صلح کر کے جنگ ختم کر دیجائے۔ چنانچہ ۱۶ جولائی ۱۸۷۸ء عیسوی میں دونوں حکومتوں کے فوجی نمائندوں کی کانفرنس کینارجی کے مقام پر ہوئی۔ اس مجلس میں ایک معاہدہ مرتب ہوا جس کا نام صلحنامہ کینارجی تھا۔

اس صلحنامہ کا اثر ترکی پر بہت بُرا پڑا۔ ترک روسیوں سے مرعوب ہو گئے۔

لیکن ترکی قوم میں ایک جماعت ایسی تھی جو ترکی قوم کو مرعوب ہونے سے بچانا چاہتی تھی، یہ جماعت ثابت قدمی، مستعدی، اور محنت کے ساتھ سلطنت کی خدمت کے لئے مستعد رہی، اور شکست و ہزیمت کی اس کا ری ضرب سے بھی اُس کے پائے ثبات میں کوئی لغزش نہ آئی۔

اس جماعت کا سب سے ممتاز رکن اور رہنما حسن پاشا اجزائی تھا۔ سلطان عبدالحمید اول کو اور ترکی قوم کو اُس پر پورا بھروسہ تھا۔ سلطان نے حسن پاشا کو بہت اختیارات دے رکھے تھے۔ حسن پاشا ایک طرف بری فوج کے سپہ سالار تھے۔ دوسری طرف

بحری بیڑے کے امیر البحر۔

اُس نے بحری اور بڑی فوج کی نئے  
سکر سے تنظیم کرنی چاہی۔ لیکن جہاں تک  
بڑی فوج کا تعلق تھا اُسے کامیابی نہ ہوئی  
بڑی فوج نے جہالت کی وجہ سے نئے  
ہتھیاروں کے استعمال اور نئے فوجی قواعد  
کے قبول کرنے سے انکار کر دیا البتہ بحری  
حکمہ کی اصلاح میں حسن پاشا کی کوششیں  
بہت حد تک کامیاب رہیں۔

حسن پاشا نے ایک انگریز جہاز ساز کی  
مدد سے نئے قسم کے جنگی جہاز تعمیر کرائے۔

جزائر، بحر ایڈریٹک اور بربری ریاستوں

سے جتنے اچھے اچھے ملاح اور جہاز راں

اور جہاز ساز مل سکتے تھے اُن سب کو  
 قسطنطنیہ بلایا اور اُن کو جہازوں پر مقرر کیا۔  
 حسن پاشا خود بھی بہترین جہازوں تھا۔  
 جہاز رانی اور جہاز سازی کی اہمیت کو اچھی  
 طرح جانتا تھا۔ اس لئے اُسے اس فن  
 سے خاص دلی لگاؤ تھا۔ خلاصی سے لے کر  
 کپتان تک کے کام کو خود دیکھتا تھا اور انہیں  
 کام کی خوبیاں اور خامیاں بتاتا تھا۔ جہازوں  
 کے کپتانوں کو مجبور کرتا کہ وہ جہازوں کی  
 دیکھ بھال کریں۔  
 اُس نے اس بات کی ہمیشہ کوشش  
 کی کہ لائق اور تجربہ کار جہاز رانوں کی  
 کافی تعداد قسطنطنیہ میں ضرورت کے لئے

موجود رہے۔ راہیں سے پہلے بحری محکمہ کا  
 دستور تھا کہ موسم سرما میں جہازوں کو  
 بندرگاہوں میں کھڑا کر دیتے تھے اور جہاز  
 راہوں کو رخصت کر دیا جاتا جاتا تھا۔  
 حسن پاشا نے اس دستور کے خطرہ کو  
 ظاہر کرتے ہوئے بتایا کہ دارالسلطنت کو  
 اس طرح غیر محفوظ چھوڑ دینے سے روسی جہاز  
 بحر اسود کی بندرگاہوں سے نکل کر باسفورس  
 پر آسانی سے قابض ہو سکتے، اور پھر ترکی  
 بیڑے کو اُس کی بندرگاہ میں آسانی سے  
 برباد کر سکتے ہیں۔

چنانچہ اس تجویز کے مطابق دولت عثمانیہ  
 نے باسفورس کے ساحل پر بحری چھاؤنی

بنائی اور بحری بیڑے کے آرام کے لئے بھی  
 نئی بارکیں بنائیں۔ جہاں پر جہازوں کو موسم  
 سرما میں آرام سے رہتے تھے۔

ترکی امپراطوروں میں حسن پاشا پہلے  
 وہ شخص ہیں جنہوں نے جہاز کے افسروں  
 کے لئے فنی تعلیم حاصل کرنے کے لئے ایک  
 بحری مدرسہ قائم کیا، ترکی زبان میں بحری  
 کتابوں کے ترجمے کرانے اور ترکی نوجوانوں  
 میں فن جہاز رانی کا شوق پیدا کیا۔

ترکی سلطنت کا زوال شروع ہو چکا تھا  
 اس لئے جگہ بناوتیں نمودار ہو رہی تھیں۔  
 پہلی بناوت شام کے ایک قبیلہ کے سردار  
 شیخ طاہر نامی نے کی۔ بحری اور بڑی دونوں

فوجیں استعمال کی گئیں۔ عکہ کی بندرگاہ کا  
 محاصرہ کر کے شیخ طاہر کو پکڑ کر قید کر دیا گیا  
 اور عکہ کی بندرگاہ اور اُس کے پورے  
 علاقہ پر قبضہ کر کے بحری اور بڑی فوج  
 کے دستے متعین کر کے <sup>۱۹۱۷ء</sup> عیسوی میں  
 موریا کی بغاوت فرو کرنے کے لیے یہ بغاوت  
 فرو کر کے وہاں کے نظام کو درست کیا۔  
 کچھ دنوں کے بعد مصر میں جملوں نے  
 بغاوت کی حسن پاشا بڑی اور بحری فوج لے کر  
 اس بغاوت کو دبانے کے لئے گیا۔ چنانچہ  
 قاہرہ پر قبضہ کر کے اس بغاوت کا بھی  
 انتیہاں کر دیا۔

اٹھارھویں صدی میں روس کے تخت پر

ایک ملکہ تھی، جس کا نام زارینہ کیتھرائن تھا۔  
 یہ بڑی متعصب اور ترکوں کی سخت دشمن  
 تھی۔ وہ چاہتی تھی کہ ترکی قوم کو دنیا سے  
 بالکل مٹا دے، اُس نے ترکوں کو مٹانے  
 کے لئے بڑے بڑے جتن کئے اور منصوبے  
 باندھے۔ اُس کا پہلا مقصد یہ تھا کہ ترکوں  
 کو یورپ کے ملکوں سے نکال دیا جائے۔  
 اور قسطنطنیہ میں سے ترکوں کو نکال کر باہر  
 کر دیا جائے۔ قسطنطنیہ کے تخت کے لئے اپنے  
 پوتے شہزادہ قسطنطین کو تیار کر رکھا تھا۔  
 زارینہ کیتھرائن نے بڑی تیاری کے  
 بعد ترکی کے خلاف اعلان جنگ کر دیا۔ سلطان  
 نے امیر البحر حسن پاشا کو بحری اور بڑی



فوجوں کی کمان دے کر اوکزا کوف روانہ  
 کیا تاکہ وہاں سے کلبرن پر حملہ آور ہو جو  
 دریائے نیٹر کے دہانہ پر اوکزا کوف کے مقابل  
 دوسرے ساحل پر واقع تھا۔ کلبرن میں روسی  
 فوج مشہور سپہ سالار سوارو پٹراؤ ڈالے  
 پٹراؤ تھا۔ سوارو اپنے وقت کا مشہور جنرل  
 تھا۔ اُس نے ترکی فوج کے آدھے حصہ  
 کو بغیر روک ٹوک کے دریا پار کرنے دیا۔  
 اس کے بعد اچانک حملہ کر کے ترکی  
 فوج کے بہت بڑے حصہ کو نقصان پہنچایا  
 ترکی اور روسی بحری بیڑوں کے بھی مقابلے  
 ہوئے۔ ترکی بیڑے کو شدید نقصان پہنچا  
 اور حسن پاشا کے جہازوں کا بیشتر حصہ برباد

ہو گیا۔

۱۷۸۷ء تک دونوں حکومتوں میں کوئی

لڑائی نہ ہوئی۔

ترکی نے ۱۷۸۹ء عیسوی میں یوسف پاشا

کی سرکردگی میں تازہ دم نوے ہزار فوج

روس کے مقابلہ پر روانہ کی۔ یوسف پاشا

ترکی کا بڑا تجربہ کار سپہ سالار تھا۔ اُس نے

فوج کے کچھ حصے دشمن کی پشت پر حملہ

کرنے کی نگرانی کے لئے چھوڑے، نوے

ہزار تازہ دم جرّار فوج کے ساتھ دریائے

ڈینیوب پار کر کے ٹرانسلوانیا میں داخل

ہو گیا وہاں سے وہ آسٹریا پر چڑھائی کرنا

چاہتا تھا، کہ، اراپریل ۱۷۸۹ء عیسوی کو

سلطان عبد الحمید اول کا انتقال ہو گیا جس کی وجہ سے یوسف پاشا کو واپس بلا لیا گیا۔ وہ اس مہم کو ادھورا چھوڑ کر فوجوں کے ساتھ قسطنطنیہ پہنچا۔

عبد الحمید اول کے بعد سلیم ثالث تخت پر بیٹھا۔ یہ چاہتا تھا کہ ترکی سلطنت کی تنظیم کی جائے۔ بڑی اور بحری فوجوں کو مضبوط کیا جائے، لیکن دشمنوں نے اسے موقع نہ دیا۔

چنانچہ اب زارپنہ کینٹھرائن کے اٹارے سے آسٹریا نے ترکی کے خلاف اعلان جنگ کر دیا۔ سلطان سلیم نے اپنے پرانے تجربہ کار امپیرالجر اور سپہ سالار حسن پاشا

کو سالار لشکر بنا کر بھیجا۔ حسن پاشا ایک  
 بڑی فوج کے ساتھ شہزادہ کو برگ سپہ  
 سالار حکومتِ آسٹریا کے مقابلہ کے لئے  
 بڑھا۔ یہ سپہ سالار مولڈ یویا کی سرحد  
 پر نوکسانی کے مقام پر فوجیں لئے پڑا  
 تھا۔ اگر روس کا پُرانا تجربہ کار سپہ سالار  
 سوارو کو برگ کی مدد کو نہ پہنچتا تو کو برگ  
 کی شکست یقینی تھی۔

روس کا بوڑھا تجربہ کار سپہ سالار  
 سوارو ۳۶ گھنٹوں میں ساٹھ میل کا دُشوار  
 گزار پہاڑی راستہ طے کر کے ٹھیک  
 وقت پر مدد کے لئے پہنچ گیا۔

سوارو نے ترکی فوج کے حملہ کا انتظام

نہ کیا بلکہ پہنچتے ہی ترکی فوجوں پر حملہ کیا۔  
 سوارو کا حملہ کامیاب رہا۔ ترکی فوج کے  
 پاؤں میدانِ جنگ سے اکھڑ گئے اور دشمن  
 نے ترکی کے تمام سامانِ جنگ پر قبضہ کر لیا۔  
 اس ناکامی کے بعد سلطان سلیم ثالث  
 نے تازہ دم تازہ دم فوج بھیجی۔ ۴ ستمبر ۱۹۸۹ء  
 کو دریائے رمنگ کے پاس جہل سوارو  
 کی فوجوں نے اس تازہ دم فوجوں کو  
 پھر شکست دی۔

ان لگاتار شکستوں کی وجہ سے قسطنطنیہ  
 میں عوام نے شورش برپا کر دی، عوام  
 ان شکستوں کا سارا الزام سالارِ لشکر  
 حسن پاشا پر عائد کرتے تھے۔ لوگوں نے

سُلطان سے مطالبہ کیا کہ انہیں سزا دی جائے  
 چنانچہ حسن پاشا جو دولت عثمانیہ کی  
 خدمت کرتے کرتے بوڑھا ہو گیا تھا جس  
 نے سلطنت عثمانیہ کو زوال سے بچانے  
 کی تمام کوششیں کیں تھیں۔ اُن کے  
 دشمنوں نے اسے قید کر دیا۔

غیرت مند، بہادر امیر البحر نے قید خانہ  
 میں انتقال کیا۔ تاریخ اسلام میں اپنے  
 کارنامے آنے والی اسلام کی نئی پود  
 کے لئے چھوڑ گیا۔

تمہارا عرض ہے کہ اپنی زندگیاں  
 ان اولوالعزم بہادروں کے نمونہ پر  
 بسر کرو! اسلام کے عزیز ترین فرزند بنو!

جن قوموں کی نئی نسل کوئی مقصد سامنے  
 رکھ کر آگے بڑھتی ہے، وہی زندگی بسر  
 کرنے کا حق رکھتی ہے، دنیا میں عزت سے  
 رہ سکتی ہے۔

تم بھی اپنی زندگی کا مقصد بناؤ! اور  
 اپنے آباؤ اجداد کی پرفیض زندگیوں سے  
 فائدہ اٹھاؤ، خدا تمہاری مدد کرے۔ لیکن  
 یاد رکھو، خدا ان کی مدد کرتا ہے جو آپ  
 اپنی مدد کرتے ہیں۔







(۲۶)

امیر الخیر کوچک حسین پاشا

” امپرا لبحر کو چک حسین پاشا نے جنگی ہتھیاروں  
 کی نئے سرے سے تنظیم کی اُس نے فرانسسی اور  
 انگریزی بحری بیڑوں کے نمونہ پر ترکی بحری بیڑے  
 کو از سر نو منظم کیا۔ نئے جنگی جہاز بنوائے۔ اُس  
 نے فرانس اور سویڈن کے ماہرین فن انجینئروں  
 کی ایک بڑی تعداد بلوائی جنھوں نے ترکی نو  
 جوانوں کو توپیں ڈھالنا سکھا پیں۔ نئے طرز  
 کے جنگی ہتھیار بنانا سکھائے۔“

(ایک مورخ)

## ۲۶۔ امپرا لبحر کوچک حسین پاشا

کوچک حسین سلیم ثالث کے زمانہ میں  
حسن پاشا کے بعد امپرا لبحر مقرر ہوا۔ بارہ  
سال مسلسل اس عہدہ پر قائم رہا۔ اس  
عہدے میں اُس نے بحری محکمہ میں طرح  
طرح کی اصلاحیں کیں۔

جنگی ہتھیاروں کی نئے سرے سے تنظیم کی  
اُس نے فرانسیسی اور انگریزی بحری بیڑوں کے  
نمونہ پر ترکی بحری بیڑے کو از سر نو منظم کیا۔  
بہت سارے نئے جنگی جہاز بنوائے۔ اُس  
نے فرانس اور سویڈن کے ماہرین فن انجینیروں  
کی ایک بہت بڑی تعداد بلوائی جنہوں نے

ترکی نوجوانوں کو توپیں ڈھالنا سکھائیں اور نئے  
طرز کے جنگی ہتھیار بنانا سکھائے۔

سلطان عبد الحمید اول کے زمانے میں  
برن دی توت کے زیر نگرانی توپچیوں کی تعلیم  
کے لئے ایک مدرسہ قائم ہوا تھا۔ کوچک حسین  
پاشا نے اسے نئے سرے سے منظم کیا۔ اور  
ایک نیا بحری مدرسہ قائم کیا۔

ان دونوں مدرسوں کی تعلیم کو دھپے  
مقید بنانے کے لئے ہر طرح سے کوششیں  
کیں۔ ترکی نوجوانوں میں بحری فن کے حاصل  
کرنے کا شوق پیدا ہو گیا۔ جس سے بحری بیڑے  
کی ترقی ہوئی۔

بحری فن جہاز رانی، جہاز سازی، اور بحری

یڑے سے متعلق تمام علوم کی کتابوں کا فرانسیسی اور انگریزی سے ترکی میں ترجمہ کرایا۔ بحری بیڑوں میں مختلف قسم کے کتب خانے جاری کئے جس میں ایک ایک ہزار تک کتابیں ہوتی تھیں۔ اس کے علاوہ بحری مدرسہ میں فرانسیسی تعلیم کا بڑا بہترین انتظام کیا۔

ان اصلاحوں کے بعد امپریٹر کوچک حسین پاشا نے بندرگاہوں کی اصلاح کی طرف توجہ دی۔ بندرگاہوں کی صفائی اور ان کی مرمت کا پورا پورا انتظام کیا۔

جہاز رانی کے لئے جہاز سازی کے بہترین کارخانوں کا ہونا ضروری ہے۔ جن قوموں کے جہاز سازی کے کارخانے درست نہیں ہوتے

اُس قوم کی جہاز رانی کامیاب نہیں ہوتی۔

امیر البحر کو چک حسین پاشا نے بڑی

زبردست کوشش کی کہ ترکی قوم جہاز سازی

میں یورپ کی کسی قوم سے سیکھ نہ رہے چنانچہ

اُس نے بحر روم کے ساحلوں پر اور مختلف

جزیروں میں جہاز سازی کے کارخانے قائم

کئے۔ جن میں کوہ پیکر جہاز بننے لگے۔ یہ

کارخانے ماہرین فن کی نگرانی میں چل رہے

تھے۔

امیر البحر کو چک حسین پاشا نے بحر روم

اور بحر ایجین کو بحری ڈاکوؤں اور لٹیروں

سے صاف کیا۔ امیر البحری کے عہدہ کو

سنبھالتے ہوئے اُس نے یورپ کے مشہور

ڈاکو لمبر و کنزیائی کو گرفتار کیا اور اُس کے  
جہازوں کو ڈبو دیا۔

لمبر و کنزیائی کے بعد اُس کی پارٹی کو  
بجراہین اور بجز روم میں ڈھونڈ کر ختم  
کیا۔ یہ ڈاکو اور لٹیرے پُر امن تجارتی  
جہازوں پر چھاپے مارتے تھے۔ غرض کہ  
امپرا لبحر کو چک حسین پاشا نے بحری ڈاکوؤں  
اور لٹیروں کو بالکل ختم کر دیا۔

امپرا لبحر کو چک حسین پاشا نے بارہ (۱۲)  
سال تک ترکی بحری بیڑے کی رہبری کی  
اس حکم میں مفید اصلاحیں کیں، اور اُسے  
ترقی دی مگر ترکی سلطنت کے زوال  
نے ان تمام اصلاحات اور ترقیوں

پر پانی پھیر دیا۔

۱۸۰۲ء عیسوی میں یہ مشہور امیر البحر

اس دنیا سے رخصت ہوا، اور اپنے  
عظیم الشان کارنامے مسلمان نوجوانوں  
کے لئے ورثہ میں چھوڑ گیا۔

خوش قسمت ہے وہ نئی پود جو اس  
ورثہ سے فیض حاصل کرے۔





# اسلام کے مشہور امیر البحر

مصنف

عبدالواحد سندھی

فاران لمیٹڈ کراچی

URDU MARKAZ

Ganpat Road Lahore

SOLE AGENT

Hali Publishing House Delhi